

Brussell, 25 ta' Ottubru 2024
(OR. en)

14739/24

**Fajl Interistituzzjonali:
2023/0177(COD)**

**CODEC 1968
EF 324
ECOFIN 1179
ENV 1028
SUSTDEV 109
PE 239**

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL dwar it-trasparenza u l-integrità tal-attivitajiet ta' klassifikazzjoni Ambjentali, Soċjali u ta' Governanza (ESG) - Eżitu tal-ewwel qari tal-Parlament Ewropew u l-Proċedura ta' rettifika (Strażburgu, 24 ta' April 2024 u 22 ta' Ottubru 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni Kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-hsieb li jintlaħaq qbil dwar dan il-fajl leġiżlattiv fl-ewwel qari.

Dan il-fajl kien mistenni² jgħaddi mill-Proċedura ta' rettifika³ fil-Parlament Ewropew wara l-adozzjoni tal-pożizzjoni tiegħu fl-ewwel qari mill-Parlament Ewropew li temm il-mandat tiegħu.

¹ ĠU C 145, 30.6.2007, p.5.

² 10819/24 + COR 1

³ Ir-Regola 251, Regoli ta' Proċedura tal-PE.

II. VOTI

Fis-seduta tiegħu tal-24 ta' April 2024, il-Parlament Ewropew adotta l-emenda tnejn (mingħajr revizjoni mill-ġuristi lingwisti) għall-proposta tal-Kummissjoni u riżoluzzjoni legiżlattiva, li jikkostitwixxu l-pożizzjoni tal-Parlament Ewropew fl-ewwel qari. Hija tirrifletti dak li kien intlaħaq qbil dwaru b'mod proviżorju bejn l-Istituzzjonijiet.

Wara l-finalizzazzjoni tat-test adottat mill-ġuristi lingwisti, fit-22 ta' Ottubru 2024 il-Parlament Ewropew approva rettifika għall-pożizzjoni adottata fl-ewwel qari.

B'din ir-rettifika, il-Kunsill għandu jkun jista' japprova l-pożizzjoni tal-Parlament Ewropew kif tinsab fl-Anness^{4*} ta' dan id-dokument, u b'hekk jagħlaq l-ewwel qari għaž-żewġ Istituzzjonijiet.

L-att imbagħad jigi adottat bil-formulazzjoni li tikkorrispondi għall-pożizzjoni tal-Parlament Ewropew.

⁴ It-test tar-rettifika jinsab fl-Anness. Huwa pprezentat fil-forma ta' test konsolidat, fejn il-bidliet għall-proposta tal-Kummissjoni huma enfasizzati b'tipa grassa u bil-korsiv. Is-simbolu "■" jindika test imħassar.

* L-ifformattjar tal-verzjoni MT li ntbagħtet mill-PE ma jikkorrispondix f'kollox mal-verzjoni EN.

P9_TA(2024)0347

It-trasparenza u l-integrità tal-attivitajiet ta' klassifikazzjoni Ambjentali, Soċjali u ta' Governanza (ESG)

Kumitat għall-Affarijiet Ekonomiċi u Monetarji

PE753.758

Rizoluzzjoni leġislattiva tal-Parlament Ewropew tal-24 ta' April 2024 dwar il-proposta għal regolament tal-Parlament Ewropew u tal-Kunsill dwar it-trasparenza u l-integrità tal-attivitajiet ta' klassifikazzjoni Ambjentali, Soċjali u ta' Governanza (ESG) (COM(2023)0314 – C9-0203/2023 – 2023/0177(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2023)0314),
- wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0203/2023),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Bank Ċentrali Ewropew tal-4 ta' Ottubru 2023¹,
- wara li kkunsidra l-opinjoni tal-Kumitat Ekonomiku u Soċjali Ewropew tal-25 ta' Ottubru 2023²,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-14 ta' Frar 2023, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura,
- wara li kkunsidra l-ittra mingħand il-Kumitat għall-Affarijiet Legali,
- wara li kkunsidra r-rapport tal-Kumitat għall-Affarijiet Ekonomiċi u Monetarji (A9-0417/2023),

¹ ĠU C, C/2023/1354, 1.12.2023, ELI: <http://data.europa.eu/eli/C/2023/1354/oj>.

² ĠU C, C/2024/883, 6.2.2024, ELI: <http://data.europa.eu/eli/C/2024/883/oj>.

1. Jadotta l-pożizzjoni fl-ewwel qari li tidher hawn taht;
2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sostanzjali jew ikollha l-ħsieb li temendaha b'mod sostanzjali;
3. Jagħti istruzzjonijiet lill-President tiegħu biex tghaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari tal-24 ta' April 2024 bil-hsieb tal-adozzjoni tar-Regolament (UE) 2024/... tal-Parlament Ewropew u tal-Kunsill dwar it-trasparenza u l-integrità tal-attivitajiet ta' klassifikazzjoni Ambjentali, Soċjali u ta' Governanza (ESG), u li jemenda r-Regolament (UE) 2019/2088 u (UE) 2023/2859

(Test b'rilevanza ghaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁷,

Filwaqt li jaġixxu skont il-proċedura leġislattiva ordinarja⁸,

⁷ ĠU C , C/2024/883, 6.2.2024, ELI: <http://data.europa.eu/eli/C/2024/883/oj>.

⁸ Il-pożizzjoni tal-Parlament Ewropew tal-24 ta' April 2024.

Billi:

- (1) Fil-25 ta' Settembru 2015, l-Assemblea Ġenerali tan-NU adottat qafas globali ġdid għall-iżvilupp sostenibbli, l-Aġenda 2030 għall-Iżvilupp Sostenibbli (l-"Aġenda 2030"), li għandha fil-qalba tagħha l-Għanijiet ta' Żvilupp Sostenibbli (SDGs). Il-Komunikazzjoni tal-Kummissjoni tat-22 ta' Novembru 2016 intitolata "Il-passi li jmiss għal ġejjieni Ewropew sostenibbli: Azzjoni Ewropea għas-sostenibbiltà" torbot l-SDGs mal-qafas ta' politika tal-Unjoni biex jiġi żgurat li l-azzjonijiet u l-inizjattivi ta' politika kollha tal-Unjoni, kemm fl-Unjoni kif ukoll globalment, jikkunsidraw l-SDGs mill-bidu nett. Il-konkluzjonijiet tal-Kunsill Ewropew tal-20 u t-23 ta' Ġunju 2017 ikkonfermaw l-impenn tal-Unjoni u tal-Istati Membri għall-implimentazzjoni tal-Aġenda 2030 b'mod sħiħ, koerenti, komprensiv, integrat u effettiv u f'kooperazzjoni mill-qrib mas-sħab u ma' partijiet ikkonċernati oħrajn. **Barra minn hekk, il-Prinċipji għall-Investment Responsabbli appoġjati min-NU għandhom, saż-żmien tal-adozzjoni ta' dan ir-Regolament, aktar minn 5 300 firmatarju li jirrappreżentaw aktar minn EUR 120 triljun ta' assi mmanigġati.** Fil-11 ta' Dicembru 2019, il-Kummissjoni ppubblikat il-komunikazzjoni tagħha intitolata "Il-Patt Ekoloġiku Ewropew" (il-"Patt Ekoloġiku Ewropew"). **Fit-30 ta' Ġunju 2021, il-Liġi Ewropea dwar il-Klima ġiet adottata bhala Regolament (UE) 2021/1119 tal-Parlament Ewropew u tal-Kunsill⁹, li jnaqqax fid-dritt tal-Unjoni l-ghan stabbilit fil-Patt Ekoloġiku Ewropew li l-ekonomija u s-soċjetà tal-Unjoni jsiru newtrali għall-klima sal-2050.**

⁹ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

- (2) It-tranzizzjoni lejn ekonomija sostenibbli hija kruċjali biex jiġu żgurati l-kompetittività **u s-sostenibbiltà** fit-tul tal-ekonomija tal-Unjoni **u l-kwalità tal-hajja taċ-ċittadini fl-Unjoni, u biex it-tishin globali jinżamm sew taht il-limitu ta' 1,5 grad Celsius**. Is-sostenibbiltà ilha għal żmien twil fil-qalba tal-politiki tal-Unjoni u kemm it-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea (TFUE) jirrikonoxxu d-dimensjonijiet soċjali u ambjentali tagħha.
- (3) L-ilhuq tal-objettivi tal-SDGs fl-Unjoni jirrikjedi d-direzzjonar tal-flussi tal-kapital lejn investimenti sostenibbli. Huwa **neċessarju** li jiġi sfruttat bis-sħiħ il-potenzjal tas-suq intern għall-ilhuq ta' dawk l-objettivi. F'dak il-kuntest, huwa kruċjali li jitneħħew l-ostakli għall-moviment effiċjenti tal-kapital lejn investimenti sostenibbli fis-suq intern, li jiġi evitat li jitfaċċaw ostakli bħal dawn, **u li jiġu stabbiliti regoli u standards biex, minn naha waħda, jiġu promossi finanzi sostenibbli u, min-naha l-oħra, jiġu diżinċentivati investimenti li jista' jkollhom impatt negattiv fuq l-ilhuq tal-objettivi tal-SDGs**.
- (4) L-approċċ tal-Unjoni għal tkabbir sostenibbli u inklużiv huwa ankrat fl-20 prinċipju tal-Pilastru Ewropew tad-Drittijiet Soċjali, kif stabbilit fil-Komunikazzjoni tal-Kummissjoni tas-26 ta' April 2017 intitolata "It-Twaqqif ta' Pilastru Ewropew tad-Drittijiet Soċjali", li għandu l-għan li tiġi żgurata tranzizzjoni ġusta lejn tali tkabbir u biex jiġu żgurati politiki li ma jhallu lil hadd jibqa' lura. Barra minn hekk, l-acquis soċjali tal-Unjoni, li jinkludi l-Istrateġiji tal-Unjoni tal-Ugwaljanza, jipprovdi standards fl-oqsma tal-liġi tax-xogħol, l-ugwaljanza, l-aċċessibbiltà, is-saħħa u s-sikurezza fuq il-post tax-xogħol, u l-ġlieda kontra d-diskriminazzjoni.

- (5) ***Is-swieq finanzjarji jiżvolġu rwol kruċjali fid-direzzjonar tal-kapital lejn investimenti li huma mehtieġa għall-ilhuq tal-objettivi klimatiċi u ambjentali tal-Unjoni.*** Fil-komunikazzjoni tagħha tat-8 ta' Marzu 2018, il-Kummissjoni ppubblikat il-Pjan ta' Azzjoni tagħha dwar il-Finanzjament tat-Tkabbir Sostenibbli, li jniedi l-istrategija tagħha dwar il-finanzi sostenibbli. L-objettivi ta' dak il-Pjan ta' Azzjoni huma li l-fatturi ta' sostenibbiltà jiġu integrati fl-immaniġġar tar-riskju u li l-flussi tal-kapital jiġu orjentati mill-ġdid lejn investiment sostenibbli sabiex jinkiseb tkabbir sostenibbli u inkluziv.
- (6) Bħala parti miill-Pjan ta' Azzjoni dwar il-Finanzjament tat-Tkabbir Sostenibbli, fl-2021, il-Kummissjoni kkummissjonat studju intitolat "Studju dwar il-Klassifikazzjonijiet, id-Data u r-Riċerka Relatati mas-Sostenibbiltà" biex tqis l-iżviluppi fis-suq tal-prodotti u tas-servizzi relatati mas-sostenibbiltà, tidentifika l-partecipanti ewlenin fis-suq u tenfasizza n-nuqqasijiet potenzjali. Dak l-istudju pprovda inventarju u klassifikazzjoni tal-atturi tas-suq, il-prodotti u s-servizzi ta' sostenibbiltà disponibbli fis-suq u analiżi tal-użu u tal-kwalità perċepita tal-prodotti u s-servizzi relatati mas-sostenibbiltà mill-partecipanti fis-suq. L-istudju enfazizza ***l-eżistenza ta' kunflitti ta' interess, in-nuqqas*** ta' trasparenza u akkuratezza tal-metodoloġiji tal-klassifikazzjonijiet ambjentali, soċjali u ta' governanza (ESG) u n-nuqqas ta' ċarezza fuq ***it-terminoloġija u l-operazzjonijiet tal-fornituri ta' klassifikazzjonijiet ESG.***

- (7) Fil-qafas tal-Patt Ekoloġiku Ewropew, il-Kummissjoni ressqet strategija ta' finanzjament sostenibbli aġġornata, li giet adottata fil-komunikazzjoni tagħha tas-6 ta' Lulju 2021 intitolata "Strategija għall-Finanzjament tat-Tranzizzjoni għal Ekonomija Sostenibbli".
- (8) Bħala segwitu, il-Kummissjoni ħabbret f'dik l-istrategija konsultazzjoni pubblika dwar il-klassifikazzjonijiet ESG biex tikkontribwixxi għal valutazzjoni tal-impatt. Fil-konsultazzjoni pubblika li saret fl-2022, il-partijiet ikkonċernati kkonfermaw tħassib dwar in-nuqqas ta' trasparenza tal-metodologiji u l-oġettivi tal-klassifikazzjonijiet ESG u ċarezza fuq l-attivitajiet ta' klassifikazzjoni ESG. ***Peress li l-fiduċja hija kruċjali għall-funzjonament tas-swieq finanzjarji, tali nuqqas ta' trasparenza u affidabbiltà tal-klassifikazzjonijiet ESG jenhtieg li jiġi indirizzat b'mod urgenti.***
- (9) Fil-livell internazzjonali, l-Organizzazzjoni Internazzjonali tal-Kummissjonijiet tat-Titoli (IOSCO) ħarġet rapport f'Novembru 2021 li fih sett ta' rakkomandazzjonijiet dwar il-fornituri ta' klassifikazzjonijiet ***u ta' prodott tad-data. Il-Kummissjoni u l-Awtorità Superviżorja Ewropea (Awtorità Ewropea tat-Titoli u s-Swieq) (ESMA) stabbilita bir-Regolament (UE) Nru 1095/2010 tal-Parlament Ewropew u tal-Kunsill¹⁰ jenhtieg li jikkunsidraw l-applikazzjoni ta' dawk ir-rakkomandazzjonijiet tal-IOSCO meta jivvalutaw il-konformità ta' ġurisdizzjoni ta' pajjiż terz jew ta' fornitur ta' klassifikazzjonijiet ESG mar-rekwiżiti ta' dan ir-Regolament għall-fini ta' ekwivalenza, approvazzjoni jew rikonossiment.***

¹⁰ Ir-Regolament (UE) Nru 1095/2010 tal-Parlament Ewropew u tal-Kunsill tal- 24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

- (10) Il-klassifikazzjonijiet ESG għandhom rwol importanti fis-swieq kapitali globali, minhabba li l-investituri, il-mutwatarji u l-emittenti qed jużaw dejjem aktar il-klassifikazzjonijiet ESG bħala parti **mill-proċess ta'** tehid ta' deċiżjonijiet infurmati relatati ma' investiment u finanzjament sostenibbli. L-istituzzjonijiet ta' kreditu, id-ditti tal-investment, l-impriżi tal-assigurazzjoni, l-impriżi tal-assigurazzjoni fuq il-ħajja u l-impriżi tar-riassigurazzjoni, fost l-oħrajn, ta' spiss jużaw il-klassifikazzjonijiet ESG bħala referenza għall-prestazzjoni tas-sostenibbiltà jew għar-riskji u l-opportunitajiet tas-sostenibbiltà fl-attività tal-investment tagħhom. Konsegwentement, il-klassifikazzjonijiet ESG għandhom impatt sinifikanti fuq l-operazzjoni tas-swieq u fuq il-fiduċja u l-kunfidenza tal-investituri u l-konsumaturi. Sabiex jiġi żgurat li l-klassifikazzjonijiet ESG użati fl-Unjoni jkunu indipendenti, **komparabbli meta dan ikun possibbli, imparzjali, sistematiki** u ta' kwalità adegwata, huwa importanti li l-attivitajiet ta' klassifikazzjoni ESG jitwettqu f'konformità mal-prinċipji ta' integrità, trasparenza, responsabbiltà u governanza tajba, **filwaqt li jikkontribwixxu għall-aġenda tal-Unjoni dwar il-finanzi sostenibbli**. Komparabbiltà aħjar u affidabbiltà akbar tal-klassifikazzjonijiet ESG itejbu l-effiċjenza ta' dak is-suq li qed jikber malajr, u b'hekk jiffaċilitaw il-progress lejn l-oġettivi tal-Patt Ekoloġiku Ewropew.
- (11) Il-klassifikazzjonijiet ESG għandhom rwol abilitanti għall-funzjonament xieraq tas-suq tal-finanzi sostenibbli tal-Unjoni billi jipprovdu lill-investituri u istituzzjonijiet finanzjarji b'informazzjoni importanti għall-istrategiji ta' investiment, l-immaniggar tar-riskju u l-obbligi ta' divulgazzjoni tagħhom. Għalhekk, huwa meħtieġ li jiġi żgurat li l-klassifikazzjonijiet ESG jipprovdu informazzjoni materjali utli għad-deċiżjonijiet lill-utenti tal-klassifikazzjonijiet ESG, u li l-utenti tal-klassifikazzjonijiet ESG jifhmu aħjar l-oġettivi li jfittxu li jilħqu l-klassifikazzjonijiet ESG u l-kwistjonijiet u metriċi speċifiċi mkejla minn tali klassifikazzjonijiet.

- (12) Huwa meħtieġ li jiġu rikonoxxuti d-diversi mudelli tan-negozju tas-suq tal-klassifikazzjonijiet ESG. L-ewwel mudell tan-negozju huwa l-mudell ta' hlas mill-utent, fejn l-utenti tal-klassifikazzjonijiet ESG huma prinċipalment investituri li jixtru klassifikazzjonijiet ESG bil-għan li jagħmlu deċiżjonijiet ta' investiment. It-tieni mudell tan-negozju huwa l-mudell **imhallas mill-emittent**, fejn l-imprizi jixtru klassifikazzjonijiet ESG bil-għan li jivvalutaw ir-riskji u l-opportunitajiet fi ħdan l-operazzjonijiet tagħhom. ***Sabiex tiġi żgurata affidabbiltà akbar tal-klassifikazzjonijiet ESG ipprovduti fl-Unjoni, jenħtieġ li l-elementi kklassifikati jew, fil-każ ta' strument finanzjarju jew prodott finanzjarju, l-emittenti ta' elementi kklassifikati jkollhom il-possibbiltà li jivverifikaw id-data użata minn fornitur ta' klassifikazzjonijiet ESG u li jiġi enfasizzat kwalunkwe żball fattwali fis-sett tad-data użat li jista' potenzjalment ikollu impatt fuq il-kwalità tal-klassifikazzjonijiet futuri. Għal dak il-fini, element ikklassifikat jew emittent ta' element ikklassifikat jenħtieġ li jkun jista', fuq talba, jaċċessa s-sett ta' data użat biex tinhareġ il-klassifikazzjoni ESG. Il-possibbiltà li jiġi vverifikat dak is-sett tad-data jeħtieġ li tkun għodda purament għall-verifika tal-fatti, u l-element ikklassifikat jew l-emittenti ta' elementi ikklassifikati jenħtieġ li fl-ebda ċirkostanza ma jkun jistgħu jinfluwenzaw bi kwalunkwe mod il-metodoloġiji tal-klassifikazzjoni jew l-eżitu tal-klassifikazzjoni. Ir-rekwiżit għal fornitur ta' klassifikazzjoni ESG li jinnotifika lill-element klassifikat qabel il-hruġ tal-klassifikazzjoni ESG jenħtieġ li tapplika biss qabel l-ewwel hruġ tal-klassifikazzjoni u mhux għal kwalunkwe aġġornament sussegwenti. Dak ir-rekwiżit iservi ta' mezz biex l-element klassifikat jew l-emittent ta' element klassifikat jiġi informat li huwa se jiġi klassifikat minn fornitur tal-klassifikazzjonijiet ESG.***

- (13) L-Istati Membri la jirregolaw u lanqas jissorveljaw l-attivitajiet tal-fornituri ta' klassifikazzjonijiet ESG jew il-kundizzjonijiet għall-forniment ta' klassifikazzjonijiet ESG. Minhabba d-diverġenzi eżistenti, in-nuqqas ta' trasparenza u n-nuqqas ta' regoli komuni, huwa probabbli li l-Istati Membri jadottaw miżuri u approċċi diverġenti li jfixxlu l-allinjament mal-objettivi tal-SDGs u l-Patt Ekoloġiku Ewropew. Dawk il-miżuri u approċċi diverġenti jkollhom impatt negattiv dirett fuq il-funzjonament xieraq tas-suq intern u joħolqu ostakli għalih, u jkunu ta' detriment għas-suq tal-klassifikazzjonijiet ESG. Il-fornituri ta' klassifikazzjonijiet ESG li joħorġu klassifikazzjonijiet ESG għall-użu ta' istituzzjonijiet u impriżi finanzjarji fl-Unjoni jkunu soġġetti għal regoli differenti fi Stati Membri differenti. Standards u prattiki tas-suq diverġenti jagħmluha diffiċli li jkun hemm ċarezza fuq il-kostruzzjoni tal-klassifikazzjonijiet ESG u jippermettu t-tqabbil tagħhom, biex b'hekk jinholqu kundizzjonijiet tas-suq mhux uniformi għall-utenti tal-klassifikazzjonijiet ESG. Dan jikkawża ostakli addizzjonali fis-suq intern, u jirriskja li jfixxkel d-deċiżjonijiet ta' investment.
- (14) Dan ir-Regolament jikkomplementa l-atti legali eżistenti tal-Unjoni -fil-qasam tal-finanzi sostenibbli u għandu l-għan li jiffaċilita il-flussi ta' informazzjoni sabiex jiffaċilita d-deċiżjonijiet ta' investment.

(15) *Sabiex jiġi definit b'mod adegwat il-kamp ta' applikazzjoni territorjali, dan ir-Regolament jenhtieg li jkun ibbażat fuq il-kunċett ta' "operazzjoni fl-Unjoni", filwaqt li ssir distinzjoni bejn, minn naħa waħda, il-każijiet meta l-fornituri ta' klassifikazzjonijiet ESG ikunu stabbiliti fl-Unjoni jew, min-naħa l-oħra, il-każijiet meta l-fornituri ta' klassifikazzjonijiet ESG ikunu stabbiliti barra l-Unjoni. Fl-ewwel każ, jenhtieg li l-fornituri ta' klassifikazzjoniet ESG stabbiliti fl-Unjoni jitqiesu li joperaw fl-Unjoni meta johorġu u jippubblikaw il-klassifikazzjonijiet ESG tagħhom fuq is-sit web tagħhom jew b'mezzi oħra, jew meta johorġu u jiddistribwixxu l-klassifikazzjonijiet ESG tagħhom b'sottoskrizzjoni jew relazzjonijiet kuntrattwali oħra lil impriżi finanzjarji regolati fl-Unjoni, lil impriżi fil-kamp ta' applikazzjoni tad-Direttiva 2013/34/UE tal-Parlament Ewropew u tal-Kunsill¹¹, lil impriżi fil-kamp ta' applikazzjoni tad-Direttiva 2004/109/KE tal-Parlament Ewropew u tal-Kunsill¹², b'mod partikolari fir-rigward ta' emittenti ta' pajjiżi terzi li t-titoli tagħhom huma ammessi għall-kummerċ fi swieq regolati tal-Unjoni, jew lill-istituzzjoniet, korpi, ufficċji u aġenziji tal-Unjoni jew awtoritajiet pubbliċi tal-Istati Membri. Fit-tieni każ, il-fornituri ta' klassifikazzjoniet ESG stabbiliti barra mill-Unjoni jenhtieg li jitqiesu li joperaw fl-Unjoni biss meta johorġu u jiddistribwixxu l-klassifikazzjonijiet ESG tagħhom b'sottoskrizzjoni jew relazzjonijiet kuntrattwali oħra lill-istess entitajiet bħal fornituri ta' klassifikazzjonijiet ESG stabbiliti fl-Unjoni.*

¹¹ *Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li thassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).*

¹² *Id-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004 dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u li temenda d-Direttiva 2001/34/KE (ĠU L 390, 31.12.2004, p. 38).*

- (16) *Dan ir-Regolament huwa mfassal biex jirregola l-hruġ, id-distribuzzjoni u, meta dan ikun rilevanti, il-pubblikazzjoni tal-klassifikazzjonijiet ESG, minghajr ma jkun intenzjonat li jirregola l-użu tagħhom. Minhabba li l-kamp ta' applikazzjoni territorjali ta' dan ir-Regolament huwa marbut mal-kunċett ta' "operazzjoni fl-Unjoni", jenhtieg li l-utenti ta' klassifikazzjonijiet ESG jinvolve ruhhom mal-fornituri ta' klassifikazzjonijiet ESG li jkunu awtorizzati jew irregistrati skont dan ir-Regolament. Madankollu, f'każijiet limitati, utent tal-klassifikazzjonijiet ESG fl-Unjoni jenhtieg li jkun jista' jinvolve ruhu ma' fornitur ta' klassifikazzjonijiet ESG stabbilit barra mill-Unjoni u mhux awtorizzat jew rikonoxxut skont dan ir-Regolament. Tali każijiet jenhtieg li jaderixxu strettament ma' kundizzjonijiet speċifiċi biex jiġi evitat kwalunkwe riskju ta' ċirkomvenzjoni tar-rekwiziti ta' dan ir-Regolament.*
- (17) *Biex tiġi definita b'mod adegwat il-firxa ta' prodotti li ghalihom japplika dan ir-Regolament, id-definizzjoni ta' klassifikazzjoni ESG jenhtieg li tiġi limitata għal opinjonijiet jew, punteġġi, jew kumbinazzjoni tat-tnejn, li jkunu bbażati kemm fuq metodoloġija stabbilita kif ukoll fuq sistema ta' klassifikazzjoni definita bħal kategoriji tal-klassifikazzjonijiet. Pereżempju, l-assenjazzjoni ta' element għal kategorija jew skala li tkun pożittiva jew negattiva, abbażi ta' metodoloġija stabbilita fir-rigward tad-drittijiet ambjentali, soċjali u tal-bniedem, jew tal-fatturi ta' governanza jew fir-rigward tal-esponiment għar-riskji, jenhtieg li titqies sistema ta' klassifikazzjoni għal fini ta' dan ir-Regolament.*

(18) *Jenhtieg li dan ir-Regolament ma japplikax għall-pubblikazzjoni jew id-distribuzzjoni ta' data dwar id-drittijiet ambjentali, soċjali u tal-bniedem, u l-fatturi ta' governanza li ma tirriżultax fl-iżvilupp ta' klassifikazzjoni ESG. Barra minn hekk, jenhtieg li dan ir-Regolament ma jkunx applikabbli għal prodotti jew servizzi li jinkorporaw element ta' klassifikazzjoni ESG, inkluża r-riċerka dwar l-investiment kif stabbilit fid-Direttiva 2014/65/UE tal-Parlament Ewropew u tal-Kunsill¹³. Ir-rieżamijiet esterni tal-Bonds Ekoloġiċi Ewropej kif previsti fir-Regolament (UE) 2023/2631 tal-Parlament Ewropew u tal-Kunsill¹⁴, u r-rieżamijiet esterni u l-opinjoni ta' tieni parti dwar bonds ikkummerċjalizzati bhala ambjentalment sostenibbli, bonds marbuta mas-sostenibbiltà, u bonds, self u tipi ohra ta' strumenti ta' dejn ikkummerċjalizzati bhala sostenibbli, jenhtieg li jkunu wkoll jaqghu barra mill-kamp ta' applikazzjoni ta' dan ir-Regolament sal-punt li tali rieżamijiet esterni u opinjonijiet ta' tieni parti ma jkunx fihom klassifikazzjonijiet ESG mahruġa mir-rieżaminatur estern jew mill-fornitur tal-opinjoni ta' tieni parti. Ir-rieżamijiet esterni jinkludu rieżamijiet ta' divulgazzjoni ta' qabel il-hruġ, bhal skedi informattivi tal-Bonds Ekoloġiċi Ewropej jewoqfsa ta' bonds ikkummerċjalizzati bhala sostenibbli, kif ukoll rieżamijiet ta' divulgazzjoni ta' wara l-hruġ, bhal rapporti ta' allokkazzjoni annwali tal-Bonds Ekoloġiċi Ewropej, rapporti tal-impatt tal-Bonds Ekoloġiċi Ewropej u rapporti dwar bonds ikkummerċjalizzati bhala sostenibbli. Barra minn hekk, dan ir-Regolament jenhtieg li ma japplikax għal klassifikazzjonijiet żviluppati esklużivament għall-proċessi ta' akkreditazzjoni jew ċertifikazzjoni, peress li tali klassifikazzjonijiet mhumiex immirati lejn l-analiżi tal-investimenti, l-analiżi finanzjarja, it-tehid tad-deċiżjonijiet dwar l-investimenti jew it-tehid tad-deċiżjonijiet finanzjarji. Fl-ahhar nett, dan ir-Regolament jenhtieg li ma jkunx japplika għall-attivitajiet ta' tikkettar ESG dment lit-tikkettar mogħti lil entitajiet, strumenti finanzjarji jew prodotti ma jinvolvux id-divulgazzjoni ta' klassifikazzjoni ESG.*

¹³ *Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).*

¹⁴ *Ir-Regolament (UE) 2023/2631 tal-Parlament Ewropew u tal-Kunsill tat-22 ta' Novembru 2023 dwar il-Bonds Ekoloġiċi Ewropej u d-divulgazzjonijiet fakultattivi għall-bonds ikkummerċjalizzati bhala ambjentalment sostenibbli u għall-bonds marbuta mas-sostenibbiltà (ĠU L 2023/2631, 30.11.2023, ELI: <http://data.europa.eu/eli/reg/2023/2631/oj>).*

- (19) Barra minn hekk, *jenhtieg li dan ir-Regolament ma japplikax ghal klassifikazzjonijiet mahruġa minn membri tas-Sistema Ewropea ta' Banek Ċentrali (SEBC) meta dawn il-klassifikazzjonijiet ma jkunux ippubblikati jew imqassma ghal skopijiet kummerċjali. Din il-limitazzjoni fil-kamp ta' applikazzjoni hija sabiex jiġi żgurat li dan ir-Regolament ma jkollux impatt mhux intenzjonat fuq miżuri tas-SEBC li jkunu intiżi biex iqisu kunsiderazzjonijiet klimatiċi, jew kunsiderazzjonijiet ambjentali, soċjali u ta' governanza ohra fil-qafas tal-kollateral tal-politika monetarja tas-SEBC meta l-SEBC issegwi l-objettiv primarju taghha li iżomm l-istabbiltà tal-prezzijiet u, minghajr preġudizzju ghal dak l-objettiv, tappoġġa l-politiki ekonomiċi ġenerali fl-Unjoni.*
- (20) *Meta impriża jew istituzzjoni finanzjarja tiddivulga informazzjoni dwar l-impatti, ir-riskji u l-opportunitajiet ghas-sostenibbiltà taghha stess, jew dawk tal-katina tal-valur taghha, jenhtieg li tali informazzjoni ma titqiesx bhala klassifikazzjoni ESG skont dan ir-Regolament.*
- (21) *Jenhtieg li dan ir-Regolament ma japplikax ghal klassifikazzjonijiet ESG privati mahruġa fuq ordni individwali u pprovduti esklużivament lill-persuna li tkun għamlet l-ordni u li ma jkunux mahsuba ghal divulgazzjoni jew ghal distribuzzjoni pubblika b'sottoskrizzjoni jew b'mezzi oħrajn. Jenhtieg li dan ir-Regolament lanqas ma japplika ghal klassifikazzjonijiet ESG mahruġa minn impriżi finanzjarji regolati fl-Unjoni li jintużaw esklużivament ghal finijiet interni jew għall-forniment ta' servizzi jew prodotti finanzjarji interni jew intragrupp.*

(22) *Sabiex ikomplu jissahhu l-funzjonament tas-suq intern u l-livell ta' protezzjoni tal-investituri, huwa importanti li tiġi żgurata trasparenza suffiċjenti u konsistenti tal-klassifikazzjonijiet ESG mahruġa minn impriži finanzjarji regolati fl-Unjoni u inkorporati fil-prodotti jew is-servizzi finanzjarji tagħhom meta tali klassifikazzjonijiet jiġu ddivulgati u għalhekk ikunu viżibbli għal partijiet terzi. L-investituri jenhtieg li jirċievu informazzjoni adegwata dwar il-metodoloġiji sottostanti għall-klassifikazzjonijiet ESG, li jenhtieg li jiġu ddivulgati fil-komunikazzjonijiet ta' kummerċjalizzazzjoni. Għalhekk, jenhtieg li dan ir-Regolament jikkomplementa wkoll l-obbligi ta' divulgazzjoni relatati mal-komunikazzjonijiet ta' kummerċjalizzazzjoni stabbiliti mir-Regolament (UE) 2019/2088 tal-Parlament Ewropew u tal-Kunsill¹⁵. L-istess informazzjoni jenhtieg li tkun mehtieġa wkoll minn kwalunkwe impriża finanzjarja regolata ohra fl-Unjoni li tiddivulga klassifikazzjoni ESG mahruġa minn impriża finanzjarja regolata għal parti terza bhala parti mill-komunikazzjonijiet ta' kummerċjalizzazzjoni tagħha, barra meta tkun soġġetta għar-Regolament (UE) 2019/2088. Jenhtieg li l-investituri jirċievu, permezz ta' link għad-divulgazzjonijiet fuq is-sit web tal-impriża finanzjarja regolata fl-Unjoni, l-istess informazzjoni bhal dik mehtieġa minn fornitur ta' klassifikazzjonijiet ESG skont il-punt 1 tal-Anness III ta' dan ir-Regolament, filwaqt li jitqies il-kontenut ta' kwalunkwe informazzjoni diġà ddivulgata mill-parteciċipanti fis-swieq finanzjarji u mill-konsulenti finanzjarji skont ir-Regolament (UE) 2019/2088. Impriži finanzjarji regolati ohra fl-Unjoni jenhtieg li jiddivulgaw l-istess informazzjoni, filwaqt li jqisu d-diversi tipi ta' prodotti finanzjarji, il-karatteristiċi tagħhom u d-differenzi bejniethom kif ukoll il-htieġa li tiġi evitata kwalunkwe duplikazzjoni ta' informazzjoni diġà ppubblikata skont rekwiżiti regolatorji applikabbli ohra. B'mod ġenerali, kwalunkwe duplikazzjoni tar-rekwiżiti ta' divulgazzjoni applikabbli jenhtieg li tiġi evitata. B'dak l-istess objettiv, jenhtieg li l-impriži finanzjarji regolati fl-Unjoni li johorġu klassifikazzjonijiet ESG u jinkorporaw daww il-klassifikazzjonijiet fil-prodotti jew servizzi finanzjarji li joffru lil partijiet terzi jiġu esklużi mill-kamp ta' applikazzjoni ta' dan ir-Regolament.*

¹⁵ *Ir-Regolament (UE) 2019/2088 tal-Parlament Ewropew u tal-Kunsill tas-27 ta' Novembru 2019 dwar divulgazzjonijiet relatati mas-sostenibbiltà fis-settur tas-servizzi finanzjarji (ĠU L 317, 9.12.2019, p. 1).*

- (23) *L-organizzazzjonijiet minghajr skop ta' qligh li johorġu klassifikazzjonijiet ESG ghal finijiet mhux kummerċjali u li jippubblikaw daww il-klassifikazzjonijiet minghajr hlas, jenhtieg li ma jitqisux li jaqghu fil-kamp ta' applikazzjoni ta' dan ir-Regolament. Madankollu, jenhtieg li jagħmlu hilithom biex jintegraw ir-rekwiżiti ta' trasparenza stabbiliti f'dan ir-Regolament meta dan ikun applikabbli. Meta l-organizzazzjonijiet minghajr skop ta' qligh jimponu tariffi fuq l-elementi kklassifikati jew l-emittenti ta' elementi klassifikati biex jirrapportaw data jew biex jassenjawlhom klassifikazzjoni permezz tal-pjattaforma tagħhom, jew meta jimponu tariffi fuq l-utenti tal-klassifikazzjonijiet ESG biex jaċċessaw kwalunkwe informazzjoni dwar il-klassifikazzjonijiet ESG, jenhtieg li dawn ikunu soġġetti għar-rekwiżiti stabbiliti f'dan ir-Regolament.*
- (24) *Il-persuni fiżiċi inklużi l-akkademiċi u l-ġurnalisti li jippubblikaw u jiddistribwixxu klassifikazzjonijiet ESG għal finijiet mhux kummerċjali jenhtieg li ma jaqghux fil-kamp ta' applikazzjoni ta' dan ir-Regolament.*
- (25) *Biex jiġi vvalutat il-profil ESG tal-kumpaniji, u bħala parti mill-proċessi ta' teħid ta' deċiżjonijiet tagħhom dwar il-finanzjament u l-investment sostenibbli, l-istituzzjonijiet ta' kreditu, id-ditti tal-investment, l-impriżi tal-assigurazzjoni u l-impriżi tarriassigurazzjoni, fost l-oħrajn, jiddependu kemm fuq klassifikazzjonijiet ESG esterni kif ukoll fuq prodotti tad-data ESG esterni. L-istituzzjonijiet finanzjarji jenhtieg li jkunu responsabbli fil-każ ta' akkużi ta' greenwashing relatati mal-prodotti finanzjarji tagħhom, filwaqt li d-distribuzzjoni unika ta' informazzjoni ESG dwar entitajiet jew prodotti finanzjarji, ibbażata fuq metodoloġija proprjetarja jew stabbilita, li tinkludi, fost l-oħrajn, settijiet ta' data dwar l-emissjonijiet u data dwar il-kontroversji ESG, jenhtieg li ma tkunx koperta minn dan ir-Regolament. Jenhtieg li l-Kummissjoni twestaq rieżami ta' dan ir-Regolament biex tivvaluta jekk il-kamp ta' applikazzjoni identifikat huwiex biżżejjed biex jiżgura l-fiduċja tal-investituri u l-konsumaturi fil-prestazzjoni tas-sostenibbiltà ta' prodotti u servizzi finanzjarji. Il-Kummissjoni jenhtieg li tippredvi, meta jkun meħtieġ, t-twessigh tas-sett ta' prodotti tad-data ESG u l-fornituri ta' prodott tad-data ESG koperti b'dan ir-Regolament.*

- (26) Huwa importanti li jiġu stabbiliti regoli li jiżguraw li l-klassifikazzjonijiet ESG ipprovduti mill-fornituri ta' klassifikazzjonijiet ESG awtorizzati fl-Unjoni jkunu ta' kwalità adegwata, ikunu soġġetti għal rekwiżiti xierqa ***li jirrikonoxxu l-eżistenza ta' mudelli ta' negozju differenti***, u jiżguraw l-integrità tas-suq. Dawk ir-regoli jkunu japplikaw għall-klassifikazzjonijiet ESG ġenerali li jkopru fatturi ambjentali, soċjali u ta' governanza, u għal klassifikazzjonijiet li jharsu biss lejn fattur ambjentali, soċjali jew ta' governanza uniku jew subkomponent ta' tali fattur. ***Jenhtieg li jiġu pprovduti klassifikazzjonijiet ambjentali (E), soċjali (S) u ta' governanza (G) separati minflok klassifikazzjoni ESG unika li taggrega l-fatturi E, S u G. Jekk il-fornituri ta' klassifikazzjoni ESG jiddeciedu li jipprovdur klassifikazzjonijiet aggregati, jenhtieg li jiddivulgaw ir-rata u l-ponderazzjoni mogħtija lil kull kategorija E, S u G u jipprezentaw dik l-informazzjoni b'mod li jiżgura li kull wahda minn daww il-kategorijitkun tista' titqabbel mal-oħrajn.***

(27) Minhabba l-użu tal-klassifikazzjonijiet ESG minn fornituri **stabbiliti** barra mill-Unjoni, u sabiex jiġu żgurati l-integrità tas-suq, il-protezzjoni tal-investituri u l-infurzar xieraq ta' dan ir-Regolament, huwa meħtieġ li jiġu introdotti rekwiżiti bbażati fuq liema fornituri ta' klassifikazzjonijiet ESG **stabbiliti barra mill-Unjoni** jistgħu joffru s-servizzi tagħhom fl-Unjoni. Għalhekk, qed jiġu proposti tliet reġimi possibbli għal dawk il-fornituri ta' klassifikazzjonijiet ESG **stabbiliti barra mill-Unjoni**: ekwivalenza, approvazzjoni u rikonossiment. Bħala regola, jenħtieġ li s-supervizjoni u r-regolamentazzjoni f'pajjiż terz ikunu ekwivalenti għas-supervizjoni u r-regolamentazzjoni tal-Unjoni tal-klassifikazzjonijiet ESG. Għalhekk, il-klassifikazzjonijiet ESG ipprovduti minn fornitur ta' klassifikazzjonijiet ESG **stabbilit barra l-Unjoni u awtorizzat jew irreġistrat hekk** f'pajjiż terz, jenħtieġ li jiġu offruti biss fl-Unjoni meta tkun ittieħdet deċiżjoni pożittiva mill-Kummissjoni dwar l-ekwivalenza tar-reġim tal-pajjiż terz. Madankollu, sabiex jiġi evitat kwalunkwe impatt negattiv li jirriżulta minn waqfien f'daqqa possibbli tal-offerta fl-Unjoni tal-klassifikazzjonijiet ESG ipprovduti minn fornitur ta' klassifikazzjonijiet ESG **stabbilit barra mill-Unjoni**, huwa meħtieġ li jiġu previsti ċerti reġimi oħrajn, jiġifieri dak ta' l-approvazzjoni u r-rikonossiment. Kwalunkwe fornitur ta' klassifikazzjonijiet ESG bi struttura ta' grupp jenħtieġ li jkun jista' juża r-reġim ta' approvazzjoni għall-klassifikazzjonijiet ESG żviluppata barra mill-Unjoni. **Biex jagħmel dan, jenħtieġ li jstabbilixxi, fi hdan l-istruttura tal-grupp, fornitur ta' klassifikazzjonijiet ESG awtorizzat fl-Unjoni. Dak il-fornitur ta' klassifikazzjonijiet ESG awtorizzat jenħtieġ li jiżgura li l-hruġ u d-distribuzzjoni ta' klassifikazzjonijiet ESG jissodisfaw rekwiżiti li mill-inqas ikunu stretti daqs ir-rekwiżiti ta' dan ir-Regolament. Barra minn hekk, il-fornitur ta' klassifikazzjonijiet ESG stabbilit fl-Unjoni jenħtieġ li jkollu l-għarfien espert meħtieġ biex jimmonitorja effettivament il-hruġ u d-distribuzzjoni tal-klassifikazzjonijiet ESG ipprovduti mill-fornitur ta' klassifikazzjonijiet ESG stabbilit barra mill-Unjoni u jenħtieġ li jkun hemm raġuni oġġettiva għaliex il-klassifikazzjonijiet approvati jinharġu minn fornitur stabbilit barra mill-Unjoni. Ir-rekwiżit li tintwera l-konformità ma' dan ir-Regolament jenħtieġ li ma jiġix ippruvat għal kull klassifikazzjoni ESG individwali approvata iżda pjuttost għall-metodoloġiji u l-proċeduri ġenerali implimentati mill-fornitur ta' klassifikazzjonijiet ESG. Min-naħa tagħhom, fornituri iżgħar ta' klassifikazzjonijiet ESG li huma kkategorizzati bħala impriżi iżgħar jew gruppi iżgħar skont il-kriterji stabbiliti fid-Direttiva 2013/34/UE ("fornituri iżgħar ta' klassifikazzjoni ESG") jenħtieġ li jkunu jistgħu jibbenefikaw mir-reġim ta' rikonossiment.** Meta fornitur

ta' klassifikazzjonijiet ESG **stabbilit barra mill-Unjoni** jkun soġġett għal superviżjoni **f'pajjiż terz**, jenħtieġ li jiġu stabbiliti arrangamenti ta' kooperazzjoni xierqa sabiex jiġi żgurat l-iskambju effiċjenti ta' informazzjoni mal-awtorità kompetenti rilevanti tal-pajjiż terz.

- (28) ***Il-kuncett ta' stabbiliment jestendi għal kwalunkwe attività reali u effettiva eżerċitata permezz ta' arrangamenti stabbli. Meta jkun qed jiġi ddeterminat jekk entità bbażata barra mill-Unjoni għandhiex stabbiliment fi Stat Membru, huwa pertinenti li jiġi kkunsidrat il-grad ta' stabbiltà ta' dawk l-arrangamenti, l-eżerċizzju effettiv tal-attivitajiet fl-Unjoni, u n-natura speċifika tal-attivitajiet ekonomiċi u s-servizzi pprovduti.***
- (29) ***L-Unjoni tirrappreżenta wiehed mis-swieq ewlenin għall-klassifikazzjonijiet ESG. Hija wkoll wahda mill-ewwel guriżdizzjonijiet li rregolat it-trasparenza u l-integrità tal-klassifikazzjonijiet ESG. Jenħtieġ li l-Kummissjoni tkompli taħdem mas-shab internazzjonali biex trawwem il-konverġenza tar-regoli li japplikaw għall-fornituri ta' klassifikazzjonijiet ESG.***
- (30) Sabiex jiġi żgurat livell għoli ta' fiduċja tal-investituri u tal-konsumaturi fis-suq intern, jenħtieġ li l-fornituri ta' klassifikazzjonijiet ESG li jipprovdu klassifikazzjonijiet ESG fl-Unjoni jkunu meħtieġa li jiġu awtorizzati. Għalhekk, jeħtieġ li jiġu stabbiliti kundizzjonijiet armonizzati għal tali awtorizzazzjoni u l-proċedura għall-ghoti jew ir-rifjut, u s-sospensjoni jew l-irtirar ta' tali awtorizzazzjoni. ***Jenħtieġ li l-fornituri ta' klassifikazzjonijiet ESG awtorizzati jinnotifikaw lill-ESMA dwar kwalunkwe bidla materjali fil-kundizzjonijiet għall-awtorizzazzjoni inizjali tagħhom mingħajr dewmien żejjed. Bidla materjali tinkludi kwalunkwe ftuh jew għeluq ta' fergħa fl-Unjoni. Sabiex tipprovdli aktar ċarezza lill-fornituri ta' klassifikazzjonijiet ESG, jenħtieġ li l-ESMA tispeċifika x'jikkostitwixxi bidla materjali billi tohroġ linji gwida għal dak l-ghan.***

- (31) Sabiex jiġi żgurat livell għoli ta' informazzjoni lill-investituri u lil utenti oħrajn tal-klassifikazzjonijiet ESG, jenħtieġ li l-informazzjoni dwar il-klassifikazzjonijiet ESG u l-fornituri ta' klassifikazzjonijiet ESG tkun disponibbli fuq il-Punt ta' aċċess uniku Ewropew (ESAP) stabbilit bir-Regolament (UE) 2023/2859 tal-Parlament Ewropew u tal-Kunsill¹⁶.
- (32) Sabiex jiġu żgurati l-kwalità u l-affidabbiltà tal-klassifikazzjonijiet ESG, jenħtieġ li l-fornituri ta' klassifikazzjonijiet ESG jużaw metodoloġiji ta' klassifikazzjoni li jkunu rigorużi, sistematiċi, *indipendenti*, u *kapaċi li jiġu ġġustifikati u li japplikaw b'mod kontinwu u b'mod trasparenti. Jenħtieġ li l-fornituri ta' klassifikazzjonijiet ESG jiġu mheġġa jindirizzaw iż-żewġ aspetti tal-prinċipju ta' materjalità doppja*. Jenħtieġ li l-fornituri ta' klassifikazzjonijiet ESG jirrieżaminaw il-metodoloġiji tal-klassifikazzjoni ESG fuq bażi kontinwa u mill-inqas kull sena, *filwaqt li jqisu l-iżviluppi tal-Unjoni u dawk internazzjonali li jaffettwaw il-fatturi E, S jew G. Madankollu, huwa importanti li tithalla f'idejn il-fornituri ta' klassifikazzjonijiet ESG stess id-determinazzjoni tal-metodoloġiji proprji tagħhom f'konformità ma' dawk il-prinċipji*.

¹⁶ Ir-Regolament (UE) 2023/2859 tal-Parlament Ewropew u tal-Kunsill tat-13 ta' Diċembru 2023 li jistabbilixxi punt ta' aċċess uniku Ewropew li jipprovdi aċċess ċentralizzat għal informazzjoni disponibbli pubblikament ta' rilevanza għas-servizzi finanzjarji, is-swieq kapitali u s-sostenibbiltà (ĠU L, 2023/2859, 20.12.2023, ELI: <http://data.europa.eu/eli/reg/2023/2859/oj>).

- (33) ■ Jenħtiegħ li l-fornituri ta' klassifikazzjonijiet ESG jiddivulgaw informazzjoni lill-pubbliku dwar il-metodologġji, il-mudelli u s-suppożizzjonijiet ewlenin tal-klassifikazzjoni li daww il-fornituri jużaw fl-attivitajiet ta' klassifikazzjoni ESG tagħhom u f'kull wieħed mill-prodotti ta' klassifikazzjoni ESG tagħhom. Fid-dawl tal-użi tal-klassifikazzjonijiet ESG mill-investituri, jenħtiegħ li prodotti ta' klassifikazzjoni jiddivulgaw b'mod ċar liema dimensjoni ***tal-prinċipju ta'*** materjalità doppja l-klassifikazzjoni tindirizza, jiġifieri jekk tinvolvi kemm ir-riskju finanzjarju materjali ***għall-element*** ikklassifikat ***jew għall-emittent tal-element ikklassifikat*** kif ukoll l-impatt materjali ***tal-element*** ikklassifikat ***jew tal-emittent tal-element ikklassifikat*** fuq l-ambjent u fuq is-soċjetà b'mod ġenerali, jew jekk tindirizzax wieħed biss minn daww id-dimensjonijiet. Jenħtiegħ li l-fornituri ta' klassifikazzjonijiet ESG jiddivulgaw b'mod ċar ukoll jekk il-klassifikazzjoni tindirizzax dimensjonijiet oħrajn. Għall-istess raġuni, jenħtiegħ li l-fornituri ta' klassifikazzjonijiet ESG jiġprovdur informazzjoni aktar dettaljata dwar il-metodologġji, il-mudelli u s-suppożizzjonijiet ewlenin tal-klassifikazzjoni ***lill-utenti*** tal-klassifikazzjonijiet ESG. Jenħtiegħ li dik l-informazzjoni tippermetti lill-utenti tal-klassifikazzjonijiet ESG iwettqu d-diligenza dovuta tagħhom stess meta jivvalutaw jekk għandhomx jiddependu fuq daww il-klassifikazzjonijiet ESG. Madankollu, jenħtiegħ li d-divulgazzjoni ta' informazzjoni li tikkonċerna ***l-metodologġji***, il-mudelli ***u s-suppożizzjonijiet ewlenin*** tal-klassifikazzjoni ma tiżvelax informazzjoni kummerċjali sensittiva u ma tfixkilx l-innovazzjoni. ***Il-fornituri ta' klassifikazzjoni ESG jenħtiegħ li jiddivulgaw ukoll jekk qisux il-fatturi E, S jew G, jew aggregazzjoni tagħhom, il-klassifikazzjoni mogħtija lil kull fattur rilevanti, u l-ponderazzjoni li kull wieħed minn daww il-fatturi jkun inghata fl-aggregazzjoni. Il-fornituri ta' klassifikazzjoni ESG jenħtiegħ li jiddivulgaw ukoll il-limitazzjonijiet tal-informazzjoni disponibbli għalihom u l-limitazzjonijiet tal-metodologġja użata, bħal meta jivvalutaw biss waħda miż-żewġ dimensjonijiet tal-prinċipju ta' materjalità doppja jew meta l-klassifikazzjoni ESG tiġi espressa f'valur assolut jew relattiv. Huma jenħtiegħ ukoll li jiddivulgaw informazzjoni dwar kwalunkwe involviment possibbli ma' partijiet ikkonċernati tal-element ikklassifikat jew tal-emittent tal-element ikklassifikat.***

- (34) *Biex jiġi żgurati livell suffiċjenti ta' kwalità, huwa rakkomandat li l-klassifikazzjonijiet ESG iqisu l-oġettivi tal-Unjoni u l-istandards internazzjonali għal kull fattur. Għaldaqstant, jenhtieġ li l-fornituri ta' klassifikazzjonijiet ESG jipprovdu informazzjoni dwar jekk il-klassifikazzjoni ESG tqisx, fost oħrajn, il-miri u l-oġettivi tal-ftehimiet internazzjonali rilevanti, inkluż dawk fil-Ftehim ta' Pariġi adottat fl-ambitu tal-Konvenzjoni Qafas tan-Nazzjonijiet Uniti dwar it-Tibdil fil-Klima (il-"Ftehim ta' Pariġi") approvat mill-Unjoni fil-5 ta' Ottubru 2016¹⁷ għall-fattur E, il-konformità mal-konvenzjonijiet ewlenin tal-Organizzazzjoni Internazzjonali tax-Xogħol dwar id-dritt għall-organizzazzjoni u n-negozjar kollettiv għall-fattur S, u l-allinjament mal-istandards internazzjonali dwar l-evalwazzjoni u l-evitar tat-taxxa għall-fattur G.*
- (35) *Ir-Regolament (UE) 2019/2088, ir-Regolament (UE) 2020/852 tal-Parlament Ewropew u tal-Kunsill¹⁸ u d-Direttiva (UE) 2022/2464 tal-Parlament Ewropew u tal-Kunsill¹⁹ jirrappreżentaw inizjattivi leġiżlattivi deċiżivi biex jitjiebu d-disponibbiltà, il-kwalità u l-konsistenza tar-rekwiżiti ESG tul il-katina tal-valur shiha ta' parteċipanti fis-suq finanzjarju, li jikkontribwixxu għat-titjib tal-kwalità tal-klassifikazzjonijiet ESG.*
- (36) *Jenhtieġ li dan ir-Regolament ma jinterferix mal-metodoloġiji tal-klassifikazzjoni ESG jew mal-kontenut tal-klassifikazzjonijiet ESG. Id-diversità fil-metodoloġiji tal-fornituri ta' klassifikazzjoni ESG tiżgura li jkun jistgħu jintlahqu r-rekwiżiti wesghin tal-utentital-klassifikazzjonijiet ESG u tippromwovi l-kompetizzjoni fis-suq.*

¹⁷ *Id-Deciżjoni tal-Kunsill (UE) 2016/1841 tal-5 ta' Ottubru 2016 dwar il-konklużjoni, f'isem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (ĠU L 282, 19.10.2016, p. 1).*

¹⁸ *Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).*

¹⁹ *Id-Direttiva (UE) 2022/2464 tal-Parlament Ewropew u tal-Kunsill tal-14 ta' Diċembru 2022 li temenda r-Regolament (UE) Nru 537/2014, id-Direttiva 2004/109/KE, id-Direttiva 2006/43/KE u d-Direttiva 2013/34/UE, fir-rigward tar-rapportar korporattiv dwar is-sostenibbiltà (ĠU L 322, 16.12.2022, p. 15).*

- (37) *Filwaqt li fornitur tal-klassifikazzjoni ESG jenhtieg li jkun jista' juza l-allinjament mat-tassonomija stabbilita fir-Regolament (UE) 2020/852 bhala fattur rilevanti jew indikatur ewlieni tal-prestazzjoni fil-metodologija tal-klassifikazzjoni tieghu, il-klassifikazzjonijiet ESG fil-kamp ta' applikazzjoni ta' dan ir-Regolament jenhtieg li ma jitqisux tikketti ESG li jindikaw jew jiggarrantixxu l-konformita' jew l-allinjament mar-Regolament (UE) 2020/852 jew ma' kwalunkwe standard iehor.*
- (38) Jenhtieg li l-fornituri ta' klassifikazzjonijiet ESG jizguraw li jipprovdu klassifikazzjonijiet ESG li jkunu indipendenti, **imparzjali, sistematici** u ta' kwalita' adegwata. Huwa importanti li jigu introdotti rekwiżiti organizzazzjonali li jizguraw il-prevenzjoni u l-mitigazzjoni ta' kunflitti ta' **interest** potenzjali. Sabiex tigi zgurata l-indipendenza taghhom, jenhtieg li l-fornituri ta' klassifikazzjonijiet ESG jevitaw sitwazzjonijiet ta' kunflitt ta' interest u jimmaniġġaw tali kunflitti b'mod adegwat meta dawn ikunu inevitabbli. Jenhtieg li l-fornituri ta' klassifikazzjonijiet ESG jiddivulgaw il-kunflitti ta' interest fil-hin. Jenhtieg li jzommu wkoll rekords tat-theddid sinifikanti kollu ghall-indipendenza taghhom u dik tal-impjegati taghhom u ta' persuni oħrajn involuti fil-proċess ta' klassifikazzjoni, u tas-salvagwardji applikati biex jittaffa' dak it-theddid. Barra minn hekk, sabiex jigu evitati kunflitti ta' interest potenzjali, jenhtieg li l-fornituri ta' klassifikazzjonijiet ESG ma jithallewx joffru **mill-istess entita'** ghadd ta' attivitajiet oħrajn, inklużi servizzi ta' konsulenza, klassifikazzjonijiet tal-kreditu, parametri referenzjarji, attivitajiet ta' investiment, awditjar, jew attivitajiet tal-istituzzjonijiet ta' kreditu, tal-assigurazzjoni u tarriassigurazzjoni. Fl-aħhar nett, sabiex jigi evitat, identifikat, eliminat jew immaniġġat u ddivulgat kwalunkwe kunflitt ta' interest u sabiex jigu zgurati f'kull hin il-kwalita', l-integrita' u r-reqqa tal-proċess ta' klassifikazzjoni u riezami ESG, jenhtieg li l-fornituri ta' klassifikazzjonijiet ESG jistabbilixxu politiki u proċeduri interni xierqa b'rabta mal-impjegati u ma' persuni oħrajn involuti fil-proċess ta' klassifikazzjoni. Jenhtieg li tali politiki u proċeduri, b'mod partikulari, jinkludu mekkanizmi ta' kontroll intern u funzjoni ta' **sorveljanza**.

(39) *Sabiex jiġu indirizzati r-riskji ta' kunflitti ta' interess, jenhtieg li xi attivitajiet jiġu offruti minn entitajiet legali separati. Madankollu, xi whud minn dawk l-attivitajiet jistghu jiġu offruti mill-istess entità ġuridika meta l-fornitur ta' klassifikazzjoni ESG kkonċernat jkollu biżżejjed miżuri u proċeduri fis-sehh biex jiżgura li kull attività tiġi eżerċitata b'mod awtonomu u biex jiġi evitat li jinholqu riskji potenzjali ta' kunflitti ta' interess fit-tehid ta' deċiżjonijiet fl-attivitajiet ta' klassifikazzjoni ESG tagħha. Jenhtieg li tali deroga ma tkunx possibbli għal attivitajiet ta' klassifikazzjoni tal-kreditu u għal attivitajiet ta' awditjar u konsultazzjoni. L-attivitajiet ta' konsultazzjoni jinkludu l-iżvilupp ta' strategiji ta' sostenibbiltà u strategiji għall-immaniġġar tar-riskji jew tal-impatti għas-sostenibbiltà. Fir-rigward tal-attività tal-provvista tal-parametri referenzjarji, l-ESMA jenhtieg li tivvaluta jekk il-miżuri proposti mill-fornitur ta' klassifikazzjonijiet ESG humiex xierqa u suffiċjenti fir-rigward tar-riskji potenzjali ta' kunflitti ta' interess. Tali valutazzjoni jenhtieg li tqis jekk l-amministratur tal-parametru referenzjarju joffrix parametri referenzjarji li jsegwu objettivi ta' sostenibbiltà u b'mod partikolari Parametri Referenzjarji tat-Tranżizzjoni Klimatika tal-UE u Parametri referenzjarji tal-UE allinjati mal-Ftehim ta' Pariġi f'konformità mar-Regolament (UE) 2016/1011 tal-Parlament Ewropew u tal-Kunsill²⁰.*

²⁰ *Ir-Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014 (ĠU L 171, 29.6.2016, p. 1).*

(40) *Il-fornituri ta' klassifikazzjonijiet ESG jenhtieg li jizguraw li l-impjegati tahghom u persuni ohra involuti fil-proċess ta' klassifikazzjoni ma jipparteċipawx fid-determinazzjoni ta' klassifikazzjoni ESG ta' kwalunkwe element kklassifikat, jew jinfluwenzawha b'xi mod iehor, jekk ikun hemm kwalunkwe evidenza ta' awtoriežami, interess personali, promozzjoni, jew familjarità li jirriżultaw minn relazzjonijiet finanzjarji, personali, kummerċjali, ta' impjeg jew oħrajn bejn dawk il-persuni u l-element kklassifikat jew l-emittenti tal-element kklassifikat, li b'riżultat tagħhom parti terza oġġettiva, raġonevoli u infurmata, filwaqt li tqis is-salvagwardji applikati, tikkonkludi li l-indipendenza ta' dawk il-persuni hija compromessa. Jekk, matul il-perjodu li fih l-impjegati tal-fornituri ta' klassifikazzjonijiet ESG jew persuni ohra involuti fil-proċess ta' klassifikazzjoni jkunu parti mill-attivitajiet ta' valutazzjoni, element kklassifikat jew emittent ta' element kklassifikat tiġi fuža ma' entità ohra jew takkwista entità ohra, jenhtieg li dawk il-persuni jidentifikaw u jevalwaw kwalunkwe interess jew relazzjoni attwali jew reċenti li, filwaqt li jitqiesu s-salvagwardji disponibbli, jistgħu jikkompromettu l-indipendenza u l-kapaċità ta' dawk il-persuni li jkomplu jkunu involuti fl-attivitajiet ta' valutazzjoni wara d-data effettiva tal-fużjoni jew tal-akkwiżizzjoni.*

- (41) Biex ikun hemm aktar ċarezza u tissaħħaħ il-fiduċja fir-rigward tal-operazzjonijiet tal-fornituri ta' klassifikazzjonijiet ESG, huwa meħtieġ li jiġu stabbiliti rekwiżiti għas-superviżjoni kontinwa tal-fornituri ta' klassifikazzjonijiet ESG *fl-Unjoni. Fid-dawl tas-similaritajiet sinifikanti bejn l-attivitajiet tal-aġenziji ta' klassifikazzjoni tal-kreditu u dawk tal-fornituri ta' klassifikazzjonijiet ESG, l-allinjament mill-qrib relatat tal-aspetti ċentrali tal-qafas regolatorju għall-fornituri ta' klassifikazzjonijiet ESG mal-qafas regolatorju għall-aġenziji ta' klassifikazzjoni tal-kreditu skont ir-Regolament (KE) Nru 1060/2009 tal-Parlament Ewropew u tal-Kunsill²¹, u sabiex jiġu żgurati l-applikazzjoni armonizzata ta' dan ir-Regolament kif ukoll is-superviżjoni uniformi, huwa meqjus rakkomandabbli, meta titqies id-deċiżjoni mehuda skont ir-Regolament (KE) Nru 1060/2009 li s-superviżjoni tiġi fdata lill-ESMA, li s-superviżjoni tal-fornituri ta' klassifikazzjonijiet ESG tiġi fdata wkoll lill-ESMA. Il-fatt li dan ir-Regolament jafda is-superviżjoni lill-ESMA ma jikkostitwixxix preċedent u jenħtieġ li ma jiġix interpretat bħala li jstabilixxi prattika jew politika dwar l-attribuzzjoni ta' responsabbiltajiet superviżorji fis-settur tas-servizzi finanzjarji.*
- (42) *Minbarra l-użu tagħhom fis-settur tas-servizzi finanzjarji, il-klassifikazzjonijiet ESG jintużaw ukoll fil-kuntest tal-akkwist u tal-katina tal-provvista. Għalhekk jenħtieġ li, fis-superviżjoni tagħha tal-fornituri ta' klassifikazzjonijiet ESG, l-ESMA tqis id-distinzjoni bejn il-fornituri ta' klassifikazzjonijiet ESG fis-setturi tas-servizzi finanzjarji u dawk fis-setturi tas-servizzi mhux finanzjarji.*

²¹ *Ir-Regolament (KE) Nru 1060/2009 tal-Parlament Ewropew u tal-Kunsill tas-16 ta' Settembru 2009 dwar aġenziji li jiggradaw il-kreditu (ĠU L 302, 17.11.2009, p. 1).*

- (43) Jenħtieg li l-ESMA tkun tista' titlob l-informazzjoni kollha meħtiega biex twettaq il-kompiti supervizorji tagħha b'mod effettiv. Għalhekk jenħtieg li tkun tista' titlob tali informazzjoni minghand il-fornituri ta' klassifikazzjonijiet ESG, il-persuni involuti f'attivitajiet ta' klassifikazzjoni ESG, ***l-elementi*** kklassifikati ***u l-emittenti ta' elementi kklassifikati***, partijiet terzi li lilhom fornituri ta' klassifikazzjonijiet ESG jkunu esternalizzaw funzjonijiet jew attivitajiet operattivi, persuni li b'xi mod ieħor huma relatati jew konnessi mill-qrib u sostanzjalment ma' fornituri ta' klassifikazzjonijiet ESG jew ma' attivitajiet ta' klassifikazzjoni ESG, u rappreżentanti legali nominati taħt ir-regim ta' rikonoxximent.
- (44) Jenħtieg li l-ESMA tkun tista' twettaq il-kompiti supervizorji tagħha, u b'mod partikolari tkun tista' għieghel lill-fornituri ta' klassifikazzjonijiet ESG biex itemmu ksur, jipprovdu informazzjoni kompluta u korretta, jew jissottomettu ruħhom għal investigazzjoni jew spezzjoni fuq il-post. Biex jigi żgurat li tkun tista' twettaq dawk il-kompiti supervizorji, jenħtieg li l-ESMA tkun tista' timponi multijew pagamenti perjodiċi ta' penali.
- (45) Minħabba r-rwol tagħha bhala l-awtorità tal-Unjoni li tawtorizza u tissorvelja l-fornituri ta' klassifikazzjonijiet ESG, jenħtieg li l-ESMA tiżviluppa abbozzi ta' standards tekniċi regolatorji u tipprezentahom lill-Kummissjoni. Jenħtieg li l-ESMA tispeċifika aktar l-informazzjoni meħtiega għall-awtorizzazzjoni tal-fornituri ta' klassifikazzjonijiet ESG. Jenħtieg li l-Kummissjoni jkollha s-setgħa li tadotta dawk l-istandards tekniċi regolatorji permezz ta' atti delegati skont l-Artikolu 290TFUE u f'konformità mal-Artikoli 10 sa 14 tar-Regolament (UE) Nru 1095/2010.

- (46) Meta tawtorizza u tissorvelja l-fornituri ta' klassifikazzjonijiet ESG, jenhtieg li l-ESMA tkun tista' titlob *lill-entitajiet taht superviżjoni* tariffi superviżorji ■ . Jenhtieg li dawn it-tariffi *jkunu proporzjonati u xierqa ghad-daqs tal-fornituri ta' klassifikazzjonijiet ESG u sal-punt tas-superviżjoni tagħhom*.
- (47) Sabiex jiġu speċifikati aktar l-elementi tekniċi ta' dan ir-Regolament, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFEU fir-rigward tal-ispeċifikazzjonijiet tal-proċedura *biex jiġu* imposti multi jew pagamenti perjodiċi ta' penali, inklużi dispożizzjonijiet dwar id-drittijiet ta' difiża, dispożizzjonijiet temporali, dispożizzjonijiet dwar il-ġbir ta' multi jew pagamenti perjodiċi ta' penali, u regoli dettaljati dwar il-perjodi ta' limitazzjoni għall-impożizzjoni u l-infurzar ta' multi jew pagamenti perjodiċi ta' penali u fir-rigward tat-tip ta' tariffi, il-kwistjonijiet li għalihom huma dovuti t-tariffi, l-ammont tat-tariffi, u l-mod li bih għandhom jithallsu dawk it-tariffi. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet²². B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

²² ĠU L 123, 12.5.2016, p. 1.

- (48) Huwa meħtieġ li jkun hemm fis-seħħ għadd ta' miżuri li jappoġġaw fornituri żgħar ta' klassifikazzjonijiet ESG biex ikunu jistgħu jkomplu l-attivitajiet tagħhom, jew jidhlu fis-suq wara d-data tal-applikazzjoni ta' dan ir-Regolament. ***F'dak l-isfond, jenħtieġ li jiġi introdott reġim temporanju biex jiffaċilita d-dhul fis-suq ta' fornituri żgħar ta' klassifikazzjonijiet ESG u jappoġġa l-iżvilupp ta' fornituri żgħar eżistenti ta' klassifikazzjonijiet ESG li diġà joperaw fl-Unjoni qabel id-dhul fis-seħħ ta' dan ir-Regolament. Skont dak ir-reġim temporanju, il-fornituri żgħar ta' klassifikazzjonijiet ESG jenħtieġ li jirreġistraw mal-ESMA, mingħajr il-ħtieġa li jingħataw awtorizzazzjoni biex joperaw fl-Unjoni, u jenħtieġ li jkunu soġġetti biss għad-dispożizzjonijiet ta' dan ir-Regolament dwar ir-rekwiżiti organizzazzjonali u ta' trasparenza. Jenħtieġ li l-ESMA jkollha s-setgħa li titlob informazzjoni u li twettaq investigazzjonijiet ġenerali u spezzjonijiet fuq il-post kif ukoll li tadotta miżuri amministrattivi. Jenħtieġ li l-ESMA tiżgura li r-riskji ta' ċirkomvenzjoni ta' dan ir-Regolament jiġu evitati, b'mod partikolari billi jiġi evitat li impriżi żgħar fi gruppi ta' daqs medju jew kbar skont il-kriterji stabbiliti fid-Direttiva 2013/34/UE jibbenefikaw mir-reġim temporanju. Ladarba jintemm ir-reġim temporanju, il-fornituri żgħar ta' klassifikazzjonijiet ESG jenħtieġ li japplikaw għall-awtorizzazzjoni biex joperaw fl-Unjoni u jibbenefikaw mir--rekwiżiti ta' governanza proporzjonati, utariffi superviżorji u proporzjonati mal-fatturat nett annwali tal-fornitur ta' klassifikazzjonijiet ESG ikkonċernat.***

- (49) *Meta element, emittent ta' element jew investitur ifittxu klassifikazzjoni ESG minghand tal-inqas żewġ fornituri ta' klassifikazzjonijiet ESG, dawn jistgħu jqisu li jahtru mill-inqas fornitur ta' klassifikazzjonijiet ESG wiehed b'shem mis-suq għal attivitajiet tal-klassifikazzjonijiet ESG ta' mhux aktar minn 10 % fl-Unjoni.*
- (50) Minhabba li l-objettiv ta' dan ir-Regolament, jiġifieri li jistabbilixxi reġim konsistenti u effettiv biex jiġu indirizzati n-nuqqasijiet u l-vulnerabbiltajiet li joħolqu l-klassifikazzjonijiet ESG, ma jistax jinkiseb b'mod suffiċjenti mill-Istati Membri, iżda jista' pjuttost, minhabba l-iskala u l-effetti, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-objettiv.
- (51) Dan ir-Regolament japplika mingħajr preġudizzju għall-applikazzjoni *tal-Artikoli* 101 u 102 tat-TFUE.
- (52) *Il-Bank Ċentrali Ewropew ta l-opinjoni fuq inizjattiva proprja tiegħu fl-4 ta' Ottubru 2023,*

ADOTTAW DAN IR-REGOLAMENT:

Titolu I

Suġġett, kamp ta' applikazzjoni u definizzjonijiet

Artikolu 1

Suġġett

Dan ir-Regolament jintroduċi approċċ regolatorju komuni biex jittejbu l-integrità, it-trasparenza, ***il-komparabbiltà meta dan ikun possibbli***, ir-responsabbiltà, ***l-affidabbiltà***, il-governanza tajba u l-indipendenza tal-attivitajiet ta' klassifikazzjoni ESG, b'hekk jikkontribwixxi għat-trasparenza u l-kwalità tal-klassifikazzjonijiet ESG ***u għall-aġenda dwar il-finanzi sostenibbli tal-Unjoni***. Huwa għandu l-għan li jikkontribwixxi għall-funzjonament bla xkiel tas-suq intern, filwaqt li jikseb livell għoli ta' protezzjoni tal-konsumaturi u tal-investituri u jipprevjeni l-greenwashing utipi oħrajn ta' mizinformazzjoni, inklużi l-ħasil soċjali, bl-introduzzjoni ta' rekwiżiti ta' trasparenza relatati mal-klassifikazzjonijiet ESG u r-regoli dwar l-organizzazzjoni u l-kondotta tal-fornituri ta' klassifikazzjonijiet ESG.

Artikolu 2

Kamp ta' applikazzjoni

1. Dan ir-Regolament japplika għall-klassifikazzjonijiet ESG maħruġa minn fornituri ta' klassifikazzjonijiet ESG li joperaw fl-Unjoni.

Il-fornituri ta' klassifikazzjonijiet ESG jitqiesu li qed joperaw fl-Unjoni fil-kazijiet li ġejjin:

- (a) *ghall-fornituri ta' klassifikazzjonijiet ESG stabbiliti fl-Unjoni:*
- (i) *meta johorġu u jippubblikaw il-klassifikazzjonijiet ESG tagħhom fuq is-sit web tagħhom jew permezz ta' mezzi oħra; jew*
 - (ii) *meta johorġu u jiddistribwixxu l-klassifikazzjonijiet ESG tagħhom permezz ta' sottoskrizzjoni jew relazzjonijiet kuntrattwali oħra lil impriži finanzjarji regolati fl-Unjoni, lil impriži li jaqgħu fil-kamp ta' applikazzjoni tad-Direttiva 2013/34/UE, lil impriži li jaqgħu fil-kamp ta' applikazzjoni tad-Direttiva 2004/109/KE, jew lil istituzzjonijiet, korpi, uffiċċji u aġenziji tal-Unjoni jew lill-awtoritajiet pubbliċi tal-Istati Membri;*
- (b) *ghall-fornituri ta' klassifikazzjonijiet ESG stabbiliti barra mill-Unjoni, meta johorġu u jiddistribwixxu l-klassifikazzjonijiet ESG tagħhom permezz ta' sottoskrizzjoni jew relazzjonijiet kuntrattwali oħra lil impriži finanzjarji regolati fl-Unjoni, lil impriži li jaqgħu fil-kamp ta' applikazzjoni tad-Direttiva 2013/34/UE, lil impriži li jaqgħu fil-kamp ta' applikazzjoni tad-Direttiva 2004/109/KE jew lil istituzzjonijiet, korpi, uffiċċji u aġenziji tal-Unjoni jew lill-awtoritajiet pubbliċi tal-Istati Membri.*

2. Dan ir-Regolament ma japplika għall-ebda waħda minn dawn li ġejjin:

- (a) klassifikazzjonijiet ESG privati li ma humiex maħsuba għad-divulgazzjoni pubblika jew għad-distribuzzjoni;
- (b) klassifikazzjonijiet ESG **mahruga** minn impriži finanzjarji regolati fl-Unjoni li jintużaw **eskluzivament** għal skopijiet interni jew għall-forniment ta' servizzi **jew** prodotti finanzjarji interni **jew intragrupp**;

(c) *klassifikazzjonijiet ESG mahruġa minn impriži finanzjarji regolati fl-Unjoni li:*

- (i) *ikunu inkorporati fi prodott jew servizz, meta tali prodotti jew servizzi jkunu diġà regolati skont id-dritt tal-Unjoni, inkluż skont ir-Regolament (KE) Nru 883/2004 tal-Parlament Ewropew u tal-Kunsill²³, ir-Regolament (UE) 2019/2088, id-Direttivi 2013/36/UE²⁴, 2014/65/UE, 2009/138/KE²⁵, 2009/65/KE²⁶, 2011/61/UE²⁷ u (UE) 2016/2341²⁸ tal-Parlament Ewropew u tal-Kunsill u r-Regolamenti (UE) 2020/1503²⁹, (UE) 2023/1114³⁰ u (UE) 2016/1011 tal-Parlament Ewropew u tal-Kunsill; u*
- (ii) *jiġu ddivulgati lil parti terza.*

²³ *Ir-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-kordinazzjoni ta' sistemi ta' sigurtà soċjali (ĠU L 166, 30.4.2004, p. 1).*

²⁴ *Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).*

²⁵ *Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negożju tal-assigurazzjoni u tar-riassigurazzjoni (Solvenza II) (riformulazzjoni) (ĠU L 335, 17.12.2009, p. 1).*

²⁶ *Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-impriži ta' investment kollettiv f'titoli trasferibbli (UCITS) (ĠU L 302, 17.11.2009, p. 32).*

²⁷ *Id-Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Maniġers ta' Fondi ta' Investment Alternattivi u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (ĠU L 174, 1.7.2011, p. 1).*

²⁸ *Id-Direttiva (UE) 2016/2341 tal-Parlament Ewropew u tal-Kunsill tal-14 ta' Diċembru 2016 dwar l-attivitajiet u s-superviżjoni ta' istituzzjonijiet għall-provvista ta' rtirar okkupazzjonali (IORPs) (ĠU L 354, 23.12.2016, p. 37).*

²⁹ *Ir-Regolament (UE) 2020/1503 tal-Parlament Ewropew u tal-Kunsill tas-7 ta' Ottubru 2020 dwar fornituri Ewropej ta' servizzi ta' finanzjament kollettiv għan-negożji, u li jemenda r-Regolament (UE) 2017/1129 u d-Direttiva (UE) 2019/1937 (ĠU L 347, 20.10.2020, p. 1).*

³⁰ *Ir-Regolament (UE) 2023/1114 tal-Parlament Ewropew u tal-Kunsill tal-31 ta' Mejju 2023 dwar is-swieq fil-kriptoassi, u li jemenda r-Regolamenti (UE) Nru 1093/2010 u (UE) Nru 1095/2010 u d-Direttivi 2013/36/UE u (UE) 2019/1937 (ĠU L 150, 9.6.2023, p. 40).*

Fis-sitwazzjonijiet koperti bl-ewwel subparagrafu ta' dan il-punt, meta impriża finanzjarja regolata fl-Unjoni tiddivulga klassifikazzjoni ESG lil partijiet terzi bhala parti mill-komunikazzjonijiet ta' kummerċjalizzazzjoni tagħha, hija ghandha tinkludi fuq is-sit web tagħha l-istess informazzjoni bhal dik mehtieġa mill-punt 1 tal-Anness III ta' dan ir-Regolament u ghandha tiddivulga f'dawk il-komunikazzjonijiet ta' kummerċjalizzazzjoni link għal dawk id-divulgazzjonijiet tas-sit web, hlief meta tkun soġġetta għall-Artikolu 13(3) tar-Regolament (UE) 2019/2088.

L-awtoritajiet kompetenti mahtura f'konformità mal-atti leġiżlattivi settorjali kif imsemmi fl-ewwel subparagrafu ta' dan il-punt ghandhom jimmonitorjaw il-konformità mill-impriži finanzjarji regolati fl-Unjoni mar-rekwiżiti tal-ewwel subparagrafu ta' dan il-punt, f'konformità mas-setgħat mogħtija b'dawk il-atti leġiżlattivi settorjali;

- (d) klassifikazzjonijiet ESG mahruġa minn fornituri ta' klassifikazzjonijiet ESG stabbiliti barra mill-Unjoni li mhumiex awtorizzati jew rikonoxxuti skont it-Titolu II u li jissodisfaw il-kundizzjonijiet li ġejjin:*

- (i) *il-klassifikazzjoni ESG tiġi distribwita fuq l-inizjattiva esklużiva proprja tal-utent tal-klassifikazzjoni ESG stabbilita fl-Unjoni minghajr ebda kuntatt, solleċitazzjoni, promozzjoni, reklamar jew kwalunkwe inizjattiva oħra minn qabel mill-fornitur ta' klassifikazzjonijiet ESG, jew minn kwalunkwe parti terza f'isem il-fornitur;*

klassifikazzjoni ESG distribwita fl-Unjoni minn fornitur stabbilit barra mill-Unjoni li s-sehem mis-suq tiegħu fl-Unjoni għall-attivitajiet ta' klassifikazzjoni ESG tiegħu jsir sostanzjali jew li jkollu sit web f'mill-inqas waħda mil-lingwi uffiċjali tal-Unjoni, li tkun lingwa li mhijiex abitwali fl-isfera tal-finanzi internazzjonali, ma għandhiex titqies bħala distribwita fuq l-inizjattiva esklużiva proprja tal-utent tal-klassifikazzjoni ESG.

L-inizjattiva esklużiva propja ta' utent tal-klassifikazzjoni ESG kif imsemmi fl-ewwel subparagrafu ta' dan il-punt ma għandhiex tintitola lil fornitur ta' klassifikazzjonijiet ESG stabbilit barra mill-Unjoni jiddistribwixxi klassifikazzjonijiet ESG lil dak l-utent b'mod rikorrenti u lanqas ma għandha tintitolah jiddistribwixxi klassifikazzjonijiet ESG lil xi utent tal-klassifikazzjonijiet ESG ieħor fl-Unjoni;

- (ii) *ma jkun hemm l-ebda sostitut għall-klassifikazzjonijiet offruti minn kwalunkwe fornitur ta' klassifikazzjonijiet ESG awtorizzat skont dan ir-Regolament;*
- (e) *il-pubblikazzjoni jew id-distribuzzjoni ta' data dwar id-drittijiet ambjentali, soċjali u tal-bniedem, u l-fatturi ta' governanza;*
- (f) *klassifikazzjonijiet tal-kreditu maħruġa skont ir-Regolament (KE) Nru 1060/2009, u kwalunkwe punteġġi jew valutazzjonijiet relatati mal-ESG li jiġu prodotti jew ippubblikati bħala parti mill-metodoloġiji għall-klassifikazzjonijiet tal-kreditu jew bħala input jew output tal-valutazzjoni tal-affidabbiltà kreditizja;*

- (g) prodotti jew servizzi li jinkorporaw element ta' klassifikazzjoni ESG, *inkluża r-riċerka dwar l-investment kif stabbilit fid-Direttiva 2014/65/UE*;
- (h) *rieżamijiet esterni tal-Bonds Ekoloġiċi Ewropej , kif previst fir-Regolament (UE) 2023/2631*;
- (i) *rieżamijiet esterni jew opinjonijiet ta' tieni parti dwar bonds ikkummerċjalizzati bhala ambjentalment sostenibbli, bonds marbuta mas-sostenibbiltà, u bonds, self u tipi oħra ta' strumenti ta' dejn ikkummerċjalizzati bhala sostenibbli, sal-punt li tali rieżamijiet esterni u opinjonijiet ta' tieni parti ma jkunx fihom klassifikazzjonijiet ESG maħruġa mir-rieżaminatur estern jew mill-fornitur tal-opinjoni ta' tieni parti*;
- (j) klassifikazzjonijiet ESG maħruġa mill-istituzzjonijiet, il-korpi, l-uffiċċji u l-aġenziji tal-Unjoni u l-awtoritajiet pubbliċi tal-Istati Membri *meta tali klassifikazzjonijiet ma jiġux ippubblikati jew distribwiti għal finijiet kummerċjali*;
- (k) klassifikazzjonijiet ESG *maħruġa* minn fornitur awtorizzat ta' klassifikazzjonijiet ESG *meta tali klassifikazzjonijiet jiġu ppublikati jew distribwiti* minn parti terza;
- (l) klassifikazzjonijiet ESG maħruġa minn *membri tas-Sistema Ewropea ta' Banek Ċentrali meta tali klassifikazzjonijiet ma jiġux ippubblikati jew distribwiti għal skopijiet kummerċjali*;
- (m) *divulgazzjonijiet obligatorji skont l-Artikoli 6, 8, 9, 10, 11 u 13 tar-Regolament (UE) 2019/2088*;
- (n) *divulgazzjonijiet skont l-Artikoli 5, 6 u 8 tar-Regolament (UE) 2020/852*;
- (o) *klassifikazzjonijiet ESG żviluppati esklużivament għall-proċessi ta' akkreditazzjoni jew ċertifikazzjoni, li ma jkollhomx fil-mira analiżi ta' investimenti, analiżi finanzjarja, teħid ta' deċiżjonijiet dwar investimenti jew teħid ta' deċiżjonijiet finanzjarji*;

- (p) *attivitajiet ta' tikkettar dment li t-tikketti mogħtija lill-entitajiet, lill-istrumenti finanzjarji jew lill-prodotti finanzjarji rilevanti ma jinvolvux id-divulgazzjoni ta' klassifikazzjoni ESG;*
- (q) *klassifikazzjonijiet ESG ippubblikati jew distribwiti minn organizzazzjonijiet mingħajr skop ta' qligħ għal finijiet mhux kummerċjali.*

B'deroga mill-ewwel subparagrafu, il-punt (q), meta l-organizzazzjonijiet mingħajr skop ta' qligħ jimponu tariffi fuq l-elementi kklassifikati jew l-emittenti tal-elementi kklassifikati biex jirrapportaw data jew biex jassenjawlhom klassifikazzjoni permezz tal-pjattaforma tagħhom, jew meta jimponu tariffi fuq l-utenti tal-klassifikazzjonijiet ESG biex jaċċessaw kwalunkwe informazzjoni dwar il-klassifikazzjonijiet ESG, dawn għandhom ikunu soġġetti għar-rekwiżiti ta' dan ir-Regolament.

3. *L-ESMA, l-Awtorità Superviżorja Ewropea, (Awtorità Bankarja Ewropea) (EBA) stabbilita bir-Regolament (UE) Nru 1093/2010 tal-Parlament Ewropew u tal-Kunsill³¹, u l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) (EIOPA) stabbilita bir-Regolament (UE) Nru 1094/2010 tal-Parlament Ewropew u tal-Kunsill³² (magħrufin kollettivament bħala "Awtoritajiet Superviżorji Ewropej" jew "ESAs") għandhom, permezz tal-Kumitat Kongunt, jiżviluppaw abbozz ta' standards tekniċi regolatorji biex jispeċifikaw id-dettalji tal-preżentazzjoni u l-kontenut tal-informazzjoni li għandha tiġi ddivulgata skont il-paragrafu 2, l-ewwel subparagrafu, il-punt (c), it-tieni subparagrafu, filwaqt li jqisu d-diversi tipi ta' prodotti finanzjarji, il-karatteristiċi tagħhom u d-differenzi bejniethom, u l-htieġa li tiġi evitata d-duplikazzjoni tal-informazzjoni diġà ppubblikata f'konformità mar-rekwiżiti regolatorji applikabbli.*

L-ESMA għandha tissottometti l-abbozzi ta' standards tekniċi regolatorji msemmija fl-ewwel subparagrafu lill-Kummissjoni.

³¹ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (*ĠU L 331, 15.12.2010, p. 12*).

³² Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (*ĠU L 331, 15.12.2010, p. 48*).

Il-Kummissjoni għandha s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu, f'konformità mal-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 3

Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (1) "klassifikazzjoni ESG" tfisser opinjoni jew punteġġ, jew kombinazzjoni tat-tnejn, fir-rigward *tal-profil jew il-karatteristiċi ta' element ikklassifikat fir-rigward tad-drittijiet ambjentali, soċjali u tal-bniedem, jew il-fatturi ta' governanza*, jew fir-rigward tal-iskopertura ta' element ikklassifikat għar-riskji ■ jew impatt fuq *d-drittijiet ambjentali, soċjali u tal-bniedem, jew il-fatturi ta' governanza*, li tkun bbażata *kemm* fuq metodoloġija stabbilita *kif ukoll* fuq sistema ta' klassifikazzjoni definita tal-kategoriji ta' klassifikazzjoni ■ , irrispettivament minn jekk tali klassifikazzjoni ESG tkunx ittikkettata bħala "klassifikazzjoni *ESG*", "*opinjoni ESG*" jew "punteġġ ESG";
- (2) "opinjoni *ESG*" tfisser valutazzjoni *ESG* li *hija* bbażata fuq metodoloġija bbażata fuq ir-regoli u sistema ta' klassifikazzjoni definita tal-kategoriji ta' klassifikazzjoni, li tinvolvi direttament analist ta' klassifikazzjoni fil-proċess tal-klassifikazzjoni;
- (3) "punteġġ *ESG*" tfisser miżura *ESG* derivata mid-data, bl-użu ta' metodoloġija bbażata fuq ir-regoli, u bbażata biss fuq sistema jew mudell statistiku jew algoritmiku stabbilit minn qabel, mingħajr ebda input analitiku sostanzjali addizzjonali minn analist ta' klassifikazzjoni;
- (4) "*fornitur* ta' klassifikazzjoni ESG" tfisser persuna ġuridika li l-attivitajiet tagħha jinkludu: *il-hruġ, u il-pubblikazzjoni jew id-distribuzzjoni*, ta' klassifikazzjonijiet ■ ESG fuq bażi professjonali;

- (5) "impriza finanzjarja regolata fl-Unjoni" tfisser impriza, irrispettivament mill-forma guridika tagħha, li hija:
- (a) istituzzjoni ta' kreditu kif definit fl-Artikolu 4(1), il-punt (1), tar-Regolament (UE) Nru 575/2013 tal-Parlament Ewropew u tal-Kunsill³³;
 - (b) ditta tal-investment kif definit fl-Artikolu 4(1), il-punt (1), tad-Direttiva 2014/65/UE;
 - (c) maniger ta' fond ta' investment alternattiv (AIFM) kif definit fl-Artikolu 4(1), il-punt (b), tad-Direttiva 2011/61/UE, inkluż maniger ta' fond ta' kapital ta' riskju kwalifikanti kif definit fl-Artikolu 3, il-punt (c), tar-Regolament (UE) Nru 345/2013 tal-Parlament Ewropew u tal-Kunsill³⁴, maniger ta' fond ta' intraprenditorija soċjali kwalifikanti kif definit fl-Artikolu 3, il-punt (c), tar-Regolament (UE) Nru 346/2013 tal-Parlament Ewropew u tal-Kunsill³⁵ u maniger tal-ELTIF kif definit fl-Artikolu 2, il-punt (12), tar-Regolament (UE) 2015/760 tal-Parlament Ewropew u tal-Kunsill³⁶;

³³ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 (ĠU L 176, 27.6.2013, p. 1).

³⁴ Ir-Regolament (UE) Nru 345/2013 tal-Parlament Ewropew u tal-Kunsill tas-17 ta' April 2013 dwar fondi Ewropej ta' kapital ta' riskju (ĠU L 115, 25.4.2013, p. 1).

³⁵ Ir-Regolament (UE) Nru 346/2013 tal-Parlament Ewropew u tal-Kunsill tas-17 ta' April 2013 dwar il-fondi ta' intraprenditorija soċjali Ewropej (ĠU L 115, 25.4.2013, p. 18).

³⁶ Ir-Regolament (UE) 2015/760 tal-Parlament Ewropew u tal-Kunsill tad-29 ta' April 2015 dwar il-Fondi ta' Investment Ewropej fuq Terminu Twil (ĠU L 123, 19.5.2015, p. 98).

- (d) kumpanija manigerjali kif definita fl-Artikolu 2(1), il-punt (b), tad-Direttiva 2009/65/KE;
- (e) impriża tal-assigurazzjoni kif definit fl-Artikolu 13, il-punt (1), tad-Direttiva 2009/138/KE;
- (f) impriża tar-riassigurazzjoni kif definit fl-Artikolu 13, il-punt (4), tad-Direttiva 2009/138/KE;
- (g) istituzzjoni għall-provvista ta' rtirar okkupazzjonali kif definit fl-Artikolu 6, il-punt (1), tad-Direttiva (UE) 2016/2341;
- (h) istituzzjoni tal-pensjoni li topera skemi tal-pensjoni li huma kkunsidrati bħala skemi tas-sigurtà soċjali koperti bir-Regolamenti (KE) Nru 883/2004 u (KE) Nru 987/2009³⁷ tal-Parlament Ewropew u tal-Kunsill, u kwalunkwe entità ġuridika stabbilita għall-fini ta' investment ta' tali skemi tas-sigurtà soċjali;

³⁷ Ir-Regolament (KE) Nru 987/2009 tal-Parlament Ewropew u tal-Kunsill tas-16 ta' Settembru 2009 li jistabbilixxi l-proċedura għall-implimentazzjoni tar-Regolament (KE) Nru 883/2004 dwar il-koordinazzjoni tal-iskemi ta' sigurtà soċjali (ĠU L 284, 30.10.2009, p. 1).

- (i) fond ta' investiment alternattiv, kif definit fl-Artikolu 4(1), il-punt (a) tad-Direttiva 2011/61/UE, taht superviżjoni skont il-ligi nazzjonali applikabbli;
- (j) UCITS kif definit fl-Artikolu 1(2) tad-Direttiva 2009/65/KE;
- (k) kontroparti ċentrali kif definit fl-Artikolu 2, il-punt (1), tar-Regolament (UE) Nru 648/2012 tal-Parlament Ewropew u tal-Kunsill³⁸;
- (l) depożitorju ċentrali tat-titoli kif definit fl-Artikolu 2(1), il-punt (1), tar-Regolament (UE) Nru 909/2014 tal-Parlament Ewropew u tal-Kunsill³⁹;
- (m) veikolu bi skop speċjali tal-assigurazzjoni jew tar-riassigurazzjoni awtorizzat f'konformità mal-Artikolu 211 tad-Direttiva 2009/138/KE;
- (n) entità bi skop speċjali tat-titolizzazzjoni kif definit fl-Artikolu 2, il-punt (2), tar-Regolament (UE) 2017/2402 tal-Parlament Ewropew u tal-Kunsill⁴⁰;

³⁸ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p. 1).

³⁹ Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (GU L 257, 28.8.2014, p. 1).

⁴⁰ Ir-Regolament (UE) 2017/2402 tal-Parlament Ewropew u tal-Kunsill tat-12 ta' Diċembru 2017 li jistabbilixxi qafas ġenerali għat-titolizzazzjoni u li joħloq qafas speċifiku għal titolizzazzjoni sempliċi, trasparenti u standardizzata, u li jemenda d-Direttivi 2009/65/KE, 2009/138/KE u 2011/61/UE u r-Regolamenti (KE) Nru 1060/2009 u (UE) Nru 648/2012 (ĠU L 347, 28.12.2017, p. 35).

- (o) kumpanija azzjonarja tal-assigurazzjoni kif definit fl-Artikolu 212(1), il-punt (f), tad-Direttiva 2009/138/KE jew kumpanija azzjonarja finanzjarja mhallta kif definit fl-Artikolu 212(1), il-punt (h), tad-Direttiva 2009/138/KE, li hija parti minn grupp tal-assigurazzjoni li huwa soġġett għal superviżjoni fil-livell tal-grupp skont l-Artikolu 213 ta' dik id-Direttiva u li ma huwiex eżentat mis-superviżjoni tal-grupp skont l-Artikolu 214(2) ta' dik id-Direttiva;
- (p) ***kumpanija azzjonarja finanzjarja kif definit fl-Artikolu 4(1), il-punt (20), tar-Regolament (UE) Nru 575/2013;***
- (q) istituzzjoni ta' pagament kif definita fl-Artikolu 4, il-punt (4), tad-Direttiva (UE) 2015/2366 tal-Parlament Ewropew u tal-Kunsill⁴¹;
- (r) istituzzjoni tal-flus elettronici kif definit fl-Artikolu 2, il-punt (1), tad-Direttiva 2009/110/KE tal-Parlament Ewropew u tal-Kunsill⁴²;
- (s) fornitur ta' servizz ta' finanzjament kollettiv kif definit fl-Artikolu 2(1), il-punt (e), tar-Regolament (UE) 2020/1503;

⁴¹ Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35).

⁴² Id-Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-superviżjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li tħassar id-Direttiva 2000/46/KE (ĠU L 267, 10.10.2009, p. 7).

- (t) fornitur ta' servizzi tal-kriptoassi kif definit fl-Artikolu 3(1), il-punt (15), tar-Regolament (UE) 2023/1114 meta jwettaq servizz wiehed jew aktar tal-kriptoassi kif definit fl-Artikolu 3(1), il-punt (16), tar-Regolament (UE) 2023/1114;
 - (u) repożitorju tad-data dwar it-tranzazzjonijiet kif definit fl-Artikolu 2, il-punt (2), tar-Regolament (UE) Nru 648/2012;
 - (v) repożitorju tat-titolizzazzjoni kif definit fl-Artikolu 2, il-punt (23), tar-Regolament (UE) 2017/2402;
 - (w) amministratur ta' parametri referenzjarji kif definit fl-Artikolu 3(1), il-punt (6), tar-Regolament (UE) 2016/1011;
 - (x) aġenzija tal-klassifikazzjoni tal-kreditu kif definit fl-Artikolu 3(1), il-punt (b), tar-Regolament (KE) Nru 1060/2009;
- (6) "analist ta' klassifikazzjoni" tfisser persuna li twettaq funzjonijiet analitiċi bil-għan li toħroġ klassifikazzjonijiet ESG;
- (7) "**element** ikklassifikat" tfisser persuna ġuridika, strument finanzjarju, prodott finanzjarju, awtorità pubblika jew korp irregolat bil-liġi pubblika li huwa esplicitament jew implicitament ikklassifikat fil-klassifikazzjoni ■ ESG, irrispettivament minn jekk tali klassifikazzjoni tkunx giet mitluba u irrispettivament minn jekk il-persuna ġuridika, awtorità pubblika jew korp irregolat bil-liġi pubblika tkunx ipprovdiet informazzjoni għal tali klassifikazzjoni ■ ESG;

- (8) *"strument finanzjarju" tfisser kwalunkwe strument minn dawk elenkati fit-Taqsima C tal-Anness I tad-Direttiva 2014/65/UE;*
- (9) "utent tal-klassifikazzjonijiet ESG" tfisser persuna fizika jew ġuridika, awtorità pubblika, aġenzija jew korp ieħor irregolat bil-liġi pubblika, li *lilha tiġi distribwita* klassifikazzjoni ESG *permezz ta' sottoskrizzjoni jew relazzjonijiet kuntrattwali ohra;*
- (10) "awtoritajiet kompetenti" tfisser l-awtoritajiet maħtura minn kull Stat Membru *f'konformità mal-Artikolu 30* ta' dan ir-Regolament;
- (11) *"korp maniġerjali" tfisser il-korp jew il-korpi ta' fornitur ta' klassifikazzjoni ESG, li jinhatru f'konformità mal-liġi nazzjonali, li għandhom is-setgha li jistabbilixxu l-istrategija, l-oġettivi u d-direzzjoni ġenerali tal-fornitur ta' klassifikazzjoni ESG, li jissorveljaw u jimmonitorjaw it-tehid ta' deċiżjonijiet manijerjali fil-fornitur ta' klassifikazzjoni ESG, u li jinkludu l-persuni li effettivament jidderieġu n-negozju tal-fornitur ta' klassifikazzjonijiet ESG;*
- (12) "maniġment superjuri" tfisser il-persuna jew il-persuni li effettivament jidderieġu n-negozju tal-fornitur ta' klassifikazzjonijiet ESG u l-membri jew il-membri tal-bord amministrattiv jew superviżorju tal-fornitur ta' klassifikazzjonijiet ESG;
- (13) "grupp ta' fornituri ta' klassifikazzjonijiet ESG" tfisser grupp ta' imprizi stabbiliti fl-Unjoni li jikkonsisti minn impriża prinċipali u l-imprizi sussidjarji tagħha fis-sens tal-Artikolu 2 tad-Direttiva 2013/34/UE, u imprizi marbuta ma' xulxin b'relazzjoni, li l-attivitajiet tagħhom jinkludu l-forniment ta' klassifikazzjonijiet ESG.

Titolu II

Forniment ta' klassifikazzjonijiet ESG fl-Unjoni

Artikolu 4

Rekwiziti biex *wiehed jopera* fl-Unjoni

Kwalunkwe persuna ġuridika li tixtieq *topera bhala fornitur ta' klassifikazzjonijiet ESG* fl-Unjoni għandha tkun soġġetta għal waħda minn dawn li ġejjin:

- (a) awtorizzazzjoni maħruġa mill-ESMA kif imsemmi fl-Artikolu 6;
- (b) deċiżjoni ta' ekwivalenza kif imsemmija fl-Artikolu 10 u l-issodisfar tal-kundizzjonijiet imsemmija f'dak l-Artikolu;
- (c) awtorizzazzjoni għall-approvazzjoni kif imsemmija fl-Artikolu 11;
- (d) rikonoxximent kif imsemmi fl-Artikolu 12.

Artikolu 5

Regim temporanju għall-fornituri żgħar ta' klassifikazzjonijiet ESG

1. B'deroga mill-Artikolu 4, *fornitur ta' klassifikazzjonijiet ESG kkatégorizzat bhala impriża żgħira jew bhala grupp żgħir skont it-tifsira fl-Artikolu 3(2), l-ewwel subparagrafu, jew l-Artikolu 3(5), l-ewwel subparagrafu, rispettivament, tad-Direttiva 2013/34/UE (il-"fornitur ta' klassifikazzjonijiet ESG żgħir") li huwa stabbilit fl-Unjoni u jixtieq jopera fl-Unjoni, għandu jkun soġġett biss għall-Artikolu 15(1), (5) u (7), l-Artikoli 23 u 24 u l-Artikoli 32 sa 37 ta' dan ir-Regolament, dment li:*

(a) jinnotifika lill-ESMA bl-intenzjoni tieghu li jopera fl-Unjoni; u

(b) ikun gie rreġistrat mill-ESMA qabel ma jibda jopera fl-Unjoni.

2. Fi żmien 90 jum tax-xogħol minn meta tirċievi n-notifika msemmija fil-paragrafu 1, il-punt (a), l-ESMA għandha tiddeciedi jekk tirreġistrax lin-notifikant bħala fornitur ta' klassifikazzjoni ESG żgħir. L-ESMA għandha tinforma lin-notifikant bid-deċiżjoni tagħha fi żmien hamest ijiem tax-xogħol b'dan.
3. *Meta fornitur ta' klassifikazzjonijiet ESG imsemmi fil-paragrafu 1 ta' dan l-Artikolu ma jibqax ikkategorizzat bħala fornitur ta' klassifikazzjoni ESG żgħir, jew tliet snin wara r-reġistrazzjoni tieghu f'konformità mal-paragrafu 1, il-punt (b), ta' dan l-Artikolu, skont liema minn dawn il-possibiltajiet issehh l-ewwel, il-fornitur ta' klassifikazzjonijiet ESG għandu jsir soġġett għad-dispożizzjonijiet kollha ta' dan ir-Regolament u għandu fi żmien sitt xhur japplika għal awtorizzazzjoni biex jopera fl-Unjoni skont il-Kapitolu 1 ta' dan it-Titolu.*
4. *Il-fornituri ta' klassifikazzjonijiet ESG imsemmija fil-paragrafu 1 ta' dan l-Artikolu jistgħu jagħzlu li jipparteċipaw f'dan ir-Regolament billi japplikaw mal-ESMA għall-awtorizzazzjoni skont l-Artikolu 6. Meta l-fornituri ta' klassifikazzjonijiet ESG jagħzlu li jagħmlu dan, dan ir-Regolament għandu jsir applikabbli għalihom fl-intier tieghu.*

Kapitolu 1

Awtorizzazzjoni *tal-fornituri ta' klassifikazzjonijiet ESG stabbiliti fl-Unjoni biex joperaw* fl-Unjoni

Artikolu 6

Applikazzjoni għal awtorizzazzjoni *biex wiehed jopera fl-Unjoni*

1. Il-persuni ġuridiċi stabbiliti fl-Unjoni li jixtiequ *joperaw* fl-Unjoni *skont l-Artikolu 2(1), il-punt (a)*, għandhom japplikaw mal-ESMA għall-awtorizzazzjoni.
2. Applikazzjoni għall-awtorizzazzjoni kif imsemmi fil-paragrafu 1 għandu jkun fiha l-informazzjoni kollha elenkata fl-Anness I ta' dan ir-Regolament u għandha tiġi sottomessa bi kwalunkwe waħda mil-lingwi uffiċjali tal-Unjoni. Ir-Regolament tal-Kunsill Nru 1⁴³ għandu japplika *mutatis mutandis* għal kwalunkwe komunikazzjoni oħra bejn l-ESMA u l-fornituri ta' klassifikazzjonijiet ESG u l-persunal tagħhom.
3. L-ESMA għandha tiżviluppa abbozzi ta' standards tekniċi regolatorji biex tispeċifika aktar l-informazzjoni elenkata fl-Anness I.

L-ESMA għandha tissottometti l-abbozzi ta' standards tekniċi regolatorji msemmija fl-ewwel subparagrafu lill-Kummissjoni sa ... *[disa' xhur mid-data tad-dhul fis-seħħ ta' dan ir-Regolament]*.

Il-Kummissjoni għandha s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-proċedura stabbilita fl-Artikoli 10 sa 14 tar-Regolament (UE) Nru 1095/2010.

⁴³ Ir-Regolament tal-Kunsill Nru 1 li jistabbilixxi l-lingwi li għandhom jintużaw mill-Komunità Ekonomika Ewropea (ĠU L 17, 6.10.1958, p. 385).

4. Fornitur awtorizzat ta' klassifikazzjonijiet ESG għandu jikkonforma f'kull hin mar-rekwiziti skont liema l-awtorizzazzjoni inizjali tkun ingħatat.
5. Il-fornituri ta' klassifikazzjonijiet ESG għandhom jinnotifikaw lill-ESMA dwar kwalunkwe bidla materjali fiċ-ċirkostanzi skont liema l-awtorizzazzjoni inizjal tkun ingħatati, inkluż kwalunkwe ftuh jew għeluq ta' fergħa fl-Unjoni, mingħajr dewmien żejjed.

Artikolu 7

Eżami mill-ESMA tal-applikazzjoni għall-awtorizzazzjoni biex topera fl-Unjoni bħala fornitur ta' klassifikazzjonijiet ESG

1. Fi żmien **25** jum tax-xogħol minn meta tirċievi applikazzjoni kif imsemmija fl-Artikolu 6(2), l-ESMA għandha tivvaluta jekk l-applikazzjoni tkunx kompluta. Meta l-applikazzjoni ma tkunx kompluta, l-ESMA għandha tistabilixxi data tal-għeluq sa meta l-applikant għandu jipprovi kwalunkwe informazzjoni nieqsa.
2. Ladarba tevalwa li applikazzjoni hija kompluta, l-ESMA għandha tinnotifika lill-applikant b'dan.
3. Fi żmien **90** jum tax-xogħol min-notifika msemmija fil-paragrafu 2 ta' dan l-Artikolu, l-ESMA għandha tadotta deċiżjoni motivata bis-sħiħ, kif imsemmi fl-Artikolu 8(1), li tagħti jew tirrifjuta l-awtorizzazzjoni li jopera bħala fornitur ta' klassifikazzjonijiet ESG fl-Unjoni.
4. L-ESMA tista' testendi l-perjodu msemmi fil-paragrafu 3 ta' dan l-Artikolu għal **120** jum tax-xogħol, b'mod partikolari meta l-applikant:
 - (a) jipprevedi l-approvazzjoni tal-klassifikazzjonijiet ESG kif imsemmi fl-Artikolu 11;
 - (b) jipprevedi l-użu ta' esternalizzazzjoni; jew
 - (c) jitlob eżenzjoni mill-konformità skont l-Artikolu 22.

5. Id-deċiżjoni adottata mill-ESMA skont il-paragrafu 3 għandha tidhol fis-seħh fil-ħames jum tax-xogħol wara l-adozzjoni tagħha.

6. ***Jekk l-applikant ma jipprovdi kwalunkwe informazzjoni nieqsa mitluba sal-iskadenza tad-data tal-gheluq imsemmija fil-paragrafu 1, l-ESMA għandha tirrifjuta l-applikazzjoni.***

Jekk l-ebda deċiżjoni ma tiġi adottata mill-ESMA fil-perjodu msemmi fil-paragrafu 3 jew 4, l-applikazzjoni għandha titqies li ġiet irrifjutata.

Artikolu 8

Deċiżjoni li tingħata jew tiġi rrifjutata l-awtorizzazzjoni biex ***wiehed jopera fl-Unjoni*** u n-notifika ta' dik id-deċiżjoni

1. L-ESMA għandha tadotta deċiżjoni motivata bis-sħiħ li tawtorizza applikant biex jopera fl-Unjoni bhala fornitur ta' klassifikazzjonijiet ESG meta wara l-eżami tagħha tal-applikazzjoni msemmi fl-Artikolu 7 tikkonkludi li l-applikant jikkonforma mar-rekwiżiti għall-forniment tal-klassifikazzjonijiet ESG stabbiliti f'dan ir-Regolament.

Fejn l-ESMA, wara li teżamina l-applikazzjoni, tikkonkludi li l-applikant ma jissodisfax ir-rekwiżiti għall-forniment ta' klassifikazzjonijiet ESG stabbiliti f'dan ir-Regolament, għandha tadotta deċiżjoni motivata bis-sħiħ li tirrifjuta dik l-awtorizzazzjoni.

2. L-ESMA għandha tinforma lill-applikant fi żmien ħamest ijiem tax-xogħol ***bid-deċiżjoni*** msemmija fil-paragrafu 1.

3. L-ESMA għandha tinforma lill-Kummissjoni, lill-EBA u lill-EIOPA bi kwalunkwe deċiżjoni meħuda skont il-paragrafu 1.

4. L-awtorizzazzjoni għandha tkun effettiva għat-territorju kollu tal-Unjoni.

Artikolu 9

Sospensjoni jew irtirar tal-awtorizzazzjoni

1. L-ESMA għandha tadotta deċiżjoni li tissospendi jew tirtira l-awtorizzazzjoni ta' fornitur ta' klassifikazzjonijiet ESG imsemmi fl-Artikolu 8(1), l-ewwelsubparagrafu, meta l-fornitur ta' klassifikazzjonijiet ESG:
 - (a) ikun irrinunzja espressament l-awtorizzazzjoni jew ma jkun ipprova l-ebda klassifikazzjoni ESG għal **12-il xahar** qabel;
 - (b) ikun kiseb l-awtorizzazzjoni tiegħu billi għamel dikjarazzjonijiet foloz jew b'xi mezz irregolari ieħor;
 - (c) ma jkunx għadu jissodisfa l-kundizzjonijiet li skonthom kien awtorizzat; jew
 - (d) ikun kiser serjament jew ripetutamente dan ir-Regolament.
2. ***L-ESMA għandha tinforma lill-fornitur ta' klassifikazzjonijiet ESG minghajr dewmien żejjed bi kwalunkwe deċiżjoni meħuda skont il-paragrafu 1. Id-deċiżjoni dwar l-irtirar jew is-sospensjoni tal-awtorizzazzjoni għandha tidhol fis-seħh b'mod immedjat fl-Unjoni kollha***
3. ***L-ESMA għandha tinforma wkoll lill-awtoritajiet kompetenti, lill-Kummissjoni, lill-EBA u lill-EIOPA bi kwalunkwe deċiżjoni meħuda skont il-paragrafu 1.***

Kapitolu 2

Ekwivalenza, approvazzjoni u rikonoxximent ta' fornituri ta' klassifikazzjonijiet ESG stabbiliti barra mill-Unjoni biex joperaw fl-Unjoni

Artikolu 10

Regim tal-ekwivalenza

1. Fornitur ta' klassifikazzjonijiet ESG ***stabbilit barra mill-Unjoni*** li jixtieq ***jopera*** fl-Unjoni ***skont l-Artikolu 2(1), il-punt (b)***, għandu jkun jista' jagħmel dan biss meta jkun inkluż fir-reġistru msemmi fl-Artikolu 14 u dment li jkunu ġew issodisfati l-kundizzjonijiet kollha li ġejjin:
 - (a) il-fornitur ta' klassifikazzjonijiet ESG ***stabbilit barra mill-Unjoni*** ikun awtorizzat jew irregiŕtrat bħala fornitur ta' klassifikazzjonijiet ESG fil-pajjiż terz ikkonċernat u jkun soġġett għal superviżjoni ***f'dak il-pajjiż terz***;
 - (b) il-fornitur ta' klassifikazzjonijiet ESG ***stabbilit barra mill-Unjoni*** jkun innotifika lill-ESMA li huwa jixtieq ***jopera*** fl-Unjoni u jkun ***issottometta lill-ESMA prova tal-awtorizzazzjoni jew tar-reġistrazzjoni tiegħu bħala fornitur ta' klassifikazzjonijiet ESG, id-dokumenti meħtieġa għal tali awtorizzazzjoni jew reġistrazzjoni fil-pajjiż terz kkonċernat, kif ukoll l-isem tal-awtorità kompetenti tal-pajjiż terz responsabbli għas-superviżjoni tiegħu u jkun irċieva konferma mill-ESMA dwar il-kompletezza tal-informazzjoni pprovduta***;
 - (c) il-Kummissjoni tkun adottat deċiżjoni dwar l-ekwivalenza skont il-paragrafu 2;
 - (d) l-arranġamenti ta' kooperazzjoni msemmija fil-paragrafu 4 ikunu operattivi.

2. Il-Kummissjoni tista' tadotta deċiżjoni ta' ekwivalenza permezz ta' att ta' implimentazzjoni li jiddikjara li l-qafas legali u l-prattika superviżorja ta' pajjiż terz jiżguraw li:
- (a) il-fornituri ta' klassifikazzjonijiet ESG awtorizzati jew irregistrati f'dak il-pajjiż terz ikunu konformi mar-rekwiżiti vinkolanti li huma ekwivalenti għar-rekwiżiti ta' dan ir-Regolament;
 - (b) il-konformità mar-rekwiżiti vinkolanti msemmija fil-punt (a) tkun soġġetta għal superviżjoni u infurzar effettivi fuq bażi kontinwa f'dak il-pajjiż terz.



Tali att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 48.

3. Il-Kummissjoni tista' tadotta att delegat f'konformità mal-Artikolu 47 biex tispeċifika l-kundizzjonijiet msemmija *fil-paragrafu 2, l-ewwel subparagrafu, ta' dan l-Artikolu*. Il-Kummissjoni tista' tissoġġetta l-applikazzjoni tal-att ta' implimentazzjoni msemmi fil-paragrafu 2 *ta' dan l-Artikolu* għal:
- (a) l-issodisfar effettiv fuq bażi kontinwa mill-pajjiż terz kkonċernat ta' kwalunkwe kundizzjoni stabbilita f'dak l-att ta' implimentazzjoni li għandu l-għan li jiżgura standards superviżorji u regolatorji ekwivalenti;
 - (b) il-kapaċità tal-ESMA li teżercita b'mod effettiv ir-responsabbiltajiet ta' monitoraġġ msemmija fl-Artikolu 33 tar-Regolament (UE) Nru 1095/2010.



4. L-ESMA għandha tistabbilixxi arrangamenti ta' kooperazzjoni mal-awtoritajiet kompetenti tal-pajjiżi terzi li l-qafas legali u l-prassi superviżorji tagħhom ikunu ġew rikonoxxuti bhala ekwivalenti f'konformità mal-paragrafu 2. Tali arrangamenti għandhom jispeċifikaw *mill-inqas* dan li ġej:
- (a) il-mekkaniżmu għall-iskambju ta' informazzjoni *fuq bażi regolari u ad hoc* bejn l-ESMA u l-awtoritajiet kompetenti ta' pajjiżi terzi kkonċernati, inkluż l-aċċess għall-informazzjoni rilevanti kollha mitluba mill-ESMA rigward il-fornitur ta' klassifikazzjonijiet ESG awtorizzat jew irregiżtrat f'dak il-pajjiżi terzi;
 - (b) il-mekkaniżmu għal notifika fil-pront lill-ESMA meta awtorità kompetenti ta' pajjiżi terzi tqis li l-fornitur ta' klassifikazzjonijiet ESG awtorizzat jew irregiżtrat f'dak il-pajjiżi terzi u ssorveljat minn dik l-awtorità kompetenti ta' pajjiżi terzi ikun qed jikser il-kundizzjonijiet tal-awtorizzazzjoni jew tar-regiżtrazzjoni tiegħu, jew dispożizzjonijiet ta' liġi nazzjonali oħra f'dak il-pajjiżi terzi;
 - (c) il-proċeduri li jikkonċernaw il-koordinazzjoni ta' attivitajiet superviżorji, inklużi spezzjonijiet fuq il-post;
 - (d) *il-mekkaniżmu għal notifika fil-pront lill-ESMA meta awtorità kompetenti ta' pajjiżi terzi tiegħu kwalunkwe azzjoni regolatorja jew superviżorja fir-rigward tal-fornitur ta' klassifikazzjonijiet ESG awtorizzat jew irregiżtrat f'dak il-pajjiżi terzi, inkluż kwalunkwe bidla li jista' jkollha impatt fuq il-konformità kontinwa tal-fornitur ta' klassifikazzjonijiet ESG mal-liġijiet u r-regolamenti applikabbli;*

(e) *il-mekkaniżmu għal notifika fil-pront lill-awtorità kompetenti tal-pajjiż terz meta l-ESMA tohroġ avviż pubbliku f'konformità mal-Artikolu 35 lill-fornitur ta' klassifikazzjonijiet ESG awtorizzat jew irreġistrat f'dak il-pajjiż terz.*

Għall-fini tal-ewwel subparagrafu ta' dan il-paragrafu, meta l-ESMA tiġi infurmata li fornitur ta' klassifikazzjonijiet ESG stabbilit barra mill-Unjoni ma ghadux jissodisfa l-kundizzjonijiet biex jiġi awtorizzat jew reġistrat fil-pajjiż ta' awtorizzazzjoni jew reġistrazzjoni tiegħu, l-ESMA għandha tneħħih mir-reġistru msemmi fl-Artikolu 14.

5. *Għall-fini tal-paragrafu 1, il-punt (b), l-ESMA għandha tivvaluta jekk l-informazzjoni hijiex kompluta fi żmien 20 jum tax-xogħol minn meta tirċeviha. Jekk l-ESMA tqis li dik l-informazzjoni ma hijiex kompluta, l-ESMA għandha tistabbilixxi data ta' għeluq sa meta l-fornitur ta' klassifikazzjonijiet ESG għandu jipprovdi kwalunkwe informazzjoni nieqsa. Ladarba tivvaluta li s-sottomissjoni hija kompluta, l-ESMA għandha tinforma lill-fornitur ta' klassifikazzjonijiet ESG dwar l-eżitu tal-proċess mhux aktar tard minn 60 jum tax-xogħol mid-data tan-notifika inizjali.*

Artikolu 11

Approvazzjoni ta' klassifikazzjonijiet ESG provvduti **minn** fornituri ta' klassifikazzjonijiet ESG **stabbiliti barra mill-Unjoni**

1. Fornitur ta' klassifikazzjonijiet ESG **stabbilit** fl-Unjoni u **awtorizzat** f'konformità mal-Artikolu 8 jista' japprova klassifikazzjonijiet ESG ipprovvduti minn fornitur ta' klassifikazzjonijiet ESG **stabbilit barra mill-Unjoni u** li jappartjeni għall-istess grupp dment li jkunu ssodisfati l-kundizzjonijiet kollha li ġejjin:

- (a) il-fornitur ta' klassifikazzjonijiet ESG **stabbilit** fl-Unjoni jkun applika mal-ESMA għall-awtorizzazzjoni ta' tali approvazzjoni;
- (b) **il-fornitur ta' klassifikazzjonijiet ESG stabbilit fl-Unjoni jkun jissodisfa l-indikaturi tas-sustanza minima li ġejjin:**
- (i) **ikollu l-bini tiegħu stess jew bini għall-użu esklużiv tiegħu fi Stat Membru;**
- (ii) **ikollu mill-inqas kont bankarju attiv wiehed tiegħu stess fl-Unjoni; u**
- (iii) **ikollu preżenza analitika u ta' teħid ta' deċiżjonijiet xierqa fl-Unjoni meta jitqiesu n-natura, l-iskala jew il-kumplessità tal-attivitajiet tiegħu fl-Unjoni;**
- (c) **l-approvazzjoni tal-klassifikazzjoni ESG ma tfixkilx il-kwalità tal-valutazzjoni tal-element kklassifikat, jew l-emittent tal-element kklassifikat, jew l-arranġament ta' rieżamijiet jew żjarat fuq il-post, meta dawn ikunu previsti fil-metodoloġija tal-klassifikazzjoni ESG użata mill-fornitur ta' klassifikazzjonijiet ESG stabbilit barra mill-Unjoni;**
- (d) il-fornitur ta' klassifikazzjonijiet ESG **stabbilit** fl-Unjoni jkun ivverifika u jkun jista' juri fuq bażi kontinwa lill-ESMA li **l-hruġ u d-distribuzzjoni ta' klassifikazzjonijiet ESG approvati** jissodisfaw rekwiżiti li huma mill-inqas stretti daqs ir-rekwiżiti ta' dan ir-Regolament; **il-fornitur ta' klassifikazzjonijiet ESG stabbilit fl-Unjoni għandu jkun permess li juri konformità ma' daww ir-rekwiżiti mingħajr ma jkun mitlub jirreferi għall-proċess speċifiku segwit għal kull klassifikazzjoni individwali;**

- (e) il-fornitur ta' klassifikazzjonijiet ESG **stabbilit** fl-Unjoni jkollu l-għarfien espert meħtieġ biex **effettivamente** jimmonitorja **l-klassifikazzjonijiet** ESG provvduti mill-fornitur ta' klassifikazzjonijiet ESG **stabbilit barra mill-Unjoni**, sabiex jimmaniġġa kwalunkwe riskju assoċjat;
- (f) ikun hemm raġuni oġġettiva għaliex **il-klassifikazzjonijiet ESG hemm bżonn jiġu approvati għall-użu tagħhom fl-Unjoni, u dan jista' jinkludi fatturi bħall-ispeċifiċitajiet tal-klassifikazzjonijiet ESG, il-htieġa tal-prossimità tal-produzzjoni tal-klassifikazzjonijiet ESG għall-emittent jew għal realtà ekonomika speċifika, industrija partikolari, ċentri ta' eċċellenza għas-subkomponenti tad-drittijiet ambjentali, soċjali u tal-bniedem, jew il-fatturi ta' governanza, id-disponibbiltà ta' hiliet speċifiċi meħtieġa għall-produzzjoni tal-klassifikazzjonijiet ESG, id-disponibbiltà materjali tad-data tal-input u l-iżvilupp ta' klassifikazzjonijiet ESG permezz tal-kollaborazzjoni ta' timijiet globali**;
- (g) il-fornitur ta' klassifikazzjonijiet ESG **stabbilit** fl-Unjoni jipprovdi lill-ESMA fuq talba tagħha l-informazzjoni kollha meħtieġa biex l-ESMA tkun tista' tissorvelja l-konformità mill-fornitur ta' klassifikazzjonijiet ESG **stabbilit barra mill-Unjoni, meta dan ikun rilevanti għall-klassifikazzjoni approvata**, ma' dan ir-Regolament fuq bażi kontinwa;
- (h) meta fornitur ta' klassifikazzjonijiet ESG **stabbilit barra mill-Unjoni** jkun soġġett għal superviżjoni, ikun hemm fis-seħħ arrangament ta' kooperazzjoni xieraq bejn l-ESMA u l-awtorità kompetenti tal-pajjiż terz fejn ikun **stabbilit** il-fornitur ta' klassifikazzjonijiet ESG, biex jiġi żgurat skambju effiċjenti ta' informazzjoni.

2. Fornitur ta' klassifikazzjonijiet ESG stabbilit fl-Unjoni li japplika għall-awtorizzazzjoni ta' approvazzjoni kif imsemmi fil-paragrafu 1, **il-punt (a)**, għandu jipprovdi lill-ESMA l-informazzjoni kollha meħtieġa biex jissodisfa lill-ESMA li, fiż-żmien tal-applikazzjoni, il-kundizzjonijiet imsemmija f'dak il-paragrafu jkunu ssodisfati.
3. Fi żmien **45** jum tax-xogħol minn meta tirċievi applikazzjoni **kompluta** għal awtorizzazzjoni ta' approvazzjoni kif imsemmija fil-paragrafu 1, **il-punt (a)**, **iżda mhux aktar tard minn 85 jum tax-xogħol wara li tirċievi l-applikazzjoni inizjali**, l-ESMA għandha teżamina l-applikazzjoni u tiddeċiedi jew li tawtorizza l-approvazzjoni jew li tirrifjutaha. L-ESMA għandha tinnotifika **lill-applikant dik id-deċiżjoni fi żmien hamest ijiem tax-xogħol**.
4. Klassifikazzjoni ESG approvata għandha titqies bħala klassifikazzjoni ESG ipprovduta mill-fornitur ta' klassifikazzjonijiet ESG li japprova. Il-fornitur ta' klassifikazzjonijiet ESG li japprova ma għandux juża l-approvazzjoni bl-intenzjoni li jevita r-rekwiziti ta' dan ir-Regolament.
5. Fornitur ta' klassifikazzjonijiet ESG li japprova għandu jibqa' kompletament responsabbli għal klassifikazzjoni ESG approvata u għall-konformità mar-rekwiziti skont dan ir-Regolament.
6. Meta l-ESMA jkollha raġunijiet fondati sewwa biex tikkunsidra li l-kundizzjonijiet stabbiliti **f'dan l-Artikolu** ma għadhomx issodisfati, hija għandu jkollha s-setgħa li titlob lill-fornitur ta' klassifikazzjonijiet ESG li japprova biex iwaqqaf l-approvazzjoni, **mingħajr preġudizzju għall-impożizzjoni ta' kwalunkwe miżura superviżorja, il-multi u l-pagamenti perjodiċi ta' penali applikabbli f'konformità mal-Artikoli 35, 36 u 37**.

Artikolu 12

Rikonoxximent ta' **fornituri** ta' klassifikazzjonijiet ESG **stabbiliti barra mill-Unjoni**

1. Sa żmien li l-Kummissjoni tkun adottat deċiżjoni dwar l-ekwivalenza kif imsemmi fl-Artikolu 10 jew, meta din tkun adottata, fil-każ li d-deċiżjoni dwar l-ekwivalenza tithassar, fornitur ta' klassifikazzjonijiet ESG **stabbilit barra mill-Unjoni** b'faturat nett annwali **tal-attivitajiet kollha** tiegħu li huwa taħt **l-ammont massimu stabbilit fl-Artikolu 3(2), it-tieni subparagrafu, tad-Direttiva 2013/34/UE, għal kull waħda mill-aħhar tliet snin konsekuttivi jistgħu joperaw** fl-Unjoni dment li l-ESMA tkun irrikonoxxiet dak il-fornitur ta' klassifikazzjonijiet ESG ■ f'konformità ma' dan **l-Artikolu. Fornitur ta' klassifikazzjonijiet ESG stabbilit barra mill-Unjoni li jappartjeni għal grupp kif definit fl-Artikolu 2, il-punt (11), tad-Direttiva 2013/34/UE, li l-faturat annwali nett konsolidat tiegħu tal-attivitajiet kollha tal-grupp huwa taħt l-ammont massimu stabbilit fl-Artikolu 3(5), it-tieni subparagrafu, tad-Direttiva 2013/34/UE, għal kull waħda mill-aħhar tliet snin konsekuttivi jista' jopera fl-Unjoni dment li l-ESMA rrikonoxxiet dak il-fornitur tal-klassifikazzjoni tal-ESG skont dan l-Artikolu. Għal dak il-ghan, l-ESMA tista' tqis jew valutazzjoni minn awditur estern indipendenti jew ċertifikazzjoni tal-awtorità kompetenti tal-pajjiż terz fejn ikun stabbilit il-fornitur ta' klassifikazzjonijiet ESG.**
2. Il-fornituri ta' klassifikazzjonijiet ESG **stabbiliti barra mill-Unjoni** li jixtiequ jiġu rikonoxxuti kif imsemmi fil-paragrafu 1 għandhom jikkonformaw mar-rekwiżiti stabbiliti f'dan ir-Regolament u jissottomettu applikazzjoni għar-rikonoxximent mal-ESMA. ■

3. **Fornitur** ta' klassifikazzjonijiet ESG **stabbilit barra mill-Unjoni** li jixtieq jiġi rikonoxxut kif imsemmi fil-paragrafu 1 għandu jkollu rappreżentant legali. Dak ir-rappreżentant legali għandu jkun persuna ġuridika stabbilita fl-Unjoni u maħtura espressament mill-fornitur ta' klassifikazzjonijiet ESG ■ biex taġixxi **f'ismu**. Ir-rappreżentant legali **għandu juri lill-ESMA li** dak il-fornitur ta' klassifikazzjonijiet ESG **jissodisfa r-rekwiżiti ta' dan ir-Regolament fuq bażi kontinwa u għandu jkun responsabbli lejn l-ESMA f'dan ir-rigward. Ir-rappreżentant legali għandu, fuq talba, jipprovdi lill-ESMA l-informazzjoni kollha meħtieġa biex jissodisfa lill-ESMA li l-fornitur ta' klassifikazzjonijiet ESG jissodisfa r-rekwiżiti ta' dan ir-Regolament.**
4. Fornitur ta' klassifikazzjonijiet ESG **stabbilit barra mill-Unjoni** għandu, meta jissottometti applikazzjoni għar-rikonoxximent kif imsemmi fil-paragrafu 2, jipprovdi lill-ESMA dan li ġej:
- (a) **l-informazzjoni kollha elenkati fl-Anness I;**
 - (b) **l-informazzjoni kollha meħtieġa biex jintwera li l-kundizzjonijiet stabbiliti fil-paragrafu 1 ta' dan l-Artikolu huma ssodisfati;**
 - (c) l-informazzjoni kollha meħtieġa biex tissodisfa lill-ESMA li **l-fornitur** ta' klassifikazzjonijiet ESG **stabbilit barra mill-Unjoni** jkun stabbilixxa l-arrangamenti meħtieġa biex jissodisfa r-rekwiżiti msemmija **fil-paragrafi 2 u 3 ta' dan l-Artikolu;**

- (d) il-lista tal-klassifikazzjonijiet ESG attwali jew prospettivi tiegħu li huma maħsuba **għad-distribuzzjoni** fl-Unjoni;
- (e) meta jkun applikabbli, l-isem u d-dettalji ta' kuntatt tal-awtorità kompetenti tal-pajjiż terz responsabbli għas-supervizjoni tiegħu.

Fi żmien 90 jum tax-xogħol minn meta tirċievi l-applikazzjoni għar-rikonoxximent imsemmija fil-paragrafu 2, l-ESMA għandha tiddeċiedi dwar jekk tagħtix ir-rikonoxximent. L-ESMA għandha tinforma lill-applikant bid-deċiżjoni tagħha fi żmien hamest ijiem tax-xogħol mid-deċiżjoni.

5. L-ESMA għandha tirrikonoxxi l-fornitur ta' klassifikazzjonijiet ESG stabbilit **barra mill-Unjoni** dment li jiġu ssodisfati l-kundizzjonijiet kollha li ġejjin:
- (a) il-fornitur ta' klassifikazzjonijiet ESG **stabbilit barra mill-Unjoni** jkun ikkonforma mal-paragrafi 2, 3 u 4;
 - (b) meta l-fornitur ta' klassifikazzjonijiet ESG **stabbilit barra mill-Unjoni** jkun soġġett għal supervizjoni, l-ESMA għandha tfittex li tistabbilixxi arranġament ta' kooperazzjoni xieraq mal-awtorità kompetenti rilevanti tal-pajjiż terz fejn huwa stabbilit il-fornitur ta' klassifikazzjonijiet ESG, sabiex tiżgura skambju effiċjenti ta' informazzjoni.

6. L-ESMA għandha tadotta deċiżjoni li tirrifjuta l-applikazzjoni Ma għandu jingħata l-ebda rikonoxximent meta l-ESMA ma tkunx thalliet teżercita b'mod effettiv il-funzjonijiet superviżorji tagħha skont dan ir-Regolament mil-ligijiet, mir-regolamenti jew mid-dispożizzjonijiet amministrattivi tal-pajjiż terz fejn ikun stabbilit il-fornitur ta' klassifikazzjonijiet ESG, jew inkella, meta dan ikun applikabbli, mil-limitazzjonijiet fis-setgħat ta' superviżjoni u investigazzjoni tal-awtorità kompetenti ta' dak il-pajjiż terz.
7. L-ESMA għandha timponi multi f'konformità mal-Artikolu 36, jew tissospendi jew, meta jkun xieraq, tirtira r-rikonoxximent imsemmi fil-paragrafu 1 ta' dan l-Artikolu, skont l-Artikolu 9, meta jkollha raġunijiet fondati sewwa, abbażi ta' evidenza dokumentata, biex tikkunsidra li l-fornitur ta' klassifikazzjonijiet ESG:
- (a) qed jaġixxi, jew kien qed jaġixxi, b'mod li huwa evidentement ta' preġudizzju għall-interessi ta' utenti tal-klassifikazzjonijiet ESG jew għall-funzjonament tajjeb tas-swieq;
 - (b) ikun kiser serjament dan ir-Regolament;
 - (c) ikun għamel dikjarazzjonijiet foloz jew uża kwalunkwe mezz irregolari ieħor biex jikseb ir-rikonoxximent.

8. ***Meta l-fornitur ta' klassifikazzjonijiet ESG rikonoxxut skont dan l-Artikolu mill-ESMA ma jibqax jissodisfa l-kundizzjonijiet stabbiliti fil-paragrafu 1, huwa ghandu jinnotifika lill-ESMA b'dan minghajr dewmien żejjed.***

Il-fornitur ta' klassifikazzjonijiet ESG ghandu jinnotifika lill-ESMA fi żmien tliet xhur mid-data meta ma tibqax tissodisfa l-kundizzjonijiet stabbiliti fil-paragrafu 1 jekk ikun jixtieq ikompli joffri s-servizzi tiegħu fl-Unjoni u ghandu japplika għal awtorizzazzjoni fi żmien 12-il xahar minn dik id-ata. Fin-nuqqas ta' tali notifika, il-fornitur ta' klassifikazzjonijiet ESG ghandu jieqaf jopera fl-Unjoni.

9. L-ESMA għandha tiżviluppa abbozz ta' standards tekniċi regolatorji biex tiddetermina l-forma u l-kontenut tal-applikazzjoni għar-rikonoxximent imsemmija fil-paragrafu 2 u, b'mod partikolari, il-preżentazzjoni tal-informazzjoni mitluba fil-paragrafu 4.

L-ESMA għandha tissottometti l-abbozzi tal-istandards tekniċi regolatorji msemmija fl-ewwel subparagrafu lill-Kummissjoni ***sa ... [disa' xhur mid-data tad-dhul fis-seħħ ta' dan ir-Regolament].***

Il-Kummissjoni għandha s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-proċedura stabbilita fl-Artikoli 10 sa 14 tar-Regolament (UE) Nru 1095/2010.

Artikolu 13

Arrangamenti ta' kooperazzjoni

1. Kwalunkwe arrangament ta' kooperazzjoni kif imsemmi fl-Artikolu 10(4), l-Artikolu 11(1), il-punt (h), u l-Artikolu 12(5), il-punt (b), għandu jkun soġġett għal garanziji ta' segretezza professjonali li jkunu mill-inqas ekwivalenti għal dawk stabbiliti fl-Artikolu 46. L-iskambju ta' informazzjoni mwettaq skont tali arrangamenti ta' kooperazzjoni għandu jkun maħsub għat-twettiq tal-kompiti tal-ESMA jew tal-awtoritajiet kompetenti tal-pajjiż terz.
2. Fir-rigward tat-trasferimenti ta' data personali lil pajjiż terz, l-ESMA għandha tapplika r-Regolament (UE) 2018/1725 tal-Parlament Ewropew u tal-Kunsill⁴⁴.

⁴⁴ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċizjoni Nru 1247/2002/KE (ĠU L 295, 21.11.2018, p. 39).

Kapitolu 3

Registru u aċċessibbiltà tal-informazzjoni

Artikolu 14

Registru tal-fornituri ta' klassifikazzjonijiet ESG u aċċessibbiltà tal-informazzjoni fuq il-punt ta' aċċess uniku Ewropew

1. L-ESMA għandha tistabbilixxi u żżomm registru li jkun fih l-informazzjoni li ġejja:
 - (a) l-identitajiet tal-fornituri ta' klassifikazzjonijiet ESG awtorizzati skont l-Artikolu 8 ***jew irreġistrati taht ir-reġim temporanju għal fornituri tal-klassifikazzjonijiet ESG*** ***żghar skont l-Artikolu 5(1)***;
 - (b) l-identitajiet tal-fornituri ta' klassifikazzjonijiet ESG ***stabbiliti bara l-Unjoni*** li jikkonformaw mal-kundizzjonijiet stabbiliti fl-Artikolu 10 u tal-awtoritajiet kompetenti ta' pajjiżi terzi responsabbli għas-supervizjoni ta' dawk il-fornituri ta' klassifikazzjonijiet ESG **■** ;
 - (c) l-identitajiet tal-fornituri ta' klassifikazzjonijiet ESG li japprovaw u ***tal-fornituri*** ta' klassifikazzjonijiet ESG ***stabbiliti barra l-Unjoni approvati msemmija*** fl-Artikolu 11 u, fejn applikabbli, tal-awtoritajiet kompetenti ta' pajjiżi terzi responsabbli għas-supervizjoni tal-fornituri ta' klassifikazzjonijiet ESG **■** approvati;
 - (d) l-identitajiet tal-fornituri ta' klassifikazzjonijiet ESG ***stabbiliti barra l-Unjoni*** li ġew rikonoxxuti f'konformità mal-Artikolu 12, ***ir-rappreżentanti legali stabbiliti fl-Unjoni ta' dawk il-fornituri ta' klassifikazzjonijiet ESG*** u, fejn applikabbli, tal-awtoritajiet kompetenti ta' pajjiżi terzi responsabbli għas-supervizjoni ta' dawk il-fornituri ta' klassifikazzjonijiet ESG **■** .

2. Ir-reġistru msemmi fil-paragrafu 1 għandu jkun aċċessibbli għall-pubbliku fuq is-sit web tal-ESMA u għandu jiġi aġġornat *mingħajr dewmien*, kif meħtieġ.
3. Mill-1 ta' Jannar 2028, meta jagħmel pubblika kwalunkwe informazzjoni msemmija fl-Artikolu 19(1) u l-Artikolu 23(1) ta' dan ir-Regolament, il-fornitur ta' klassifikazzjonijiet ESG għandu jissottometti dik l-informazzjoni fl-istess hin lill-korp ta' għbir msemmi fil-paragrafu 6 ta' dan l-Artikolu għal fini ta' aċċessibilità fuq il-punt ta' aċċess uniku Ewropew (ESAP) stabbilit skont ir-Regolament (UE) 2023/2859.
4. Dik l-informazzjoni għandha tikkonforma mar-rekwiziti li ġejjin:
 - (a) tithejja f'format li minnu tista' tiġi estratta d-data kif definit fl-Artikolu 2, il-punt (3), tar-Regolament (UE) 2023/2859 jew, fejn meħtieġ skont id-dritt tal-Unjoni, f'format li jista' jinqara mill-magni, kif definit fl-Artikolu 2, il-punt (4), tar-Regolament (UE) 2023/2859;
 - (b) tkun akkumpanjata bil-metadata li ġejja:
 - (i) *isem kummerċjali shih u, jekk applikabbli, l-isem użat għall-finijiet ta' kummerċjalizzazzjoni u l-abbrevjazzjoni tal-isem* tal-fornitur ta' klassifikazzjonijiet ESG li għalih dik l-informazzjoni tirrelata;
 - (ii) fejn hu applikabbli, l-identifikatur ta' entità ġuridika tal-fornitur ta' klassifikazzjonijiet ESG, kif speċifikat skont l-Artikolu 7(4), il-punt (b), tar-Regolament (UE) 2023/2859;
 - (iii) it-tip ta' informazzjoni kif klassifikata skont l-Artikolu 7(4), il-punt (c), tar-Regolament (UE) 2023/2859;
 - (iv) id-daqs tal-fornitur ta' klassifikazzjonijiet ESG kif speċifikat skont l-Artikolu 7(4), il-punt (d), tar-Regolament (UE) 2023/2859;

(v) indikazzjoni ta' jekk l-informazzjoni fihex data personali.

5. Għall-finijiet tal-paragrafu 4, il-punt **(b)(ii)**, il-fornitur ta' klassifikazzjonijiet ESG għandu jkiseb identifikatur ta' entità ġuridika.
6. Sabiex l-informazzjoni msemija fil-paragrafu 1 ta' dan l-Artikolu issir aċċessibbli fuq l-ESAP, il-korp tal-ġbir kif definit fl-Artikolu 2, il-punt (2), tar-Regolament (UE) 2023/2859 għandu jkun l-ESMA.
7. Mill-1 ta' Jannar 2028, l-informazzjoni msemija fil-paragrafu 1 u fl-Artikolu 11(3), l-Artikolu **35(6) u l-Artikolu 38(1)** ta' dan ir-Regolament għandha ssir aċċessibbli fuq l-ESAP. Għal dak l-iskop, il-korp ta' ġbir kif definit fl-Artikolu 2, il-punt (2), tar-Regolament (UE) 2023/2859 għandu jkun l-ESMA.

Dik l-informazzjoni għandha:

- (a) tithejja f'format li minnu tista' tigi estratta d-data kif definit fl-Artikolu 2, il-punt (3), tar-Regolament (UE) 2023/2859;
- (b) tkun akkumpanjata bil-metadata li ġejja:
 - (i) l-ismijiet kollha tal-fornituri ta' klassifikazzjonijiet ESG li l-informazzjoni tirrelata għalih;
 - (ii) fejn disponibbli, l-identifikatur ta' entità ġuridika tal-fornitur ta' klassifikazzjonijiet ESG kif speċifikat skont l-Artikolu 7(4), il-punt (b), tar-Regolament (UE) 2023/2859;
 - (iii) it-tip ta' informazzjoni kif ikklassifikata skont l-Artikolu 7(4), il-punt (c), tar-Regolament (UE) 2023/2859;
 - (iv) indikazzjoni ta' jekk l-informazzjoni fihex data personali.

8. Għall-fini li jiġu żgurati l-gbir u l-ġestjoni effiċjenti tal-informazzjoni sottomessa f'konformità mal-paragrafu 3, l-ESMA għandha tiżviluppa abbozzi ta' standards tekniċi ta' implimentazzjoni biex tispeċifika:

- (a) kwalunkwe metadata oħra li għandha takkumpanja l-informazzjoni;
- (b) l-istrutturar tad-data fl-informazzjoni;
- (c) għal liema informazzjoni huwa meħtieġ format li jinqara mill-magni u liema format li jinqara mill-magni għandu jintuża.

Għall-finijiet tal-ewwel subparagrafu, il-punt (c), l-ESMA għandha tivvaluta l-vantaġġi u l-iżvantaġġi ta' formati differenti li jinqraw mill-magni u twestaq testijiet xierqa fuq il-post, ***f'konsultazzjoni mal-partijiet ikkonċernati rilevanti.***

L-ESMA għandha tissottometti l-abbozzi ta' standards tekniċi ta' implimentazzjoni msemmija fl-ewwel subparagrafu lill-Kummissjoni.

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmijin fl-ewwel subparagrafu ta' dan il-paragrafu f'konformità mal-Artikolu 15 tar-Regolament (UE) Nru 1095/2010.

9. Meta meħtieġ, l-ESMA għandha tadotta linji gwida għall-entitajiet biex jiżguraw li l-metadata sottomessa f'konformità fil-paragrafu 8, l-ewwel subparagrafu, il-punt (a), tkun korretta.

Titolu III

L-integrità u l-affidabbiltà tal-attivitajiet ta' klassifikazzjoni ESG

Kapitolu 1

Rekwiziti, proċessi u dokumenti organizzazzjonali dwar il-governanza

Artikolu 15

Prinċipji ġenerali

1. Il-fornituri ta' klassifikazzjonijiet ESG għandhom jiżguraw l-indipendenza tal-attivitajiet ta' klassifikazzjoni tagħhom, inkluż mill-influwenzi jew ir-restrizzjonijiet politiċi u ekonomiċi kollha.
2. Il-fornituri ta' klassifikazzjonijiet ESG għandu jkollhom fis-seħħ regoli u proċeduri li jiżguraw li ***l-klassifikazzjonijiet*** ESG tagħhom ***jinharġu, jiġu ppubblikati, u ddistribwiti*** f'konformità ma' dan ir-Regolament.
3. Il-fornituri ta' klassifikazzjonijiet ESG għandhom jużaw sistemi, riżorsi u proċeduri li huma adegwati u effettivi biex jikkonformaw mal-obbligi tagħhom skont dan ir-Regolament.
4. Il-fornituri ta' klassifikazzjonijiet ESG għandhom jadottaw u jimplementaw politiki u proċeduri bil-miktub li jiżguraw li l-klassifikazzjonijiet ESG tagħhom ikunu bbażati fuq analiżi bir-reqqa tal-informazzjoni ■ kollha li tkun disponibbli għalihom ***u li tkun rilevanti għall-analiżi tagħhom f'konformità mal-metodoloġiji tal-klassifikazzjoni tagħhom.***
5. Il-fornituri ta' klassifikazzjonijiet ESG għandhom jadottaw u jimplementaw politiki u proċeduri interni ta' diliġenza dovuta li jiżguraw li l-interessi kummerċjali tagħhom ma jfikkolux l-indipendenza jew l-akkuratezza tal-attivitajiet ta' klassifikazzjonijiet ESG.

6. Il-fornituri ta' klassifikazzjonijiet ESG għandhom jadottaw u jimplimentaw proċeduri amministrattivi u kontabilistiċi tajbin, mekkanizmi ta' kontroll intern, u arrangamenti ta' kontroll u salvagwardja effettivi għas-sistemi tal-ipproċessar tal-informazzjoni.
7. Il-fornituri ta' klassifikazzjonijiet ESG għandhom jużaw metodoloġiji ta' klassifikazzjoni għall-klassifikazzjonijiet ESG li jipprovdu, li jkunu rigorużi, sistematiċi, **indipendenti** u kapaci li jiġu **gġustifikati** u għandhom japplikaw dawk il-metodoloġiji ta' klassifikazzjoni b'mod kontinwu **u b'mod trasparenti**.
8. Il-fornituri ta' klassifikazzjonijiet ESG għandhom jirrieżaminaw il-metodoloġiji ta' klassifikazzjoni msemmija fil-paragrafu 7 fuq bażi kontinwa u mill-inqas kull sena.
9. Il-fornituri ta' klassifikazzjonijiet ESG għandhom jimmonitorjaw u jevalwaw l-adegwatezza u l-effettività tas-sistemi, tar-riżorsi u tal-proċeduri msemmija fil-paragrafu 3 mill-inqas kull sena u jieħdu miżuri xierqa biex jindirizzaw kwalunkwe nuqqas.
10. Il-fornituri ta' klassifikazzjonijiet ESG għandhom jistabbilixxu u jzommu funzjoni ta' sorveljanza permanenti, **indipendenti** u effettiva biex jiżguraw sorveljanza fuq l-aspetti **kollha** tal-forniment tal-klassifikazzjonijiet ESG tagħhom.

Il-funzjoni ta' sorveljanza għandu jkollha r-riżorsi u l-għarfien espert neċessarji u jkollha aċċess għall-informazzjoni kollha neċessarja biex twettaq l-obbligi tagħha.

Għandu jkollha aċċess dirett għall-korp maniġerjali tal-fornitur ta' klassifikazzjonijiet ESG.


Il-fornituri ta' klassifikazzjonijiet ESG għandhom jizviluppaw u jzommu proċeduri robusti fir-rigward tal-funzjoni ta' sorveljanza tagħhom.

11. Il-fornituri ta' klassifikazzjonijiet ESG għandhom jadottaw il-miżuri kollha meħtieġa biex jiżguraw li l-informazzjoni li jużaw biex johorġu l-klassifikazzjonijiet ESG tkun ta' kwalità suffiċjenti u miksuba minn sorsi affidabbli. Il-fornituri ta' klassifikazzjonijiet ESG għandhom *jiddikjaraw* b'mod *ċar* li l-klassifikazzjonijiet ESG tagħhom huma l-opinjoni tagħhom stess.
12. *Il-fornituri ta' klassifikazzjonijiet ESG għandhom jinnotifikaw lill-element ikklassifikat jew lill-emittent tal-element ikklassifikat matul is-sigħat tax-xogħol tiegħu u mill-inqas jumejn tax-xogħol shah qabel l-ewwel hruġ tal-klassifikazzjoni ESG sabiex jagħtu l-opportunità lill-element ikklassifikat jew lill-emittent tal-element ikklassifikat li jinforma lill-fornituri ta' klassifikazzjonijiet ESG bi kwalunkwe żball fattwali. Għal dak l-ghan, il-fornituri ta' klassifikazzjonijiet ESG għandhom jagħmlu disponibbli, fuq talba mill-element ikklassifikat jew mill-emittent tal-element ikklassifikat, mingħajr hlas u fuq bażi mhux kummerċjali, l-informazzjoni msemmija fil-punt 1, il-punti (b) u (c), u l-punt 2, il-punt (b)(ii), tal-Anness III, flimkien mad-data tal-aħhar aġġornament tad-data kif ukoll, fejn rilevanti, kwalunkwe data oħra miġbura, stmata jew ikkalkolata li tirrelata mal-element ikklassifikat jew mal-emittent tal-element ikklassifikat.*
13. Il-fornituri ta' klassifikazzjonijiet ESG ma għandhomx ikunu obbligati li jiddivulgaw informazzjoni dwar il-kapital intellettwali, il-proprjetà intellettwali, l-għarfien espert jew ir-riżultati tal-innovazzjoni tagħhom li jikkwalifikaw bħala sigrieti kummerċjali kif definiti fl-Artikolu 2, il-punt (1), tad-Direttiva (UE) 2016/943 tal-Parlament Ewropew u tal-Kunsill⁴⁵.
14. Il-fornituri ta' klassifikazzjonijiet ESG għandhom jagħmlu biss bidliet fil-klassifikazzjonijiet ESG tagħhom f'konformità mal-metodoloġiji tal-klassifikazzjoni tagħhom ippubblikati skont l-Artikolu 23.

⁴⁵ Id-Direttiva (UE) 2016/943 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni ta' konnoxxenza u ta' informazzjoni kummerċjali kunfidenzjali (sigrieti kummerċjali) kontra l-ksib, l-użu u l-iżvelar illegali tagħhom (ĠU L 157, 15.6.2016, p. 1).

Artikolu 16

Separazzjoni tan-negozju u tal-attivitajiet

1. Il-fornituri ta' klassifikazzjonijiet ESG ma għandhom jipprovdu l-ebda waħda mill-attivitajiet li ġejjin:
 - (a) attivitajiet ta' konsulenza ma' investituri jew impriži;
 - (b) il-ħruġ u *d-distribuzzjoni* ta' klassifikazzjonijiet tal-kreditu *kif definit fl-Artikolu 3(1), il-punt (a), tar-Regolament (KE) Nru 1060/2009*;
 - (c) il-provvista ta' parametri referenzjarji *kif definit fl-Artikolu 3(1), il-punt (50), tar-Regolament (UE) 2016/1011*;
 - (d) *servizzi u* attivitajiet ta' investiment *kif definit fl-Artikolu 4(1), il-punt (2), tar-Regolament 2014/65/UE*;
 - (e) *l-awditjar statutorju dwar ir-rapporti finanzjarji u l-inkarigi ta' assigurazzjoni rigward ir-rapportar dwar is-sostenibbiltà fis-sens tad-Direttiva 2013/34/UE*;
 - (f) *attivitajiet ta' istituzzjonijiet ta' kreditu fis-sens tar-Regolament (UE) Nru 575/2013, u* attivitajiet  tal-assigurazzjoni jew tar-riassigurazzjoni *fis-sens tad-Direttiva 2009/138/KE*.

2. *B'deroga mill-paragrafu 1, fornitur ta' klassifikazzjonijiet ESG jista' jipprovdi l-attivitajiet msemmija fil-paragrafu 1, il-punt (d) jew (f), dment li jistabbilixxi, barra l-miżuri msemmija fl-Artikoli 25 u 26, miżuri speċifiċi:*

(a) *biex jiġi żgurat li kull attività tiġi eżerċitata b'mod awtonomu;*

(b) *biex jiġi evitat il-holqien ta' riskji potenzjali ta' kunflitti ta' interess fit-tehid ta' deċiżjonijiet fi hdan l-attivitajiet ta' klassifikazzjoni ESG tagħha;*

(c) *biex jiġi żgurat li l-impjegati tiegħu li huma involuti direttament fil-proċess tal-valutazzjoni ta' element ikklassifikat ma jipprovdux l-ebda waħda mill-attivitajiet imsemmija fil-paragrafu 1, il-punt (d) jew (f).*

Fl-implimentazzjoni ta' tali miżuri, il-fornitur ta' klassifikazzjonijiet ESG għandu jqis ukoll l-attivitajiet tal-grupp li jappartjeni għalih, jekk applikabbli.

3. *B'deroga mill-paragrafu 1, il-punt (c), fornitur ta' klassifikazzjonijiet ESG jista' jippreżenta talba mal-ESMA biex ikun awtorizzat jipprovdi parametri referenzjarji dment li jistabbilixxi miżuri speċifiċi, inklużi dawk imsemmija fil-paragrafu 2. L-ESMA għandha tiddeċiedi jekk il-miżuri proposti mill-fornitur ta' klassifikazzjonijiet ESG humiex xierqa u suffiċjenti fir-rigward tar-riskji potenzjali ta' kunflitti ta' interess. Jekk l-ESMA tqis li l-miżuri mhumiex xierqa jew suffiċjenti fir-rigward tar-riskji potenzjali ta' kunflitti ta' interess, għandu japplika l-paragrafu 1, il-punt (c).*

Kwalunkwe bidla sostanzjali fil-miżuri mehuda mill-fornitur ta' klassifikazzjonijiet ESG jew fl-implimentazzjoni tagħhom għandha tiġi nnotifikata lill-ESMA mill-fornitur ta' klassifikazzjonijiet ESG qabel tali bidla tiġi implimentata. L-ESMA għandha tiddeċiedi jekk il-miżuri għadhomx xierqa u suffiċjenti fir-rigward tar-riskji potenzjali ta' kunflitti ta' interess. Jekk l-ESMA tqis li l-miżuri ma għadhomx xierqa jew suffiċjenti fir-rigward tar-riskji potenzjali ta' kunflitti ta' interess, għandu japplika l-paragrafu 1, il-punt (c).

L-ESMA għandha tiegħu deċiżjoni kif imsemmi fl-ewwel u fit-tieni subparagrafi ta' dan il-paragrafu fi żmien 30 jum tax-xogħol minn meta tirċievi l-informazzjoni kompluta dwar il-miżuri proposti mill-fornitur ta' klassifikazzjonijiet ESG jew ta' kwalunkwe bidliet sostanzjali għalihom, jew sal-iskadenzi stabbiliti fl-Artikolu 7 meta il-valutazzjoni tal-ESMA tkun parti mill-evalwazzjoni tagħha tal-applikazzjoni tal-fornitur ta' klassifikazzjonijiet ESG għall-awtorizzazzjoni.

4. *Fornitur ta' klassifikazzjonijiet ESG għandu jiżgura li l-impjegati tiegħu li jkunu involuti direttament fil-proċess tal-valutazzjoni ta' element ikklassifikat ma jipprovdu l-ebda waħda mill-attivitajiet imsemmija fil-paragrafu 1, il-punti (a), (b) u (e).*
5. *L-ESMA għandha tiżviluppa abbozz ta' standards tekniċi regolatorji biex tispeċifika d-dettalji tal-miżuri u tas-salvagwardji li jridu jiġu implimentati skont il-paragrafi 2, 3 u 4.*

L-ESMA għandha tippreżenta l-abbozz ta' standards tekniċi regolatorji msemmi fl-ewwel subparagrafu lill-Kummissjoni sa ... [disa' xhur mid-data ta' dhul fis-seħħ ta' dan ir-Regolament].

Il-Kummissjoni tinghata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

6. Il-fornituri ta' klassifikazzjonijiet ESG għandhom jiżguraw li l-forniment ta' servizzi għajr dawk imsemmija fil-paragrafu 1 ma johloqx riskji ta' kunflitti ta' interess fl-attivitajiet ta' klassifikazzjoni ESG tagħhom. ***Fejn hemm riskji ta' kunflitti ta' interess, il-fornituri ta' klassifikazzjonijiet ESG għandhom joqogħdu lura milli joffru tali servizzi ohra.***

Artikolu 17

Analisti tal-klassifikazzjoni, impjegati u persuni oħrajn involuti fil-forniment ta' klassifikazzjonijiet ESG

1. Il-fornituri ta' klassifikazzjonijiet ESG għandhom jiżguraw li l-analisti tal-klassifikazzjoni, l-impjegati u kwalunkwe persuna fiżika oħra ***taħt il-kontroll tagħhom jew*** li s-servizzi tagħha jitqiegħdu għad-dispożizzjoni tagħhom, ***pereżempju permezz ta' arrangament kuntrattwali***, u li huma direttament involuti fil-forniment ta' klassifikazzjonijiet ESG, inklużi analisti tal-klassifikazzjoni direttament involuti fil-proċess ta' klassifikazzjoni u persuni involuti fil-forniment ta' punteġġi ***tal-ESG, ikunu mharrġa b'mod xieraq u jkollhom*** l-għarfien u l-esperjenza meħtieġa għat-twettiq tad-dmirijiet u tal-kompiti assenjati, ***inkluż, fejn xieraq, fehim suffiċjenti ta' kwalunkwe riskju finanzjarju materjali potenzjali għall-element kklassifikat u ta' kwalunkwe impatt materjali potenzjali tal-element kklassifikat fuq l-ambjent u s-soċjetà b'mod ġenerali.***

2. Il-fornituri ta' klassifikazzjonijiet ESG għandhom jiżguraw li l-persuni msemija fil-paragrafu 1 ma jithallewx jibdedew jew jipparteċipaw f'negozjati rigward tariffi jew pagamenti ma' kwalunkwe **element ikklassifikat jew ma' emittent ta' element ikklassifikat**, jew ma' kwalunkwe persuna direttament jew indirettament marbuta mal-**element ikklassifikat jew ma' emittent ta' element ikklassifikat** b'kontroll.
3. Bl-eċċezzjoni ta' parteċipazzjonijiet fi skemi diversifikati ta' investiment kollettiv, inklużi fondi ġestiti, **jew investimenti maghmula skont ġestjoni ta' portafoll diskrezzjonarju**:
- (a) il-persuni msemija fil-paragrafu 1, **li jkunu direttament involuti fid-determinazzjoni ta' klassifikazzjoni individwali ta' element ikklassifikat** ma għandhom jixtru jew ibiġġu l-ebda strument finanzjarju mahruġ, garantit, jew appoġġat b'xi mod ieħor minn xi entità li hija kklassifikata fil-qasam tar-responsabbiltà analitika tagħhom **jew minn kwalunkwe entità fi hdan il-grupp ta' dik l-entità**, u lanqas ma għandhom jinvolvu ruħhom f'xi tranzazzjoni f'tali strumenti finanzjarji;
- (b) **persuni li jokkupaw pożizzjoni manġerjali għolja fil-fornitur tal-klassifikazzjoni ESG, ma għandhomx jixtru jew ibiġġu l-ebda strument finanzjarju mahruġ, garantit jew appoġġat b'xi mod ieħor minn kwalunkwe element kklassifikat mill-fornitur tal-klassifikazzjoni ESG, jew minn kwalunkwe entità fi hdan il-grupp ta' dik l-entità, u lanqas tidhol fi kwalunkwe tranzazzjoni fi strumenti finanzjarji b'hal dawn.**
4. Il-persuni msemija fil-paragrafu 1 ma għandhomx **ikunu involuti direttament** jew jinfluwenzaw b'xi mod ieħor id-determinazzjoni ta' klassifikazzjoni ESG **tal-element ikklassifikat rilevanti** meta daww il-persuni:
- (a) ikollhom strumenti finanzjarji **tal-element ikklassifikat**, minbarra parteċipazzjonijiet fi skemi diversifikati ta' investiment kollettiv, **inklużi fondi ġestiti, u investimenti maghmula taht ġestjoni ta' portafoll diskrezzjonarju**;

- (b) ikollhom strumenti finanzjarji ta' kwalunkwe entità relatata ma' **element ikklassifikat**, li l-pussess tagħhom jista' jikkawża jew jista' ġeneralment ikun ipperċepit li qed jikkawża kunflitt ta' interess, minbarra parteċipazzjonijiet fi skemi diversifikati ta' investment kollettiv, **inklużi fondi ġestiti, u investimenti magħmula taht ġestjoni ta' portafoll diskrezzjonarju**;
- (c) **fl-aħħar sena** kellhom relazzjoni ta' impjeg, negozju jew relazzjoni oħra mal-entità kklassifikata mill-**fornitur tal-klassifikazzjoni ESG jew ma' kwalunkwe entità fi hdan il-grupp ta' dik l-entità** li tista' tikkawża jew tista' ġeneralment tkun ipperċepita li qed tikkawża kunflitt ta' interess.
5. Il-fornituri tal-klassifikazzjonijiet ESG għandhom jiżguraw li l-persuni msemmija fil-paragrafu 1, **u l-persuni li għandhom pożizzjoni maniġerjali superjuri fil-fornitur tal-klassifikazzjonijiet ESG**:
- (a) jieħdu l-miżuri kollha raġonevoli biex jiproteġu l-proprjetà u r-rekords fil-pussess tal-fornitur ta' klassifikazzjonijiet ESG minn frodi, serq jew użu hażin, filwaqt li jqisu n-natura, l-iskala u l-kumplessità tan-negozju tal-fornitur ta' klassifikazzjonijiet ESG u n-natura u l-firxa tal-attivitajiet ta' klassifikazzjoni ESG tiegħu;
- (b) ma jikkondividux informazzjoni kunfidenzjali li tkun giet fdata lill-fornitur ta' klassifikazzjonijiet ESG ma' xi persuna li ma tkunx involuta direttament fil-forniment ta' attivitajiet ta' klassifikazzjoni ESG, inklużi analisti tal-klassifikazzjoni u impjegati ta' xi persuna direttament jew indirettament marbuta mal-fornitur ta' klassifikazzjonijiet ESG b'kontroll, u kwalunkwe persuna fiżika oħra li s-servizzi tagħha huma jew ikunu tqiegħdu għad-dispożizzjoni ta', jew huma taht il-kontroll ta', kwalunkwe persuna direttament jew indirettament marbuta mal-fornitur ta' klassifikazzjonijiet ESG b'kontroll;

(c) ma jużawx jew ma jikkondividux informazzjoni kunfidenzjali għal xi skop ieħor għajr il-forniment ta' attivitajiet ta' klassifikazzjoni ESG, inkluż għan-negozjar ta' strumenti finanzjarji; **u**

(d) **ma jissolleċitawx jew ma jaċċettawx flus, rigali jew favuri minghand xi hadd li miegħu l-fornitur ta' klassifikazzjonijiet ESG jagħmel negozju.**

6. Meta **l-persuni msemmija** fil-paragrafu 1 jqisu li kwalunkwe persuna oħra **imsemmija** f'dak il-paragrafu tkun involuta f'imġiba li huma jqisu li hija illegali, għandhom jirrapportaw dak minnufih lill-funzjoni ta' **sorveljanza**. Il-fornitur ta' klassifikazzjonijiet ESG għandu jiżgura li tali rapportar ma jkollu l-ebda konsegwenza negattiva għall-persuna li tkun qed tirrapporta.
7. Meta analist tal-klassifikazzjoni jitermina l-impjieg tiegħu mal-fornitur ta' klassifikazzjonijiet ESG u, **fi żmien sena minn dik it-terminazzjoni**, jingħaqad ma' **element ikklassifikat jew emittent ta' element ikklassifikat** li fid-determinazzjoni tal-klassifikazzjoni individwali tiegħukien involut **direttament**, il-fornitur ta' klassifikazzjonijiet ESG għandu jirrieżamina x-xogħol rilevanti tal-analist tal-klassifikazzjoni fuq żmien ta' sena qabel it-tluq tiegħu sabiex jivverifika jekk kienx hemm xi kunflitt ta' interess.
8. Il-persuni msemmija fil-paragrafu 1, **u l-persuni li jokkupaw pożizzjoni ta' maniment superjuri fil-fornitur ta' klassifikazzjonijiet ESG**, ma għandhomx jieħdu pożizzjoni manigerjali **superjuri f'element ikklassifikat jew f'emittent ta' element ikklassifikat** li fid-determinazzjoni tal-klassifikazzjoni individwali tiegħu kienu involuti għal żmien ta' **disa'** xhur wara d-data ta' tali klassifikazzjoni.

Artikolu 18

Rekwiżiti taż-żamma tar-rekords

1. Il-fornituri ta' klassifikazzjonijiet ESG għandhom jirreġistraw l-attivitajiet ta' klassifikazzjoni ESG tagħhom. Dawk ir-rekords għandu jkun fihom l-informazzjoni elenkata ***fl-Annessi I u II***.
2. Il-fornituri ta' klassifikazzjonijiet ESG għandhom iżommu l-informazzjoni msemmija fil-paragrafu 1 għal mill-inqas ħames snin u f'tali forma li jkun possibbli li tiġi replikata u mifhuma bis-sħiħ id-determinazzjoni ta' klassifikazzjoni ESG.

Artikolu 19

Mekkanizmu ta' trattament tal-ilmenti

1. Il-fornituri ta' klassifikazzjonijiet ESG għandu jkollhom fis-seħh u jipublikaw fuq is-sit web tagħhom il-proċeduri biex jirċievu, jinvestigaw u jzommu rekords dwar l-ilmenti li jkunu saru ***mill-utenti ta' klassifikazzjonijiet ESG, mill-elementi kklassifikati u mill-emittenti ta' elementi kklassifikati. Il-fornituri ta' klassifikazzjonijiet ESG għandhom jipprovdu wkoll b'mod ċar informazzjoni fuq is-sit web tagħhom dwar il-mekkanizmu għat-trattament tal-ilmenti u d-dettalji ta' kuntatt tagħhom.***

2. Il-proċeduri msemmija fil-paragrafu 1 għandhom jiżguraw li:
- (a) il-fornitur ta' klassifikazzjonijiet ESG jagħmel disponibbli għall-pubbliku l-politika dwar it-trattament tal-ilmenti;



- (b) il-fatt li l-ilmenti jiġu investigati b'mod f'waqtu u ġust u l-eżitu tal-investigazzjoni jiġi kkomunikat lill-ilmentatur f'perjodu ta' żmien raġonevoli, sakemm tali komunikazzjoni ma tmurx kontra l-oġettivi tal-ordni pubbliku jew ir-Regolament (UE) Nru 596/2014 tal-Parlament Ewropew u tal-Kunsill⁴⁶; u
- (c) il-fatt li l-inkjesta titwettagħ b'mod indipendenti minn kwalunkwe persunal li kien involut fid-determinazzjoni tal-klassifikazzjoni individwali tiegħu dwar liema l-ilment jkun sar.

3. ***L-ilmenti jistgħu jiġu ppreżentati fir-rigward ta' kwalunkwe minn dawn li ġejjin:***

- (a) ***is-sorsi tad-data użati għal klassifikazzjoni ESG individwali, u l-iżbalji fattwali;***
- (b) ***il-mod li bih tkun ġiet applikata l-metodoloġija ta' klassifikazzjoni b'rabta ma' klassifikazzjoni ESG individwali;***
- (c) ***jekk klassifikazzjoni ESG individwali hijiex rappreżentattiva tal-element ikklassifikat jew tal-emittent tal-element ikklassifikat.***

⁴⁶ Ir-Regolament (UE) Nru 596/2014 tal-Parlament Ewropew u tal-Kunsill tas-16 ta' April 2014 dwar l-abbuż tas-suq (Regolament dwar l-abbuż tas-suq) u li jħassar id-Direttiva 2003/6/KE tal-Parlament Ewropew u tal-Kunsill u d-Direttivi tal-Kummissjoni 2003/124/KE, 2003/125/KE u 2004/72/KE (ĠU L 173, 12.6.2014, p. 1).

Artikolu 20

Preokkupazzjonijiet motivati

- 1. Il-fornituri ta' klassifikazzjonijiet ESG ghandu jkollhom fis-sehh proċeduri biex jirċievu preokkupazzjonijiet motivati mill-partijiet ikkonċernati li jipprovdu l-ismijiet u l-pożizzjoni tagħhom.*
- 2. Il-fornituri ta' klassifikazzjonijiet ESG, bl-eċċezzjoni ta' fornituri ta' klassifikazzjonijiet ESG żghar, skont it-tifsira tal-Artikolu 5(1) ta' dan ir-Regolament, għandhom jagħmlu hilitom biex iwiegħbu għall-preokkupazzjonijiet motivata fi żmien 30 jum tax-xogħol mill-wasla tagħhom.*

Artikolu 21

Esternalizzazzjoni

- 1. L-esternalizzazzjoni ta' funzjonijiet operazzjonali importanti **ma għandhiex** isehh b'tali mod li tfixkel b'mod materjali l-kwalità **tal-kontroll** intern ta' fornitur ta' klassifikazzjonijiet ESG **u l-kapaċità** tal-ESMA li tissorvelja l-konformità tal-fornitur ta' klassifikazzjonijiet ESG mal-obbligi tiegħu skont dan ir-Regolament.*
- 2. Il-fornituri ta' klassifikazzjonijiet ESG li jesternalizzaw funzjonijiet jew kwalunkwe servizz jew attività li huma rilevanti għall-forniment ta' klassifikazzjoni ESG għandhom jibqgħu kompletament responsabbli għat-twettiq tal-obbligi kollha tagħhom skont dan ir-Regolament u għad-divulgazzjoni tal-informazzjoni msemmija fl-Anness II.*

Artikolu 22

Eżenzjonijiet mir-rekwiżiti ta' governanza

1. **█** Fornitur ta' klassifikazzjonijiet ESG *jista' jippreżenta talba lill-ESMA biex ikun eżentat milli jikkonforma mar-rekwiżiti stabbiliti fl-Artikolu 15(6), (8) u (10).*
2. *Meta tivvaluta talba kif imsemmi fil-paragrafu 1 ta' dan l-Artikolu, l-ESMA ghandha tivverifika jekk il-kundizzjonijiet li ġejjin humiex issodisfati:*
 - (a) *il-fornitur ta' klassifikazzjonijiet ESG ikun **fornitur ta' klassifikazzjonijiet ESG** iżgħir, skont it-tifsira tal-Artikolu 5(1) ta' dan ir-Regolament,*
 - (b) *il-fornitur ta' klassifikazzjonijiet ESG ikun implimenta miżuri u proceduri u, b'mod partikolari, mekkaniżmi ta' kontroll intern, arrangamenti ta' rapportar interni u miżuri interni, li jiżguraw l-indipendenza tal-analisti tal-klassifikazzjoni u tal-persuni li japprovaw il-klassifikazzjonijiet ESG u li jiżguraw il-konformità effettiva ma' dan ir-Regolament;*
 - (c) *il-fornitur ta' klassifikazzjonijiet ESG ikun **wera li d-daqs** tiegħuma ġiex iddeterminat b'tali mod lijiġu ċirkonventati r-rekwiżiti ta' dan ir-Regolament;*
 - (d) *il-fornitur ta' klassifikazzjonijiet ESG ikun **wera b'ċarezza suffiċjenti li r-rekwiżiti stabbiliti fl-Artikolu 15(6), (8) u (10) ma humiex proporzjonati ghan-natura, l-iskala jew il-kumplessità tan-negozju ta' dak il-fornitur ta' klassifikazzjonijiet ESG jew ghan-natura jew tal-firxa tal-hruġ tal-klassifikazzjonijiet ESG.***

Abbażi ta' dawk il-kunsiderazzjonijiet, l-ESMA tista' teżenta lill-fornitur ta' klassifikazzjonijiet ESG mir-rekwiżiti kollha stabbiliti fl-Artikolu 15(6), (8) u (10) jew, f'każijiet debitament ġustifikati u abbażi tal-elementi pprovduti mill-fornitur ta' klassifikazzjonijiet ESG skont l-ewwel subparagrafu, il-punt (d), ta' dan il-paragrafu, minn xi whud minn dawk ir-rekwiżiti biss.

Kapitolu 2
Rekwiżiti tat-trasparenza

Artikolu 23

Divulgazzjoni lill-pubbliku tal-metodoloġiji, tal-mudelli u tas-suppożizzjonijiet ewlenin tal-klassifikazzjoni użati fl-attivitajiet ta' klassifikazzjoni ESG

1. Il-fornituri ta' klassifikazzjonijiet ESG għandhom jiddivulgaw fuq is-sit web tagħhom, ***bħala minimu***, il-metodoloġiji, il-mudelli u s-suppożizzjonijiet ewlenin tal-klassifikazzjoni li jużaw fl-attivitajiet ta' klassifikazzjoni ESG tagħhom, inkluża l-informazzjoni msemmija ***fil-punt (d) tal-Anness I u fil-punt 1 tal-Anness III. Tali divulgazzjoni għandha ssir b'mod ċar u trasparenti u identifikata f'taqsimha separata tas-sit web tal-fornitur ta' klassifikazzjonijiet ESG.***

Il-fornitur ta' klassifikazzjonijiet ESG għandu jipprovdi l-informazzjoni msemmija fil-punt 1 tal-Anness III sa mhux aktar tard minn meta jibda jgħodgħ il-klassifikazzjonijiet ESG.

2. ***Għandhom jiġu pprovduti klassifikazzjonijiet E, S u G separati minflok ma tintuża klassifikazzjoni ESG unika li taggrega l-fatturi E, S u G. Il-fornituri ta' klassifikazzjonijiet ESG għandhom jipprovdu d-divulgazzjonijiet imsemmija f'dan l-Artikolu u fl-Artikolu 24 b'mod separat għal kull fattur.***
3. ***B'deroga mill-paragrafu 2 ta' dan l-Artikolu, il-fornituri tal-klassifikazzjonijiet ESG jistgħu jipprovdu klassifikazzjoni ESG waħda li taggrega l-fatturi E, S u G jekk jipprovdu, mingħajr preġudizzju għal obbligi ulterjuri ta' divulgazzjoni skont dan ir-Regolament, l-informazzjoni msemmija fil-punt (h) tal-punt 1 tal-Anness III.***

4. L-ESMA ghandha tiżviluppa abbozz ta' standards tekniċi regolatorji li jispeċifikaw aktar l-elementi li ghandhom jiġu ddivulgati f'konformità mal-paragrafu 1, l-ewwel subparagrafu. ***Dawk l-elementi ma ghandhom jinkludu l-ebda rekwiżit ta' divulgazzjoni addizzjonali minbarra dawk elenkati fil-punt 1 tal-Anness III.***

L-ESMA ghandha tissottometti l-abbozzi ta' standards tekniċi regolatorji msemmija fl-ewwel subparagrafu ta' dan il-paragrafu lill-Kummissjoni sa ... *[disa' xhur mid-data tad-dhul fis-seħh ta' dan ir-Regolament].*

Il-Kummissjoni ghandha s-setgha li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

5. ***L-ESMA tista' tiżviluppa abbozzi ta' standards tekniċi ta' implimentazzjoni biex tispeċifika l-istandards, il-formati u l-mudelli tad-data li l-fornituri ta' klassifikazzjonijiet ESG jehtieġ li jużaw biex jippreżentaw l-informazzjoni msemmija fil-paragrafu 1.***

L-ESMA ghandha tissottometti l-abbozz ta' standards tekniċi ta' implimentazzjoni msemmija fl-ewwel subparagrafu ta' dan il-paragrafu lill-Kummissjoni.

Il-Kummissjoni hija mogħtija s-setgha li tadotta l-istandards regolatorji ta' implimentazzjoni msemmija fl-ewwel subparagrafu ta' dan il-paragrafu skont il-proċedura stabbilita fl-Artikolu 15 tar-Regolament (UE) Nru 1095/2010.

Artikolu 24

Divulgazzjonijiet ***lill-utenti*** tal-klassifikazzjonijiet ESG, lill-elementi kklassifikati u l-emittenti ta' elementi kklassifikati

1. Il-fornituri ta' klassifikazzjonijiet ESG għandhom jiddivulga bħala minimu, l-informazzjoni msemmija fil-punt 2 tal-Anness III ***lill-utenti tal-klassifikazzjonijiet ESG***, lill-elementi kklassifikati ***u l-emittenti ta' elementi kklassifikati fuq bażi kontinwa***.
2. ***Fornitur ta' klassifikazzjonijiet ESG għandu jiżgura li meta jawtorizza utent tal-klassifikazzjonijiet ESG jiddivulga klassifikazzjoni ESG, link għall-informazzjoni msemmija fil-punt 1 tal-Anness III tkun meħmuża mal-klassifikazzjoni ESG.***
3. L-ESMA għandha tiżviluppa abbozz ta' standards tekniċi regolatorji li jispeċifikaw aktar l-elementi li għandhom jiġu ddivulgati f'konformità mal-paragrafu 1. ***Dawk l-elementi ma għandhom jinkludu l-ebda rekwiżit ta' divulgazzjoni addizzjonali minbarra dawk elenkati fil-punt 2 tal-Anness III.***

L-ESMA għandha tissottometti l-abbozzi ta' standards tekniċi regolatorji msemmija fl-ewwel subparagrafu lill-Kummissjoni sa ... ***[disa' xhur mid-data tad-dhul fis-seħħ ta' dan ir-Regolament]***.

Il-Kummissjoni għandha s-setgha li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-proċedura stabbilita fl-Artikoli minn 10 sa 14 tar-Regolament (UE) Nru 1095/2010.

4. *L-ESMA tista' tiżviluppa abbozzi ta' standards tekniċi ta' implimentazzjoni biex tispeċifika l-istandards, il-formati u l-mudelli tad-data li l-fornituri ta' klassifikazzjonijiet ESG jehtieġ li jużaw biex jippreżentaw l-informazzjoni msemmija fil-paragrafu 1.*

L-ESMA għandha tissottometti l-abbozz ta' standards tekniċi ta' implimentazzjoni msemmija fl-ewwel subparagrafu ta' dan il-paragrafu lill-Kummissjoni.

Il-Kummissjoni hija mogħtija s-setgħa li tadotta l-istandards regolatorji ta' implimentazzjoni msemmija fl-ewwel subparagrafu ta' dan il-paragrafu skont il-proċedura stabbilita fl-Artikolu 15 tar-Regolament (UE) Nru 1095/2010.

Kapitolu 3

Indipendenza u kunflitti ta' interess

Artikolu 25

Indipendenza u evitar ta' kunflitti ta' interess

1. Il-fornituri ta' klassifikazzjonijiet ESG għandu jkollhom fis-seħħ arrangamenti ta' governanza robusti, inkluża struttura organizzattiva ċara bi rwoli u responsabbiltajiet definiti sewwa, trasparenti u konsistenti għall-persuni kollha involuti fil-forniment ta' klassifikazzjoni ESG.
2. Il-fornituri ta' klassifikazzjonijiet ESG għandhom jieħdu l-passi kollha meħtieġa biex jiżguraw li kwalunkwe klassifikazzjoni ESG ipprovduta ma tiġix affettwata minn xi kunflitt ta' interess eżistenti jew potenzjali, jew minn xi relazzjoni kummerċjali **jew relazzjoni oħra**, li toħroġ mill-fornituri ta' klassifikazzjonijiet ESG innifishom jew mill-azzjonisti, mill-manigġers, mill-analisti tal-klassifikazzjoni, mill-impjegati jew minn xi persuna fizika oħra li s-servizzi tagħha jitqiegħdu għad-dispożizzjoni jew taħt il-kontroll tal-fornituri ta' klassifikazzjonijiet ESG, jew ta' xi persuna direttament jew indirettament marbuta magħhom b'kontroll **jew kwalunkwe fornituri terzi li lilhom jkunu ġew esternalizzati funzjonijiet jew kwalunkwe servizz jew attività.**

3. Fejn ikun hemm riskju ta' kunflitt ta' interess fi ħdan fornitur ta' klassifikazzjonijiet ESG minhabba l-istruttura tas-sjieda, l-interessi ta' kontroll jew l-attivitajiet ta' dak il-fornitur ta' klassifikazzjonijiet ESG, ta' xi entità li għandha jew tikkontrolla l-fornitur ta' klassifikazzjonijiet ESG, ta' entità li hija proprjetà tal-fornitur ta' klassifikazzjonijiet ESG jew li hija kkontrollata minnu, jew ta' xi wiehed mill-affiljati tal-fornitur ta' klassifikazzjonijiet ESG ***jew ta' fornituri terzi, l-ESMA għandha tiegħu azzjoni xierqa.*** L-ESMA tista' titlob lill-fornitur ta' klassifikazzjonijiet ESG jieħu miżuri biex itaffi dak ir-riskju. ■

Meta kunflitt ta' interess kif imsemmi fl-ewwel subparagrafu ma ***jigix*** gestit b'mod adegwat ***permezz tal-miżuri ta' mitigazzjoni tar-riskji msemmija fl-ewwel subparagrafu, l-ESMA tista' tirrikjedi lill-fornitur tal-klassifikazzjonijiet ESG biex isolvi dak il-kunflitt ta' interess. Jekk ikun meħtieġ, l-ESMA għandha titlob lill-fornitur ta' klassifikazzjonijiet ESG iwaqqaf l-attivitajiet jew ir-relazzjonijiet li joħolqu l-kunflitt ta' interess, jew li jieqaf jipprovdi l-klassifikazzjonijiet ESG.***

4. ***Azzjonist jew membru ta' fornitur ta' klassifikazzjonijiet ESG li jeżerċita influwenza sinifikanti fis-sens tal-Artikolu 2, il-punt (13), it-tieni sentenza, tad-Direttiva 2013/34/UE fuq dak il-fornitur ta' klassifikazzjonijiet ESG, jew fuq impriża li għandha s-setgħa teżerċita kontroll jew influwenza dominanti fuq dak il-fornitur ta' klassifikazzjonijiet ESG, għandu jiġi pprojbit milli jagħmel kwalunkwe minn dawn li ġejjin:***

- (a) li jeżerċita influwenza sinifikanti fuq kwalunkwe fornitur iehor ta' klassifikazzjonijiet ESG;***
- (b) li jkollu d-dritt jew is-setgħa li jahtar jew inehħi membri tal-bord amministrattiv jew superviżorju ta' kwalunkwe fornitur ta' klassifikazzjonijiet ESG iehor;***
- (c) li jkun membru tal-bord amministrattiv jew superviżorju ta' kwalunkwe fornitur ta' klassifikazzjonijiet ESG iehor.***

L-ewwel subparagrafu ta' dan il-paragrafu ma ghandux japplika ghal investimenti f'fornituri ta' klassifikazzjonijiet ESG ohrajn li jappartjenu ghall-istess grupp ta' fornituri ta' klassifikazzjonijiet ESG jew ghal investimenti f'fornituri tal-klassifikazzjonijiet ESG li huma imprizi mikro jew imprizi żgħar skont il-kriterji stabbiliti fl-Artikolu 3(1) u l-Artikolu 3(2), l-ewwel subparagrafu, rispettivament, tad-Direttiva 2013/34/UE.

5. Il-fornituri ta' klassifikazzjonijiet ESG għandhom jiddivulgaw lill-ESMA l-kunflitti ta' interess eżistenti jew potenzjali kollha, inklużi l-kunflitti ta' interess li jirrizultaw mis-sjieda jew mill-kontroll tal-fornituri ta' klassifikazzjonijiet ESG.
6. Il-fornituri ta' klassifikazzjonijiet ESG għandhom jistabilixxu u joperaw politiki, proċeduri u arrangamenti organizzattivi effettivi għall-identifikazzjoni, id-divulgazzjoni, il-prevenzjoni, l-immaniġġar u l-mitigazzjoni tal-kunflitti ta' interess. Il-fornituri ta' klassifikazzjonijiet ESG għandhom jirrieżaminaw u jaġġornaw regolarment dawk il-politiki, il-proċeduri u l-arrangamenti. Dawk il-politiki, il-proċeduri u l-arrangamenti għandhom jipprevjenu, jimmaniġġaw u jimmitigaw b'mod speċifiku l-kunflitti ta' interess minhabba s-sjieda jew il-kontroll tal-fornitur ta' klassifikazzjonijiet ESG jew minhabba interessi ohrajn fil-grupp tal-fornitur ta' klassifikazzjonijiet ESG, jew kunflitti ta' interess li huma kkawżati minn persuni ohrajn li jeżerċitaw influwenza jew kontroll fuq il-fornitur ta' klassifikazzjonijiet ESG b'rabta mad-determinazzjoni tal-klassifikazzjoni ESG.
7. Il-fornituri ta' klassifikazzjonijiet ESG għandhom jirrieżaminaw l-operazzjonijiet tagħhom biex jidentifikaw kunflitti ta' interess potenzjali mill-inqas b'mod annwali.

Artikolu 26

Ġestjoni ta' kunflitti ta' interess potenzjali li jirrizultaw mill-impjegati

1. Il-fornituri ta' klassifikazzjonijiet ESG għandhom jiżguraw li l-impjegati tagħhom u kwalunkwe persuna fiżika oħra li s-servizzi tagħha jitqiegħdu għad-dispożizzjoni jew taħt il-kontroll tagħhom u li jkunu involuti direttament fil-forniment ta' klassifikazzjoni ESG:
 - (a) ikollhom il-ħiliet li huma meħtieġa biex iwettqu l-kompiti u d-dmirijiet tagħhom u jkunu soġġetti għal ġestjoni u supervizzjoni effettivi;
 - (b) ma jkunux soġġetti għal influwenza mhux dovuta jew għal kunflitti ta' interess;
 - (c) ***ma jkunux ikkumpensati u l-prestazzjoni tagħhom ma tkunx evalwata b'tali manjiera li tohloq*** kunflitti ta' interess jew b'xi mod ieħor taffettwa l-integrità tal-proċess ta' determinazzjoni tal-klassifikazzjoni ESG;
 - (d) ma jkollhom l-ebda interess jew konnessjoni kummerċjali li jikkompromettu l-attivitajiet tal-fornitur ta' klassifikazzjonijiet ESG;
 - (e) ikunu pprojbiti milli jikkontribwixxu għad-determinazzjoni ta' klassifikazzjoni ESG permezz ta' offerti ta' akkwist jew ta' bejgħ u tranzazzjonijiet fuq bażi personali jew f'isem il-partecipanti fis-suq, ħlief meta tali kontribuzzjoni tkun meħtieġa espressament bhala parti mill-metodologija tal-klassifikazzjoni ESG u tkun soġġetta għal regoli speċifiċi stabbiliti hemmhekk; u

- (f) ikunu soġġetti għal proċeduri effettivi li jikkontrollaw l-iskambju ta' informazzjoni ma' impjegati oħrajn involuti f'attivitajiet li jistgħu jgħolqu riskju ta' kunflitti ta' interess jew ma' partijiet terzi, meta dik l-informazzjoni tista' taffettwa l-klassifikazzjoni ESG.
2. Il-fornituri ta' klassifikazzjonijiet ESG għandhom jistabbilixxu proċeduri ta' kontroll intern speċifiċi biex jiżguraw l-integrità u l-affidabbiltà tal-impjegat jew tal-persuna li tiddetermina l-klassifikazzjoni ESG, inkluża l-approvazzjoni interna mill-manigment qabel id-distribuzzjoni tal-klassifikazzjoni ESG.

Artikolu 27

Trattament ġust, raġonevoli, trasparenti u mhux diskriminatorju tal-utenti tal-klassifikazzjonijiet ESG

1. Il-fornituri ta' klassifikazzjonijiet ESG għandhom jieħdu passi li jkunu adegwati biex jiżguraw li t-tariffi imposti fuq il-klijenti jkunu ġusti, raġonevoli, trasparenti u mhux diskriminatorji.
2. Għall-finijiet tal-paragrafu 1 ta' dan l-Artikolu, l-ESMA tista' titlob lill-fornituri ta' klassifikazzjonijiet ESG jipprovduha evidenza ddokumentata dwar il-politika tal-ipprezzar tagħhom, inklużi l-istruttura tat-tariffi u l-kriterji tal-ipprezzar. L-ESMA tista' tiegħu miżuri supervizorji f'konformità mal-Artikolu 35, u tista' tiddeċiedi li timponi multi f'konformità mal-Artikolu 36 meta ssib li t-tariffi li jimponu l-fornituri ta' klassifikazzjonijiet ESG mhumiex ġusti, raġonevoli, trasparenti u mhux diskriminatorji.

Kapitolu 4
Supervizjoni mill-ESMA

Taqsim 1
Principji generali

Artikolu 28

In-noninterferenza mal-kontenut tal-klassifikazzjonijiet jew tal-metodologiji ESG

Fit-twettiq ta' dmirijethom skont dan ir-Regolament, l-ESMA, il-Kummissjoni jew kwalunkwe awtorità pubblika ta' Stat Membru ma għandhomx jinterferixxu mal-kontenut tal-klassifikazzjonijiet jew tal-metodologiji ESG.

Artikolu 29

ESMA

1. F'konformità mal-Artikolu 16 tar-Regolament (UE) Nru 1095/2010, l-ESMA għandha toħroġ u taġġorna linji gwida dwar il-kooperazzjoni bejn l-ESMA u l-awtoritajiet kompetenti għall-finijiet ta' dan ir-Regolament, inklużi l-proċeduri għal, u l-kundizzjonijiet dettaljati relatati, mad-delega tal-kompiti.
2. F'konformità mal-Artikolu 16 tar-Regolament (UE) Nru 1095/2010, l-ESMA għandha, f'kooperazzjoni mal-EBA u mal-EIOPA, toħroġ u taġġorna linji gwida dwar l-applikazzjoni tar-reġim ta' approvazzjoni msemmi fl-Artikolu 11 ta' dan ir-Regolament sa ... *[disa' xhur mid-data tad-dhul fis-seħh ta' dan ir-Regolament]*.

3. L-ESMA għandha tippubblika rapport annwali dwar l-applikazzjoni ta' dan ir-Regolament, inkluż dwar il-miżuri superviżorji mehuda u l-multi u l-pagamenti perjodiċi ta' penali imposti mill-ESMA skont dan ir-Regolament. Dak ir-rapport għandu jkun fih, b'mod partikolari, informazzjoni dwar l-evoluzzjoni tas-suq tal-klassifikazzjonijiet ESG fl-Unjoni u valutazzjoni tal-applikazzjoni tar-reġimi tal-pajjiżi terzi msemmija fl-Artikoli 10, 11 u 12.

L-ESMA għandha tippreżenta r-rapport annwali msemmi fl-ewwel subparagrafu lill-Parlament Ewropew, lill-Kunsill u lill-Kummissjoni.

4. ***Kull sena, l-ESMA għandha tippubblika fuq is-sit web tagħha lista ta' fornituri ta' klassifikazzjonijiet ESG elenkati fir-reġistru msemmi fl-Artikolu 14(1), li tindika s-sehem mis-suq totali tagħhom fl-Unjoni. Il-pubblikazzjoni għandha tqis l-istruttura tas-suq, inklużi l-livelli ta' konċentrazzjoni u d-diversità tal-fornituri ta' klassifikazzjonijiet ESG.***
5. ***Għall-finijiet tal-paragrafu 4, is-sehem mis-suq għandu jitkejjel b'referenza għall-fatturat annwali ġġenerat mill-attivitàjiet ta' klassifikazzjoni ESG fil-livell ta' grupp fl-Unjoni.***
6. L-ESMA għandha tikkoopera mal-EBA u mal-EIOPA fit-twettiq tal-kompiti tagħha u għandha tikkonsulta mal-EBA u mal-EIOPA qabel ma tohrog u taggorna linji gwida u tissottometti abbozzi ta' standards tekniċi regolatorji skont dan ir-Regolament.

Artikolu 30

Awtoritajiet kompetenti

1. Sa ... *[15-il xhar mid-data ta' dhul fis-sehh ta' dan ir-Regolament]*, kull Stat Membru għandu jinnomina awtorità kompetenti għall-finijiet ta' dan ir-Regolament.
2. L-awtoritajiet kompetenti għandu jkollhom persunal adegwat, fir-rigward tal-kapaċità u l-għarfien espert, sabiex ikunu jistgħu jwettqu l-kompiti tagħhom skont dan ir-Regolament.

Artikolu 31

Eżerċitar tas-setgħat imsemmija fl-Artikoli minn 32, 33 u 34

Is-setgħat mogħtija lill-ESMA jew lil xi uffiċjal tal-ESMA jew lil persuna oħra awtorizzata minnha mill-Artikoli 32, 33 u 34 ma għandhomx jintużaw biex tintalab id-divulgazzjoni ta' informazzjoni jew dokumenti li huma soġġetti għal privileġġ legali.

Artikolu 32

Talbiet għal informazzjoni

1. L-ESMA tista', b'talba sempliċi jew b'deċizzjoni, titlob lill-fornituri ta' klassifikazzjonijiet ESG, lill-persuni involuti f'attivitajiet ta' klassifikazzjoni ESG, ***lill-elementi ikklassifikati u lill-emittenti ta' elementi kklassifikati***, lill-partijiet terzi li lilhom il-fornituri ta' klassifikazzjonijiet ESG ikunu esternalizzaw funzjonijiet jew attivitajiet operazzjonali, u lil persuni li b'xi mod ieħor ikunu relatati jew konnessi mill-qrib u b'mod sostanzjali ma' fornituri ta' klassifikazzjonijiet ESG jew ma' attivitajiet ta' klassifikazzjoni ESG, biex jipprovdu l-informazzjoni kollha li teħtieġ biex twettaq id-dmirijiet tagħha skont dan ir-Regolament.

2. Meta tibgħat talba sempliċi għall-informazzjoni skont il-paragrafu 1 ta' dan l-Artikolu, l-ESMA għandha:
- (a) tirreferi għal dan l-Artikolu bħala l-bażi ġuridika għat-talba;
 - (b) tiddikjara l-iskop tat-talba;
 - (c) tispeċifika x'informazzjoni tkun meħtieġa;
 - (d) tistabbilixxi limitu ta' żmien *raġonevoli li fih għandha tiġi pprovduta l-informazzjoni u l-format* li fih għandha tiġi pprovduta l-informazzjoni mitluba;
 - (e) tinforma lill-persuna li mingħandha tkun intalbet l-informazzjoni li ma hemm l-ebda obbligu li tiġi pprovduta l-informazzjoni, iżda li kwalunkwe twegiba għat-talba għall-informazzjoni ma għandhiex tkun skorretta jew qarrieqa;
 - (f) tindika l-multi previsti fl-Artikolu 36, meta l-informazzjoni fornuta tkun skorretta jew qarrieqa.
3. Meta titlob li l-forniment ta' informazzjoni b'deciżjoni skont il-paragrafu 1 ta' dan l-Artikolu, l-ESMA għandha:
- (a) tirreferi għal dan l-Artikolu bħala l-bażi ġuridika għat-talba;
 - (b) tiddikjara l-iskop tat-talba;
 - (c) tispeċifika x'informazzjoni tkun meħtieġa;

- (d) tistabbilixxi limitu ta' żmien *ragonevoli li fih għandha tiġi pprovduta l-informazzjoni u l-format* li fih għandha tiġi pprovduta l-informazzjoni mitluba;
 - (e) tindika l-pagamenti perjodiċi ta' penali previsti fl-Artikolu 37 meta l-informazzjoni mitluba ma tkunx ġiet sottomessa fiż-żmien stipulat jew ma tkunx kompluta;
 - (f) tindika l-multi prevista fl-Artikolu 36 meta l-informazzjoni mogħtija tkun skorretta jew qarrieqa;
 - (g) tindika d-dritt għal appell tad-deċiżjoni quddiem il-Bord tal-Appell skont l-Artikolu 60 tar-Regolament (UE) Nru 1095/2010 u għar-rieżami tad-deċiżjoni mill-Qorti tal-Gustizzja tal-Unjoni Ewropea f'konformità mal-Artikolu 61 tar-Regolament (UE) Nru 1095/2010.
4. Il-persuni msemmija fil-paragrafu 1 jew ir-rappreżentanti tagħhom, u, fil-każ ta' persuni ġuridiċi jew ta' assoċjazzjonijiet li ma jkollhom l-ebda personalità ġuridika, il-persuni awtorizzati li jirrapreżentawhom bil-liġi jew bil-kostituzzjoni tagħhom, għandhom jipprovdu l-informazzjoni mitluba. L-avukati debitament awtorizzati biex jaġixxu jistgħu jipprovdu l-informazzjoni fisem il-klijenti tagħhom. Dawk il-klijenti għandhom jibqgħu kompletament responsabbli jekk l-informazzjoni pprovduta mill-avukati tagħhom ma tkunx kompluta, jew tkun skorretta jew qarrieqa.
5. L-ESMA għandha, mingħajr dewmien, tibgħat kopja tat-talba sempliċi jew tad-deċiżjoni tagħha lill-awtorità kompetenti tal-Istat Membru fejn ikunu domiciljati jew stabbiliti l-persuni msemmija fil-paragrafu 1 ikkonċernati mit-talba għall-informazzjoni.

Artikolu 33

Investigazzjonijeit generali

1. Sabiex taqdi dmirijietha skont dan ir-Regolament, l-ESMA tista' twettaq l-investigazzjonijiet kollha meħtieġa tal-persuni msemmija fl-Artikolu 32(1). Għal dak il-għan, l-ufficjali u persuni oħrajn awtorizzati mill-ESMA għandu jkollhom is-setgħa li:
 - (a) jeżaminaw kwalunkwe rekord, data, proċedura u kwalunkwe materjal ieħor rilevanti għat-twettiq tal-kompiti tagħhom, irrispettivament mill-mezz li fuqu jkunu maħżuna;
 - (b) jieħdu jew jiksbu kopji ċċertifikati ta', jew siltiet minn, tali rekords, data, proċeduri u materjal ieħor;
 - (c) isejġu u jitolbu lil kwalunkwe persuna msemmija fl-Artikolu 32(1) jew lir-rappreżentanti jew lill-persunal tagħha għal spjegazzjonijiet bil-fomm jew bil-miktub dwar fatti jew dokumenti relatati mas-suġġett u mal-iskop ***tal-investigazzjoni*** u jzommu rekord tat-twegibiet;
 - (d) jintervistaw lil kwalunkwe persuna fizika jew ġuridika oħra li tagħti l-kunsens tagħha li tiġi intervistata għall-fini tal-ġbir ta' informazzjoni relatata mas-suġġett ta' investigazzjoni;
 - (e) jitolbu rekords tat-traffiku tat-telefon u tad-data.

2. L-uffiċjali u persuni oħrajn awtorizzati mill-ESMA għall-finijiet tal-investigazzjonijiet imsemmija fil-paragrafu 1 għandhom jeżerċitaw is-setgħat tagħhom mal-produzzjoni ta' awtorizzazzjoni bil-miktub li tispeċifika s-sugġett u l-iskop tal-investigazzjoni. Dik l-awtorizzazzjoni għandha tindika wkoll il-pagamenti perjodiċi ta' penali previsti fl-Artikolu 37(1) meta l-produzzjoni tar-rekords, tad-data, tal-proċeduri jew ta' xi materjal ieħor meħtieg, jew l-informazzjoni fornuta mill-persuni msemmija fl-Artikolu **32(1)** ma jiġux ipprovduti jew ma jkunux kompluti, kif ukoll il-multi previsti fl-Artikolu 36, meta l-informazzjoni fornuta m mill-persuni msemmija fl-Artikolu **32(1) hija skorretta** jew qarrieqa.
3. Il-persuni msemmija fl-Artikolu 32(1) ta' dan ir-Regolament għandhom jissottomettu ruħhom għal investigazzjonijiet immedija abbażi ta' deċiżjoni tal-ESMA. Id-deċiżjoni għandha tispeċifika s-sugġett u l-iskop tal-investigazzjoni, il-pagamenti perjodiċi ta' penali previsti fl-Artikolu 37 ta' dan ir-Regolament, ir-rimedji legali disponibbli skont ir-Regolament (UE) Nru 1095/2010 u d-dritt li d-deċiżjoni tiġi rieżaminata mill-Qorti tal-Gustizzja tal-Unjoni Ewropea.
4. Fi żmien xieraq qabel l-investigazzjoni, l-ESMA għandha tinforma lill-awtorità kompetenti tal-Istat Membru f'liema territorju għandha titwettaq dik l-investigazzjoni, bl-investigazzjoni u bl-identità tal-persuni awtorizzati mill-ESMA għall-fini tal-investigazzjoni. L-uffiċjali tal-awtorità kompetenti kkonċernata għandhom, fuq talba tal-ESMA, jassistu lil dawk il-persuni awtorizzati fil-qadi ta' dmirijiethom. L-uffiċjali tal-awtorità kompetenti kkonċernata jistgħu jattendu wkoll l-investigazzjoni fuq talba.

5. Jekk talba għar-rekords tat-traffiku tat-telefon jew tad-data msemmija fil-paragrafu 1, il-punt (e), tkun tehtieg awtorizzazzjoni minn awtorità ġudizzjarja skont ir-regoli nazzjonali, għandha ssir applikazzjoni għal tali awtorizzazzjoni. Tista' wkoll issir applikazzjoni għal tali awtorizzazzjoni bhala miżura ta' prekawzjoni.

6. Meta ssir applikazzjoni għal awtorizzazzjoni kif imsemmi fil-paragrafu 5, l-awtorità ġudizzjarja nazzjonali għandha tivverifika li d-deċiżjoni tal-ESMA tkun awtentika u li l-miżuri koerċittivi previsti la jkunu arbitrariji u lanqas eċċessivi wara li jkun tqies is-suġġett tal-investigazzjonijiet. Meta tivverifika l-proporzjonalità tal-miżuri koerċittivi, l-awtorità ġudizzjarja nazzjonali tista' titlob lill-ESMA għal spjegazzjonijiet dettaljati, b'mod partikolari dawk relatati mar-raġunijiet li l-ESMA jkollha biex tissuspetta li jkun sar ksur ta' dan ir-Regolament, s-serjetà tal-ksur suspettat u n-natura tal-involviment tal-persuna soġġetta għall-miżuri koerċittivi. Madankollu, l-awtorità ġudizzjarja nazzjonali ma għandhiex tirrieżamina l-htieġa għall-investigazzjoni jew titlob li tingħata l-informazzjoni dwar il-fajl tal-ESMA. Il-legalità tad-deċiżjoni tal-ESMA għandha tkun soġġetta għal rieżami biss mill-Qorti tal-Ġustizzja tal-Unjoni Ewropea skont il-proċedura stabbilita fir-Regolament (UE) Nru 1095/2010.

Artikolu 34

Spezzjonijiet fuq il-post

1. Sabiex taqdi dmirijietha skont dan ir-Regolament, l-ESMA tista' twettaq l-ispezzjonijiet fuq il-post kollha meħtieġa fi kwalunkwe bini kummerċjali tal-persuni ġuridiċi msemmija fl-Artikolu 32(1). Meta t-twettiq tajjeb u l-effiċjenza tal-ispezzjoni jkunu jirrikjedu dan, l-ESMA tista' twettaq spezzjoni fuq il-post mingħajr avviż minn qabel.
2. L-uffiċjali tal-ESMA u persuni oħrajn awtorizzati minnha sabiex iwettqu spezzjoni fuq il-post jistgħu jidhlu fi kwalunkwe bini kummerċjali u art tal-persuni ġuridiċi soġġetti għal deċiżjoni ta' investigazzjoni adottata mill-ESMA u għandu jkollhom is-setgħat previsti fl-Artikolu 33(1). Huma għandu jkollhom ukoll is-setgħa li jissigillaw kwalunkwe bini kummerċjali u l-kotba jew ir-rekords għall-perjodu tal-ispezzjoni u sa fejn ikun meħtieġ għaliha.
3. L-uffiċjali tal-ESMA u persuni oħrajn awtorizzati minnha biex iwettqu spezzjoni fuq il-post għandhom jeżerċitaw is-setgħat tagħhom wara l-produzzjoni ta' awtorizzazzjoni bil-miktub li tispeċifika s-sugġett u l-iskop tal-ispezzjoni. Dik l-awtorizzazzjoni għandha tindika wkoll il-pagamenti perjodiċi ta' penali previsti fl-Artikolu 37 meta l-persuni kkonċernati ma jissottomettux ruħhom għall-ispezzjoni. Fi żmien xieraq qabel l-ispezzjoni, l-ESMA għandha tavża dwar l-ispezzjoni lill-awtorità kompetenti tal-Istat Membru li fih tkun se ssir l-ispezzjoni.

4. Il-persuni msemija fl-Artikolu 32(1) ta' dan ir-Regolament għandhom jissottomettu ruħhom għal spezzjonijiet fuq il-post ordnati b'deċiżjoni tal-ESMA. Id-deċiżjoni għandha tispeċifika s-sugġett u l-iskop tal-ispezzjoni, d-data li fiha għandha tibda, l-pagamenti perjodiċi ta' penali previsti fl-Artikolu 37 ta' dan ir-Regolament, ir-rimedji legali disponibbli skont ir-Regolament (UE) Nru 1095/2010 u d-dritt li d-deċiżjoni tiġi rieżaminata mill-Qorti tal-Ġustizzja tal-Unjoni Ewropea. L-ESMA għandha tiegħu tali deċiżjonijiet wara li tikkonsulta mal-awtorità kompetenti tal-Istat Membru li fih tkun se ssir l-ispezzjoni.
5. L-uffiċjali u l-persuni l-oħra awtorizzati jew mahtura mill-awtorità kompetenti tal-Istat Membru li fih għandha ssir l-ispezzjoni, għandhom, fuq talba tal-ESMA, jassistu b'mod attiv lill-uffiċjali u lill-persuni l-oħrajn awtorizzati mill-ESMA. Għal dak il-għan, huma għandhom igawdu s-setgħat stabbiliti fil-paragrafu 2. L-uffiċjali tal-awtorità kompetenti tal-Istat Membru kkonċernat jistgħu wkoll jattendu l-ispezzjonijiet fuq il-post fuq talba.
6. L-ESMA tista' wkoll titlob lill-awtoritajiet kompetenti jwettqu kompiti investigattivi speċifiċi u spezzjonijiet fuq il-post fisimha, kif previst f'dan l-Artikolu u fl-Artikolu 33(1). Għal dak il-għan, l-awtoritajiet kompetenti għandhom igawdu l-istess setgħat bħall-ESMA kif stabbiliti f'dan l-Artikolu u fl-Artikolu 33(1).

7. Meta l-uffiċjali u l-persuni l-oħrajn awtorizzati mill-ESMA jsibu li persuna tkun qed topponi spezzjoni ordnata skont dan l-Artikolu, l-awtorità kompetenti tal-Istat Membru kkonċernat għandha tagħtihom l-assistenza meħtieġa, filwaqt li titlob, fejn xieraq, l-assistenza tal-pulizija jew ta' awtorità tal-infurzar ekwivalenti, sabiex dawn ikunu jistgħu jwettqu l-ispezzjoni tagħhom fuq il-post.
8. Jekk l-ispezzjoni fuq il-post prevista fil-paragrafu 1 jew l-assistenza prevista fil-paragrafu 7 tkun teħtieġ awtorizzazzjoni minn awtorità ġudizzjarja skont ir-regoli nazzjonali, għandha ssir applikazzjoni għal tali awtorizzazzjoni. Tista' wkoll issir applikazzjoni għal tali awtorizzazzjoni bħala miżura ta' prekawzjoni.
9. Meta tkun saret applikazzjoni għall-awtorizzazzjoni msemmija fil-paragrafu 8, l-awtorità ġudizzjarja nazzjonali għandha tivverifika li d-deċiżjoni tal-ESMA tkun awtentika u li l-miżuri koerċittivi previsti la jkunu arbitrarji u lanqas eċċessivi wara li jkun tqies is-suġġett tal-ispezzjoni. Meta tivverifika l-proporzjonalità tal-miżuri koerċittivi, l-awtorità ġudizzjarja nazzjonali tista' titlob lill-ESMA għal spjegazzjonijiet dettaljati, b'mod partikolari dawk relatati mar-raġunijiet li l-ESMA jkollha biex tissuspetta li jkun sar ksur ta' dan ir-Regolament, s-serjetà tal-ksur suspettat u n-natura tal-involvement tal-persuna soġġetta għall-miżuri koerċittivi. Madankollu, l-awtorità ġudizzjarja nazzjonali ma għandhiex tirrieżamina l-ħtieġa għall-ispezzjoni jew titlob li tiġi pprovduta bl-informazzjoni dwar il-fajl tal-ESMA. Il-legalità tad-deċiżjoni tal-ESMA għandha tkun soġġetta għal rieżami biss mill-Qorti tal-Ġustizzja tal-Unjoni Ewropea skont il-proċedura stabbilita fir-Regolament (UE) Nru 1095/2010.

Taqsim 2

Miżuri superviżorji u penali

Artikolu 35

Miżuri superviżorji mill-ESMA

1. Meta l-ESMA ssib li fornitur ta' klassifikazzjonijiet ESG ma jkunx ikkonforma mal-obbligi tiegħu skont dan ir-Regolament, hija għandha tiegħu waħda jew aktar mill-miżuri superviżorji li ġejjin:
 - (a) tissospendi jew tirtira l-awtorizzazzjoni **jew ir-rikonoxximent** tal-fornitur ta' klassifikazzjonijiet ESG;
 - (b) tipprojbixxi temporanjament lill-fornitur ta' klassifikazzjonijiet ESG milli **jippubblika jew jiddistribwixxi** klassifikazzjonijiet ESG, sakemm jintemm il-ksur;
 - (c) titlob lill-fornitur ta' klassifikazzjonijiet ESG itemm il-ksur;
 - (d) timponi multi skont l-Artikolu 36;
 - (e) toħroġ avvizi pubbliċi.

2. **L-ESMA tista' tiegħu wkoll waħda jew aktar mill-miżuri superviżorji msemmija fil-paragrafu 1, il-punti (b) sa (e), ta' dan l-Artikolu fir-rigward ta' kwalunkwe fornitur ta' klassifikazzjonijiet ESG li jopera fl-Unjoni skont l-Artikolu 2(1):**
 - (a) **minghajr ma tikkonforma mal- Artikolu 4, jew meta l-ESMA tkun issospendiet jew irtirat l-awtorizzazzjoni jew rikonoxximent tal-fornitur ta' klassifikazzjonijiet ESG imsemmi f'dak l-Artikolu;**
 - (b) **minghajr ma tikkonforma mal-kundizzjonijiet biex wiehed jibbenefika minn kwalunkwe esklużjoni stabbilita fl-Artikolu 2(2).**

3. *L-ESMA tista' tiehu wkoll il-miżura superviżorja msemija fil-paragrafu 1, il-punt (e), fil-każ li attività ta' klassifikazzjoni ESG ta' fornitur ta' klassifikazzjonijiet ESG li jopera fl-Unjoni tkun ta' theddida serja għall-integrità tas-suq jew għall-protezzjoni tal-investituri fl-Unjoni.*

Sabiex tivverifika jekk persuna tkunx qed topera fl-Unjoni skont l-Artikolu 2(1), l-ESMA tista' tuża s-setgħat mogħtija lilha bl-Artikoli 32, 33 u 34 fir-rgward tal-persuna kkonċernata jew kwalunkwe parti terza li tippermetti lill-persuna kkonċernata twettaq l-attività ta' klassifikazzjoni ESG.

4. Il-miżuri superviżorji msemija fil-paragrafu 1 għandhom ikunu effettivi, proporzjonati u dissważivi.
5. Meta tiehu kwalunkwe mill-miżuri superviżorji msemija fil-paragrafu 1, l-ESMA għandha tqis in-natura u s-serjetà tal-ksur, filwaqt li tqis il-kriterji li ġejjin:
- (a) id-durata u l-frekwenza tal-ksur;
 - (b) jekk ir-reat finanzjarju kienx twettaq jew iffaċilitat jew inkella huwiex attribwibbli għall-ksur;
 - (c) jekk il-ksur ikunx sar intenzjonalment jew b'negligenza;

- (d) il-grad ta' responsabbiltà tal-persuna responsabbli għall-ksur;
- (e) is-sahha finanzjarja tal-fornitur ta' klassifikazzjonijiet ESG, kif indikata mill-fatturat nett annwali totali tiegħu;
- (f) l-impatt tal-ksur fuq l-interessi tal-investituri ***u fuq utenti ta' klassifikazzjonijiet ESG oħrajn***;
- (g) l-importanza tal-profitti miksuba u tat-telf evitat mill-fornitur ta' klassifikazzjonijiet ESG jew tat-telf għall-partijiet terzi derivat mill-ksur, sa fejn ikunu jistgħu jiġu ddeterminati tali profitti u telf;
- (h) il-livell ta' kooperazzjoni tal-fornitur ta' klassifikazzjonijiet ESG mal-ESMA, mingħajr preġudizzju għall-htieġa li tiġi żgurata r-restituzzjoni tal-profitti miksuba jew tat-telf evitat minn dak il-fornitur ta' klassifikazzjonijiet ESG minhabba dak il-ksur;
- (i) kwalunkwe ksur preċedenti mill-fornitur ta' klassifikazzjonijiet ESG;
- (j) il-mizuri meħuda wara l-ksur mill-fornitur ta' klassifikazzjonijiet ESG biex tiġi evitata r-repetizzjoni tiegħu.

Għall-fini tal-ewwel subparagrafu, il-punt (c), ksur għandu jitqies li sar intenzjonalment jekk l-ESMA ssib elementi oġġettivi li juru li persuna aġixxiet deliberatament biex twettaq il-ksur.

6. L-ESMA għandha tinnotifika kwalunkwe deċiżjoni li tiegħu miżura superviżorja skont il-paragrafu 1 lill-persuna responsabbli għall-ksur mingħajr dewmien żejjed. L-ESMA għandha tippubblika kwalunkwe deċiżjoni bħal din fuq is-sit web tagħha fi żmien 10 ijiem tax-xogħol mid-data meta tkun għet adottata.

Il-pubblikazzjoni msemmija fl-ewwel subparagrafu għandu jkun fiha dawn kollha li ġejjin:

- (a) dikjarazzjoni li tafferma d-dritt tal-fornitur ta' klassifikazzjonijiet ESG li jappella d-deċiżjoni;
- (b) fejn rilevanti, dikjarazzjoni li tafferma li jkun tressaq appell u li tispeċifika li tali appell ma jkollux effett sospensiv;
- (c) dikjarazzjoni li tasserixxi li jkun possibbli għall-ESMA li tissospendi l-applikazzjoni tad-deċiżjoni kkontestata f'konformità mal-Artikolu 60(3) tar-Regolament (UE) Nru 1095/2010.

7. ***L-ESMA tista' tirrikjedi wkoll li l-fornitur ta' klassifikazzjonijiet ESG li jwettaq ksur jinforma lill-utenti tal-klassifikazzjonijiet ESG tiegħu dwar kwalunkwe miżura superviżorja meħuda mill-ESMA skont il-paragrafu 1.***

Artikolu 36

Multi

1. Meta l-ESMA ssib li fornitur ta' klassifikazzjonijiet ESG, jew, fejn applikabbli, ir-rappreżentant legali tiegħu, ikun kiser dan ir-Regolament intenzjonalment jew b'negligenza, hija għandha tadotta deċiżjoni li timponi multa. L-ammont massimu tal-multa għandu jkun ta' 10 % tal-fatturat nett annwali totali tal-fornitur ta' klassifikazzjonijiet ESG, ikkalkolat abbażi tal-aktar rapporti finanzjarji disponibbli reċenti approvati mill-korp manigerjali tal-fornitur ta' klassifikazzjonijiet ESG.
2. Meta l-fornitur ta' klassifikazzjonijiet ESG imsemmi fil-paragrafu 1 ta' dan l-Artikolu jkun impriża prinċipali jew sussidjarja ta' impriża prinċipali li tkun meħtieġa thejji kontijiet finanzjarji kkonsolidati f'konformità mad-Direttiva 2013/34/UE, il-fatturat nett annwali totali rilevanti għandu jkun il-fatturat nett annwali totali jew it-tip korrispondenti ta' introjtu f'konformità mad-dritt tal-Unjoni applikabbli fil-qasam tal-kontabilità, skont l-aktar kontijiet ikkonsolidati disponibbli reċenti approvati mill-korp manigerjali tal-impriża prinċipali aħharija.
3. Meta tiddetermina l-livell ta' multa skont il-paragrafu 1 ta' dan l-Artikolu, l-ESMA għandha tqis il-kriterji stabbiliti fl-Artikolu 35(5).
4. Minkejja l-paragrafu 3, meta l-fornitur ta' klassifikazzjonijiet ESG imsemmi fil-paragrafu 1 ikun ibbenefika finanzjarjament mill-ksur, direttament jew indirettament, l-ammont tal-multa għandu jkun mill-inqas ugwali għal dak il-benefiċċju.

5. Meta att jew ommissjoni ta' fornitur ta' klassifikazzjonijiet ESG ikunu jikkostitwixxu aktar minn ksur wiehed ta' dan ir-Regolament, għandha tapplika biss l-oghla multa kkalkolata f'konformità mal-paragrafu 2 u relatata ma' wiehed mill-każijiet ta' ksur.

Artikolu 37

Pagamenti perjodiċi ta' penali

1. L-ESMA għandha, b'deċiżjoni, timponi pagamenti perjodiċi ta' penali sabiex iġġiegħel:
- (a) lil fornitur ta' klassifikazzjonijiet ESG itemm ksur f'konformità ma' deċiżjoni meħuda skont l-Artikolu 35(1), il-punt (c);
 - (b) lill-persuni msemmija fl-Artikolu 32(1):
 - (i) jipprovdu informazzjoni kompluta li tkun intalbet b'deċiżjoni meħuda skont l-Artikolu 32(3);
 - (ii) jissottomettu ruħhom għal investigazzjoni u, b'mod partikolari, jipproduċu fl-intier tagħhom rekords, data, proċeduri kompluti jew kwalunkwe materjal ieħor meħtieġ u jimlew u jikkoreġu informazzjoni oħra pprovduta f'investigazzjoni mnedija b'deċiżjoni meħuda skont l-Artikolu 33(3);
 - (iii) jissottomettu ruħhom għal spezzjoni fuq il-post ordnata b'deċiżjoni meħuda skont l-Artikolu 34(4).

2. Pagament perjodiku ta' penali għandu jkun effettiv u proporzjonat. L-ESMA għandha timponi l-pagament perjodiku ta' penali fuq bażi ta' kuljum sakemm il-fornitur ta' klassifikazzjonijiet ESG jew il-persuna kkonċernata jikkonformaw mad-deċiżjoni rilevanti msemmija fil-paragrafu 1.
3. Minkejja l-paragrafu 2, l-ammont tal-pagamenti perjodiċi ta' penali għandu jkun 3 % tal-fatturat medju ta' kuljum fis-sena kontabilistika preċedenti jew, fil-każ ta' persuni fiżiċi, 2 % tal-introjt medju ta' kuljum fis-sena kalendarja preċedenti. Dan għandu jiġi kkalkolat mid-data stipulata fid-deċiżjoni li timponi l-pagament perjodiku ta' penali.
4. Pagament perjodiku ta' penali għandu jiġi impost għal perjodu massimu ta' sitt xhur wara n-notifika tad-deċiżjoni tal-ESMA msemmija fil-paragrafu 1. Wara t-tmiem tal-perjodu għal xiex il-pagament perjodiku penali jkun impost, l-ESMA għandha tirrieżamina l-miżura.

Artikolu 38

Divulgazzjoni, natura, infurzar u allokkazzjoni tal-multi u tal-pagamenti perjodiċi ta' penali

1. L-ESMA għandha tiddivulga lill-pubbliku kull multa u kull pagament perjodiku ta' penali li hija tkun imponiet skont l-Artikoli 36 u 37 ta' dan ir-Regolament, sakemm tali divulgazzjoni ma tipperikolax serjament is-swieq finanzjarji tal-Unjoni jew ma tikkawżax dannu sproporzjonat lill-partijiet involuti. Tali divulgazzjoni ma għandux ikun fiha data personali skont it-tifsira tar-Regolament (UE) 2018/1725.

2. Il-multi u l-pagamenti perjodiċi ta' penali imposti skont l-Artikoli 36 u 37 għandhom ikunu ta' natura amministrattiva.
3. Il-multi u l-pagamenti perjodiċi ta' penali imposti skont l-Artikoli 36 u 37 għandhom ikunu infurzabbli.

L-infurzar tal-multi u tal-pagamenti perjodiċi ta' penali għandu jiġi regolat mir-regoli ta' proċedura fis-sehħ fl-Istat Membru jew fil-pajjiż terz fejn il-multi u l-pagamenti perjodiċi ta' penali jkunu infurzati.

4. Multi u pagamenti perjodiċi ta' penali għandhom jiġu allokatu għall-baġit ġenerali tal-Unjoni.

Taqsimha 3 Proċeduri u rieżami

Artikolu 39

Regoli proċedurali sabiex jittiehdu miżuri superviżorji u jiġu imposti multi

1. Meta l-ESMA ssib li hemm indikazzjonijiet serji ta' ksur possibbli ta' dan ir-Regolament, l-ESMA għandha taħtar uffiċjal tal-investigazzjoni indipendenti fi ħdan l-ESMA biex jinvestiga l-kwistjoni. Dak l-uffiċjal tal-investigazzjoni ma għandux jiġi involut direttament jew indirettament jew ikun ġie involut direttament jew indirettament fis-superviżjoni tal-klassifikazzjonijiet ESG li magħhom ikun relatat il-ksur u għandu jwettaq il-funzjonijiet tiegħu indipendentement mill-Bord tas-Superviżuri tal-ESMA.

2. L-uffiċjal tal-investigazzjoni msemmi fil-paragrafu 1 għandu jinvestiga l-allegat ksur, filwaqt li jqis kwalunkwe kument sottomess mill-persuni li jkunu soġġetti għall-investigazzjoni, u jissottometti fajl komplut bis-sejbiet tiegħu lill-Bord tas-Supervizuri tal-ESMA.
3. L-uffiċjal tal-investigazzjoni għandu jkollu s-setgħa li jitlob informazzjoni f'konformità mal-Artikolu 32 u li jwettaq investigazzjonijiet u spezzjonijiet fuq il-post f'konformità mal-Artikoli 33 u 34.
4. Meta jwettaq il-kompiti tiegħu, l-uffiċjal tal-investigazzjoni għandu jkollu aċċess għad-dokumenti u l-informazzjoni kollha li jkunu ngabru mill-ESMA fl-attivitajiet supervizorji tagħha.
5. Id-drittijiet ta' difiża tal-persuni soġġetti għall-investigazzjonijiet għandhom jigu rrispettati bis-sħiħ matul l-investigazzjonijiet skont dan ir-Regolament.
6. Mas-sottomissjoni tal-fajl bis-sejbiet tiegħu lill-Bord tas-Supervizuri tal-ESMA, l-uffiċjal tal-investigazzjoni għandu jinnotifika lill-persuni li jkunu soġġetti għall-investigazzjoni.

7. Abbażi tal-fajl li jkun fih is-sejbiet tal-uffiċjal tal-investigazzjoni u, fejn mitlub mill-persuni kkonċernati wara li jkun sema' lil dawk il-persuni f'konformità mal-Artikolu 40, il-Bord tas-Supervizuri tal-ESMA għandu jivvaluta jekk persuna waħda jew aktar soġġetti għall-investigazzjoni jkunux ikkommettew il-ksur ikkonċernat u għandu, f'dak li għandu x'jaqsam mal-konkluzjoni li jkun twettaq tali ksur, jieħu miżura superviżorja kif imsemmija fl-Artikolu 35 u jimponi multa f'konformità mal-Artikolu 36.
8. L-uffiċjal tal-investigazzjoni ma għandux jipparteċipa fid-deliberazzjonijiet tal-Bord tas-Supervizuri tal-ESMA jew jintervjeni bi kwalunkwe mod ieħor fil-proċess tat-teħid tad-deċiżjonijiet tal-Bord tas-Supervizuri tal-ESMA.
9. Il-Kummissjoni għandha tadotta atti delegati f'konformità mal-Artikolu 47 biex tissupplimenta dan ir-Regolament billi tadotta aktar regoli ta' proċedura biex tiġi eżerċitata s-setgħa tal-ESMA li timponi multi jew pagamenti perjodiċi ta' penali, inklużi dispożizzjonijiet dwar id-drittijiet ta' difiża, dispożizzjonijiet temporali u l-għbir ta' multi jew pagamenti perjodiċi ta' penali, u billi tadotta regoli dettaljati dwar il-perjodi ta' limitazzjoni għall-impożizzjoni u l-infurzar tal-multi u pagamenti perjodiċi ta' penali.
10. L-ESMA għandha tirreferi kwistjonijiet għal prosekuzzjoni kriminali lill-awtoritajiet nazzjonali kkonċernati meta, fit-twertiq tal-kompiti tagħha skont dan ir-Regolament, hija ssib li jkun hemm indikazzjonijiet serji tal-eżistenza possibbli ta' fatti li jistgħu jikkostitwixxu reati kriminali. L-ESMA għandha żżomm lura milli timponi multi jew pagamenti perjodiċi ta' penali meta liberazzjoni minn qabel jew kundanna li tirriżulta minn fatt identiku jew fatti li jkunu sostanzjalment l-istess tkun diġà saret *res judicata* bħala riżultat tal-proċedimenti kriminali skont il-liġi nazzjonali.

Artikolu 40

Smigh ta' persuni soġġetti għal investigazzjonijiet

1. Qabel ma tiehu kwalunkwe deċiżjoni li timponi miżura supervizorja, multa jew pagament perjodiku ta' penali skont l-Artikolu 35, 36 jew 37, l-ESMA għandha tagħti lill-persuni soġġetti għall-investigazzjonijiet l-opportunità li jinstemgħu dwar is-sejbiet tagħha. L-ESMA għandha tibbaża d-deċiżjonijiet tagħha fuq sejbiet li dwarhom il-persuni soġġetti għall-investigazzjonijiet kellhom opportunità li jikkumentaw biss.

L-ewwel subparagrafu ma għandux japplika meta tkun meħtieġa azzjoni urġenti skont l-Artikolu 35 sabiex jiġi evitat li ssir ħsara sinifikanti u imminenti lis-sistema finanzjarja. F'każ bħal dan, l-ESMA tista' tadotta deċiżjoni interim u għandha tagħti lill-persuni kkonċernati l-opportunità li jinstemgħu malajr kemm jista' jkun wara li tiehu d-deċiżjoni tagħha.

2. Id-drittijiet ta' difiża tal-persuni soġġetti għall-investigazzjonijiet għandhom jiġu rrispettati bis-sħiħ matul l-investigazzjonijiet. Huma għandhom ikunu intitolati li jkollhom aċċess għall-fajl tal-ESMA, soġġetti għall-interess legittimu ta' persuni oħrajn fil-protezzjoni tas-sigrieti kummerċjali tagħhom. Id-dritt ta' aċċess għall-fajl ma għandux jestendi għal informazzjoni kunfidenzjali jew għad-dokumenti preparatorji interni tal-ESMA.

Artikolu 41

Rieżami mill-Qorti tal-Ġustizzja tal-Unjoni Ewropea

Il-Qorti tal-Ġustizzja tal-Unjoni Ewropea għandu jkollha ġurisdizzjoni bla limiti biex tirrieżamina d-deċiżjonijiet tal-ESMA li jimponu multa jew pagament perjodiku ta' penali. Hija tista' tannulla jew tnaqqas jew iżżid l-ammont tal-multa jew tal-pagament perjodiku ta' penali impost.

Taqsimha 4
Tariffi u delega

Artikolu 42
Tariffi supervizorji

1. L-ESMA għandha timponi tariffi **proporzjonati** fuq il-fornituri ta' klassifikazzjonijiet ESG f'konformità mal-atti delegati adottati skont il-paragrafu 2. Dawk it-tariffi għandhom ikopru bis-sħiħ in-nefqa meħtieġa tal-ESMA relatata mas-supervizjoni tal-fornituri ta' klassifikazzjonijiet ESG u r-rimborż ta' kwalunkwe kost li l-awtoritajiet kompetenti jistgħu jgarrbu fit-twettiq tal-kompiti skont dan ir-Regolament, u b'mod partikolari bħala riżultat ta' kwalunkwe delega tal-kompiti f'konformità mal-Artikolu 43.
2. L-ammont ta' tariffa individwali għandu jkun proporzjonat mal-fatturat nett annwali tal-fornitur ta' klassifikazzjonijiet ESG ikkonċernat.

Sa ■ ... **[12-il xahar mid-data tad-dhul fis-seħħ ta' dan ir-Regolament]**, il-Kummissjoni għandha tadotta atti delegati f'konformità mal-Artikolu 47 biex jissupplimentaw dan ir-Regolament billi tispesifika t-tip ta' tariffi, il-kwistjonijiet li għalihom huma dovuti t-tariffi, l-ammont tat-tariffi **u l-gustifikazzjoni rispettiva**, il-mod li bih għandhom jithallsu u, fejn applikabbli, il-mod li bih l-ESMA għandha tirrimborża lill-awtoritajiet kompetenti fir-rigward ta' kwalunkwe kost li jistgħu jgarrbu fit-twettiq tal-kompiti skont dan ir-Regolament, b'mod partikolari bħala riżultat ta' kwalunkwe delega tal-kompiti kif imsemmi fl-Artikolu 43. **Dawk l-atti delegati għandhom jistabbilixxu tariffi li jkunu proporzjonati u xierqa għad-daqs tal-fornituri ta' klassifikazzjonijiet ESG u sal-punt tas-supervizjoni tagħhom, b'mod partikolari meta jiġu kkatégorizzati bħala fornituri ta' klassifikazzjonijiet ESG iżghar.**

Kapitolu 5

Kooperazzjoni bejn l-ESMA u l-awtoritajiet kompetenti

Artikolu 43

Delega tal-kompiti mill-ESMA lill-awtoritajiet kompetenti

1. Fejn meħtieġ għat-twettiq xieraq ta' kompitu superviżorju, l-ESMA tista' tiddelega ***l-kompiti*** superviżorji ***li ġejjin*** lill-awtorità kompetenti ta' Stat Membru f'konformità mal-linji gwida maħruġa mill-ESMA skont l-Artikolu 16 tar-Regolament (UE) Nru 1095/2010 **■** :
 - (a) ***is-setgħa*** li titlob informazzjoni f'konformità mal-Artikolu 32 ta' dan ir-Regolament;
 - (b) ***is-setgħa li twettaq*** investigazzjonijiet u spezzjonijiet fuq il-post f'konformità mal-Artikoli 33 u 34 ta' dan r-Regolament;
2. Qabel id-delega ta' kompitu f'konformità mal-paragrafu 1, l-ESMA għandha tikkonsulta mal-awtorità kompetenti rilevanti dwar:
 - (a) il-kamp ta' applikazzjoni tal-kompitu li għandu jiġi ddelegat;
 - (b) l-iskeda ta' żmien għat-twettiq tal-kompitu; u
 - (c) it-trażmissjoni tal-informazzjoni meħtieġa mill-ESMA u lilha.

3. L-ESMA għandha tirrimborza lil awtorità kompetenti rilevanti għall-kostijiet imġarrba b'riżultat tat-twettiq tal-kompiti ddelegati. ***L-ispejjeż li għandhom jithallsu lura għandhom jikkonsistu fl-ispejjeż fissi kollha kif ukoll fl-ispejjeż varjabbli kollha relatati mat-twettiq tal-kompiti delegati jew mal-assistenza mogħtija mill-awtorità kompetenti lill-ESMA.***
4. L-ESMA għandha tirrieżamina kwalunkwe delega li ssir f'konformità mal-paragrafu 1 f'intervalli xierqa. L-ESMA tista' tirrevoka delega fi kwalunkwe hin.
5. Delega tal-kompiti la għandha taffettwa r-responsabbiltà tal-ESMA u lanqas tillimita l-kapaċità tal-ESMA li twettaq u tissorvelja l-attività ddelegata. L-ESMA ma għandhiex tiddelega r-responsabbiltajiet superviżorji, inklużi d-deċiżjonijiet ta' awtorizzazzjoni, il-valutazzjonijiet finali u d-deċiżjonijiet ta' segwitu dwar il-ksur.

Artikolu 44

Skambju ta' informazzjoni

L-ESMA u l-awtoritajiet kompetenti għandhom, mingħajr dewmien żejjed, jipprovdu lil xulxin l-informazzjoni meħtieġa għall-qadi ta' dmirijiethom skont dan ir-Regolament ***jew skont ir-responsabbiltà u l-mandati superviżorji rispettivi tagħhom.***

Artikolu 45

Notifiki u talbiet għal sospensjoni mill-awtoritajiet kompetenti

1. Awtorità kompetenti ta' Stat Membru li ssib li fit-territorju tagħha stess jew ta' Stat Membru ieħor qed jitwettqu jew twettqu atti minn fornitur ta' klassifikazzjonijiet ESG li jiksru dan ir-Regolament, għandha tinforma lill-ESMA b'dan. Meta awtorità kompetenti tqis li jkun xieraq għal skopijiet investigattivi, dik l-awtorità kompetenti tista' tissuggerixxi lill-ESMA li tivvaluta l-hteġa li tuża s-setgħat skont l-Artikolu 32 b'rabta mal-fornitur ta' klassifikazzjonijiet ESG involut f'dawk l-atti.
2. L-ESMA għandha tiegħu azzjoni xierqa. L-ESMA għandha tinforma lill-awtorità kompetenti notifikanti bl-eżitu u, sa fejn ikun possibbli, bi kwalunkwe żvilupp interim sinifikanti.
3. Awtorità kompetenti notifikanti ta' Stat Membru li tqis li fornitur ta' klassifikazzjonijiet ESG elenkat fir-registru msemmi fl-Artikolu 14 li l-klassifikazzjonijiet ESG tiegħu jintużaw fit-territorju ta' dak l-Istat Membru jkun kiser dan ir-Regolament b'tali mod li l-protezzjoni tal-investituri jew l-istabbiltà tas-sistema finanzjarja f'dak l-Istat Membru tiġi affettwata b'mod sinifikanti, tista' titlob lill-ESMA tissospendi l-forniment ta' klassifikazzjonijiet ESG mill-fornitur ta' klassifikazzjonijiet ESG ikkonċernat. L-awtorità kompetenti notifikanti għandha tipprovdi lill-ESMA bir-raġunijiet shaħ għat-talba tagħha.
4. Meta l-ESMA tqis li t-talba msemmija fil-paragrafu 3 ma tkunx ġustifikata, hija għandha tinforma lill-awtorità kompetenti notifikanti b'dan bil-miktub, filwaqt li tistabbilixxi r-raġunijiet għall-opinjoni tagħha. Meta l-ESMA tqis li t-talba hija ġustifikata, hija għandha tiegħu l-miżuri xierqa biex issolvi l-kwistjoni ***u għandha tgharraf b'dan lill-awtorità kompetenti notifikanti bil-miktub.***

Artikolu 46

Segretezza professjonali

1. L-obbligu tas-segretezza professjonali għandu japplika għall-ESMA, għall-awtoritajiet kompetenti u għall-persuni kollha li jaħdmu jew li ħadmu għall-ESMA, għall-awtoritajiet kompetenti jew għal kwalunkwe persuna oħra li lilha l-ESMA tkun iddelegat xi kompiti, inklużi awdituri u esperti kkuntrattati mill-ESMA. ***L-informazzjoni koperta bis-segretezza professjonali ma għandhiex tiġi ddivulgata lill-ebda persuna jew awtorità oħra għajr permezz tad-dritt tal-Unjoni jew bil-liġi nazzjonali.***

2. L-informazzjoni kollha skambjata skont dan ir-Regolament bejn l-ESMA, l-awtoritajiet kompetenti, l-EBA, l-EIOPA, u l-Bord Ewropew dwar ir-Riskju Sistemiku stabbilit bir-Regolament (UE) Nru 1092/2010 tal-Parlament Ewropew u tal-Kunsill⁴⁷, ***li tikkonċerna l-kundizzjonijiet ta' negozju jew operazzjonali jew affarijiet ekonomiċi jew personali oħrajn*** għandha titqies kunfidenzjali, ħlief meta:
 - (a) l-ESMA jew l-awtorità kompetenti jew awtorità oħra jew korp ieħor ikkonċernati jiddikjaraw fil-mument tal-komunikazzjoni li tali informazzjoni tista' tiġi ddivulgata;
 - (b) d-divulgazzjoni ta' tali informazzjoni tkun meħtieġa għal proċedimenti ġudizzjarji;
 - (c) l-informazzjoni ddivulgata tintuża f'sommarju jew f'forma aggregata li fiha l-partecipanti individwali fis-swieq finanzjarji ma jkunux jistgħu jiġu identifikati.

⁴⁷ Ir-Regolament (UE) Nru 1092/2010 tal-Parlament Ewropew u tal-Kunsil | tal-24 ta' Novembru 2010 | dwar is-sorveljanza makroprudenzjali tal-Unjoni tas-sistema finanzjarja u li jistabbilixxi Bord Ewropew dwar ir-Riskju Sistemiku (ĠU L 331, 15.12.2010, p. 1).

Titolu IV
Atti delegati u ta' implimentazzjoni

Artikolu 47

Eżerċizzju u revoka tad-delega u oġġezzjonijiet għall-atti delegati

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemmija fl-Artikolu **10(3)**, **l-Artikolu 39(9)** u **l-Artikolu 42(2)** għandha tingħata lill-Kummissjoni għal perjodu ta' **hames snin minn ... [data tad-dhul fis-seħh ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħa mhux aktar tard minn disa' xhur qabel it-tmiem ta' dak il-perjodu. Id-delega ta' setgħa għandha tiġi estiża awtomatikament għal perjodi ta' żmien identiċi, hliief jekk il-Parlament Ewropew jew il-Kunsill joġġezzjonaw għal tali estensjoni mhux aktar tard minn tliet xhur qabel it-tmiem ta' kull perjodu.**
3. Id-delega ta' setgħa msemmija fl-Artikolu **10(3)**, **l-Artikolu 39(9)** u **l-Artikolu 42(2)** tista' tiġi revokata f' kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-seħh.

4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu **10(3)**, **l-Artikolu 39(9)** u **l-Artikolu 42(2)** għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien **tliet xhur** min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż **bi tliet xhur** fuq inizzjattiva tal-Parlament Ewropew jew tal-Kunsill.
7. Jekk, malli jiskadi l-perjodu msemmi fil-paragrafu 6, la l-Parlament Ewropew u lanqas il-Kunsill ma jkunu oġġezzjonaw għall-att delegat, dan għandu jiġi ppubblikat f'*Il-Ġurnal Uffiċjali tal-Unjoni Ewropea* u għandu jidhol fis-seħh fid-data ddikjarata fih. L-att delegat jista' jiġi ppubblikat f'*Il-Ġurnal Uffiċjali tal-Unjoni Ewropea* u jidhol fis-seħh qabel l-iskadenza ta' dak il-perjodu jekk il-Parlament Ewropew u l-Kunsill ikunu t-tnejn infurmaw lill-Kummissjoni bl-intenzjoni tagħhom li ma jqajmux oġġezzjonijiet.

8. Jekk jew il-Parlament Ewropew jew il-Kunsill joġġezzjona għall-att delegat fil-perjodu msemmi fil-paragrafu 1, dan ma għandux jidhol fis-sehh. F'konformità mal-Artikolu 296 tat-TFUE, l-istituzzjoni li toġġezzjona għandha tiddikjara r-raġunijiet għaliex oġġezzjonat għall-att delegat.



Artikolu 48

Proċedura ta' kumitat

1. Il-Kummissjoni għandha tkun meġhuna mill-Kumitat Ewropew tat-Titoli stabbilit permezz tad-Deċiżjoni tal-Kummissjoni 2001/528/KE⁴⁸. Dak il-kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill⁴⁹.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

⁴⁸ Id-Deċiżjoni tal-Kummissjoni tas-6 ta' Ġunju 2001 li tistabbilixxi l-Kumitat Ewropew tat-Titoli (ĠU L 191, 13.7.2001, p. 45).

⁴⁹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

Artikolu 49

Emenda għar-Regolament (UE) 2019/2088

Fl-Artikolu 13 tar-Regolament (UE) 2019/2088 jiżdied il-paragrafu li ġej:

"3. Meta partecipant fis-swieq finanzjarji jew konsulent finanzjarju jiddivulga lil partijiet terzi klassifikazzjoni ESG, kif definit fl-Artikolu 3, punt (1), tar-Regolament (UE) .../... tal-Parlament Ewropew u tal-Kunsill⁺, bħala parti mill-komunikazzjonijiet ta' kummerċjalizzazzjoni tiegħu, huwa għandu jinkludi fuq is-sit web tiegħu l-istess informazzjoni bħal dik meħtieġa mill-punt 1 tal-Anness III ta' dak ir-Regolament u f'dawk il-komunikazzjonijiet ta' kummerċjalizzazzjoni għandu jiddivulga link għal dik l-informazzjoni ddivulgata fis-sit web.*

L-ESAs għandhom, permezz tal-Kumitat Kongunt, jiżviluppaw abbozzi ta' standards tekniċi regolatorji biex jispeċifikaw l-informazzjoni msemmija fl-ewwel subparagrafu ta' dan il-paragrafu, b'kont meħud tal-informazzjoni diġà ddivulgata skont l-Artikolu ta' dan ir-Regolament.

L-ESAs għandhom jissottomettu l-abbozzi ta' standards tekniċi regolatorji msemmija fit-tieni subparagrafu lill-Kummissjoni.

Is-setgħa hija ddelegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fit-tieni subparagrafu ta' dan il-paragrafu, f'konformità mal-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010."

* Ir-Regolament (UE) 2024/... tal-Parlament Ewropew u tal-Kunsill ta' ... dwar it-trasparenza u l-integrità tal-ġhoti ta' attivitajiet ta' klassifikazzjonijiet Ambjentali, Soċjali u ta' Governanza (ESG), u li jemenda r-Regolamenti (UE) 2019/2088 u (UE) 2023/2859 (ĠU L, 2024/..., ELI: ...).!

+ ĠU: jekk jogħġbok dahhal fit-test in-numru tar-Regolament li jinsab f'dan id-dokument PE-CONS 43 /24 (2023/0177(COD)) u dahhal in-numru, id-data, ir-referenza tal-ĠU u r-referenza ELI ta' dak ir-Regolament fin-nota ta' qiegħ il-paġna.

Artikolu 50

Emenda għar-Regolament (UE) 2023/2859

Fil-Parti A tal-Anness tar-Regolament (UE) 2023/2859, tiżdied l-entrata li ġejja:

"20. **Ir-Regolament (UE) 2024/... tal-Parlament Ewropew u tal-Kunsill ta' ... dwar it-trasparenza u l-integrità tal-attivitajiet ta' klassifikazzjonijiet Ambjentali, Soċjali u ta' Governanza (ESG), u li jemenda r-Regolamenti (UE) 2019/2088 u (UE) 2023/2859 (ĠU L, 2024/..., .../ELI: ...)**⁺."

Titolu V

Dispożizzjonijiet tranżitorji u finali

Artikolu 51

Dispożizzjonijiet tranżitorji

1. Il-fornituri ta' klassifikazzjonijiet ESG li **kienu joperaw fl-Unjoni** fid-data tad-dhul fis-seħħ ta' dan ir-Regolament għandhom jinnotifikaw lill-ESMA **sa ... [19-il xahar mid-data tad-dhul fis-seħħ ta' dan ir-Regolament]** jekk ikunu **jixtiequ** jkomplu **joperaw fl-Unjoni** u japplikaw għal awtorizzazzjoni **jew rikonoxximent** f'konformità mat-**Titolu II**. F'dak il-każ, huma għandhom japplikaw għall-awtorizzazzjoni **jew rikonoxximent** fi żmien **erba'** xhur minn ... [18-il xahar mid-data tad-dhul fis-seħħ ta' dan ir-Regolament]. **Fin-nuqqas ta' tali applikazzjoni lill-ESMA f' dak iż-żmien ta' erba' xhur, huma għandhom iwaqqfu l-attivitajiet tagħhom.**

⁺ ĠU: jekk joghġbok dahhal fit-test in-numru, id-data u r-referenza tar-Regolament li jinsab fid-dokument PE-CONS 43/24 (2023/0177(COD)).

2. **Wara li jinnotifika lill-ESMA skont il-paragrafu 1, il-fornitur ta' klassifikazzjonijiet ESG ghandu jiġi elenkat temporanjament fir-registru msemmi fl-Artikolu 14 u jkun jithalla, sakemm l-applikazzjoni tiegħu tkun ġiet approvata jew miċhuda, jkompli jopera fl-Unjoni, u jista' japprova klassifikazzjoni ESG ipprovduta minn fornitur ta' klassifikazzjonijiet ESG stabbilit barra mill-Unjoni u li jappartjeni għall-istess grupp skont l-Artikolu 11.**

3. B'deroga **mill-paragrafu 1 ta' dan l-Artikolu**, il-fornituri ta' klassifikazzjonijiet ESG ikkategorizzati bħala fornituri ta' klassifikazzjonijiet ESG żgħar, skont it-tifsira tal-Artikolu 5(1), **li kienu joperaw fl-Unjoni fid-data tad-dhul fis-seħh ta' dan ir-Regolament** għandhom **jinnotifikaw lill-ESMA f'konformità mal-Artikolu 5** fi żmien ... [22 xahar **mid-data tad-dhul fis-seħh ta' dan ir-Regolament**] jekk ikunu **jixtiequ** jkomplu joperaw fl-Unjoni. **Fin-nuqqas ta' tali notifikasa dik id-data, huma għandhom iwaqqfu l-attivitajiet tagħhom.**

Artikolu 52

Rieżami

1. Il-Kummissjoni għandha tevalwa l-applikazzjoni ta' dan ir-Regolament sa ... [*erba'* snin mid-data tad-dhul fis-seħh ta' dan ir-Regolament].
2. Il-Kummissjoni għandha tipprezenta rapport dwar is-sejbiet ewlenin tal-evalwazzjoni lill-Parlament Ewropew u lill-Kunsill. Meta twettaq l-evalwazzjoni, il-Kummissjoni għandha tqis l-iżviluppi tas-suq u l-evidenza rilevanti għad-dispożizzjoni tagħha. ***Ir-rapport għandu b'mod partikolari jivvaluta dan li ġej:***
 - (a) ***l-impatt ta' dan ir-Regolament fuq it-tranżizzjoni lejn ekonomija sostenibbli, fuq in-nuqqas tal-investimenti meħtieġa biex jintlahqu l-miri klimatiċi tal-Unjoni kif stabbiliti fir-Regolament (UE) 2021/1119, u fuq l-orjentament mill-ġdid tal-flussi tal-kapital privat lejn investimenti sostenibbli;***
 - (b) ***l-impatt ta' dan ir-Regolament fuq l-istruttura tas-suq, inkluża l-evoluzzjoni tal-ghadd u tad-diversità tal-fornituri ta' klassifikazzjonijiet ESG;***
 - (c) ***jekk il-kamp ta' applikazzjoni ta' dan ir-Regolament huwiex xieraq biex jintlahqu l-oġettivi tiegħu f'konformità mal-Artikolu 1, inkluż jekk il-fornituri ta' prodotti tad-datadwar id-drittijiet ambjentali, soċjali u tal-bniedem, u dwar il-fatturi ta' governanza għandhomx jiġu inklużi fil-kamp ta' applikazzjoni ta' dan ir-Regolament;***

- (d) l-adegwatezza tar-rekwiżiti għall-fornituri ta' klassifikazzjonijiet ESG stabbiliti barra mill-Unjoni biex joperaw fl-Unjoni;*
- (e) il-funzjonament tas-suq tal-fornituri ta' klassifikazzjonijiet ESG fl-Unjoni, inklużi kunflitt ta' interess potenzjali, u s-superviżjoni tiegħu mill-ESMA;*
- (f) jekk dan ir-Regolament, inkluż il-prinċipju tan-noninterferenza msemmi fl-Artikolu 28, ikkontribwewx għat-titjib tal-kwalità u l-affidabbiltà tal-klassifikazzjonijiet ESG u naqsux l-użu ta' klassifikazzjonijiet ESG qarrieqa.*

3. Fejn il-Kummissjoni ssib li jkun xieraq, ir-rapport għandu jkun akkumpanjat minn proposta legiżlattiva għall-emenda tad-dispożizzjonijiet rilevanti ta' dan ir-Regolament.

Artikolu 53

Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn ... [**18-il xahar** mid-data tad-dhul fis-seħh ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President

ANNEX I

INFORMAZZJONI LI GĦANDHA TKUN IPPROVDUTA FL-APPLIKAZZJONI GĦAL AWTORIZZAZZJONI

Applikazzjoni għal awtorizzazzjoni għandu jkun fiha l-informazzjoni kollha li ġejja:

- (a) l-isem sħiħ tal-applikant, l-indirizz tal-uffiċċju rreġistrat fl-Unjoni tiegħu, is-sit web tal-applikant u, jekk ikun disponibbli, l-identifikatur tal-entità ġuridika (legal entity identifier, LEI) tal-applikant;
- (b) l-isem u d-dettalji ta' kuntatt ta' persuna ta' kuntatt għand l-applikant;
- (c) l-istatus legali tal-applikant;
- (d) l-istruttura tas-sjieda tal-applikant;
- (e) ***l-identità tal-entitajiet fl-istruttura tas-sjieda tal-applikant li se jipprovdu klassifikazzjonijiet ESG jew kwalunkwe waħda mill-attivitajiet elenkati fl-Artikolu 16(1);***
- (f) l-identità tal-membri tal-manġment superjuri tal-applikant u l-livell ta' kwalifika, esperjenza u taħriġ tagħhom;
- (g) l-għadd ta' analisti ta' klassifikazzjoni, impjegati u persuni oħrajn li jaħdmu għall-applikant li huma direttament involuti fl-attivitajiet ta' ***klassifikazzjoni ESG***, u l-livell ta' esperjenza u taħriġ tagħhom ;
- (h) ***il-kopertura mistennija tas-suq tal-klassifikazzjonijiet ESG;***

- (i) deskrizzjoni tal-proċeduri u l-metodoloġiji użati għall-ħruġ u r-rieżami tal-klassifikazzjonijiet ESG implimentati mill-applikant, ***jekk l-applikant jistenniex li juża l-informazzjoni divulgata skont ir-Regolament (UE) 2019/2088 u d-Direttiva 2013/34/UE, u jekk l-applikant hux qed jistenna li juża metodoloġiji li huma bbażati fuq evidenza xjentifika u jqis il-miri u l-oġettivi tal-Ftehim ta' Pariġi jew kwalunkwe ftehim internazzjonali rilevanti ieħor;***
- (j) il-politiki jew il-proċeduri implimentati mill-applikant biex jidentifika, jimmaniġġa u jiddivulga kwalunkwe kunflitt ta' interess kif imsemmi fl-Artikolu 15 ta' dan ir-Regolament;
- (k) fejn applikabbli, dokumenti u informazzjoni relatati ma' kwalunkwe arrangament ta' esternalizzazzjoni eżistenti jew ippjanat għal attivitajiet koperti minn dan ir-Regolament;
- (l) fejn applikabbli, informazzjoni dwar attivitajiet oħra, ***inkluża l-approvazzjoni mistennija, imwettqa*** mill-applikant, jew li l-applikant biĥsiebu jwettaq.
- (m) ***fejn applikabbli, informazzjoni dwar il-miżuri speċifiċi implimentati mill-applikant kif imsemmi fl-Artikolu 16(2) u (3) ta' dan ir-Regolament;***
- (n) ***fejn applikabbli, informazzjoni dwar attivitajiet preċedenti ta' klassifikazzjoni ESG.***

ANNEX II

REKWIŻITI ORGANIZZAZZJONALI

1. Informazzjoni dwar iż-żamma tar-registri

Il-fornituri tal-klassifikazzjonijiet ESG għandhom iżommu rekords ta' dan kollu li ġej:

(a) għal kull klassifikazzjoni ESG, *fejn applikabbli*:

(i) *l-identità tal-analisti ta' klassifikazzjoni li jipparteċipaw fid-determinazzjoni tal-klassifikazzjoni ESG, l-identità tal-persuni li approvaw il-klassifikazzjoni ESG, informazzjoni dwar jekk il-klassifikazzjoni ESG kinitx mitluba jew mhux mitluba, u d-data li fiha ttiehdet l-azzjoni ta' klassifikazzjoni ESG;*

(ii) *l-identità tal-persuni responsabbli għall-iżvilupp tal-metodoloġija bbażata fuq ir-regoli, u l-identità tal-persuni li jkunu approvaw il-metodoloġija tal-klassifikazzjoni;*

(b) ir-rekords dwar il-kontijiet li għandhom x'jaqsmu mat-tariffi li jkunu thallsu minn kwalunkwe *element ikklassifikat jew emittent tal-element ikklassifikat* jew parti terza relatata jew kwalunkwe utent tal-klassifikazzjonijiet ESG;

(c) ir-rekords tal-kontijiet għal kull abbonat għall-utenti ta' klassifikazzjonijiet ESG;

- (d) ir-rekords li jiddokumentaw il-proċeduri stabbiliti u l-metodoloġiji ta' klassifikazzjoni użati mill-fornitur tal-klassifikazzjoni ESG biex jiddetermina l-klassifikazzjonijiet ESG;
- (e) ir-rekords interni u l-komunikazzjonijiet u l-fajls esterni, inklużi informazzjoni mhux pubblika u dokumenti ta' hidma, użati biex jiffurmaw il-bażi ta' kwalunkwe deċiżjoni ta' klassifikazzjoni ESG meħuda;
- (f) ir-rekords tal-proċeduri u l-miżuri implimentati mill-fornitur tal-klassifikazzjoni ESG biex jikkonforma ma' dan ir-Regolament;
- (g) il-metodoloġija użata għad-determinazzjoni ta' klassifikazzjoni ESG;
- (h) bidliet fi proċeduri u metodoloġiji standard jew devjazzjonijiet minnhom;
- (i) id-dokumenti kollha dwar kwalunkwe lment, fosthom dawk sottomessi mill-ilmentatur.

2. Esternalizzazzjoni

Meta l-fornituri tal-klassifikazzjonijiet ESG jesternalizzaw funzjonijiet lil fornitur tas-servizzi jew kwalunkwe servizz jew attività rilevanti fil-forniment ta' klassifikazzjoni ESG, il-fornitur tal-klassifikazzjoni ESG għandu jiżgura li jiġu ssodisfati l-kundizzjonijiet li ġejjin:

- (a) il-fornitur tas-servizz ikollu l-abbiltà, il-kapaċità u kwalunkwe awtorizzazzjoni meħtieġa bil-liġi, biex iwettaq il-funzjonijiet, is-servizzi jew l-attivitajiet esternalizzati b'mod affidabbli u professjonali;

- (b) il-fornitur tal-klassifikazzjonijiet ESG jieħu azzjoni xierqa jekk jidher li l-fornitur tas-servizz jista' ma jkunx qed iwettaq il-funzjonijiet esternalizzati b'mod effettiv u f'konformità mal-liġi applikabbli u r-rekwiżiti regolatorji;
- (c) il-fornitur tal-klassifikazzjonijiet ESG iżomm l-għarfien espert meħtieġ biex jissorvelja l-funzjonijiet esternalizzati b'mod effettiv u biex jimmaniġġja r-riskji assoċjati mal-esternalizzazzjoni;
- (d) il-fornitur tas-servizzi jiddivulga lill-fornitur tal-klassifikazzjonijiet ESG kwalunkwe żvilupp li jista' jkollu impatt materjali fuq il-kapaċità tiegħu li jwettaq il-funzjonijiet esternalizzati b'mod effettiv u f'konformità mal-liġi applikabbli u r-rekwiżiti regolatorji;
- (e) il-fornitur tal-klassifikazzjonijiet ESG ikun jista' jitermina l-arrangamenti ta' esternalizzazzjoni fejn meħtieġ;
- (f) il-fornitur tal-klassifikazzjonijiet ESG jieħu passi raġonevoli, inklużi pjanijiet ta' kontingenza, biex jevita riskju operazzjonali bla bżonn relatat mal-partecipazzjoni tal-fornitur tas-servizz fil-proċess ta' determinazzjoni tal-klassifikazzjoni ESG.

ANNEX III

REKWIŻITI TA' DIVULGAZZJONI

1. Divulgazzjonijiet minimi lill-pubbliku

F'konformità mal-Artikolu 23 ta' dan ir-Regolament, il-fornituri tal-klassifikazzjonijiet ESG għandhom, bħala minimu, jiddivulgaw lill-pubbliku fuq is-sit web tagħhom u permezz tal-Punt ta' aċċess uniku Ewropew (European Single Access Point, ESAP) dan li ġej:

- (a) ħarsa ġenerali lejn il-metodoloġiji tal-klassifikazzjoni użati u l-bidliet fihom, inkluż jekk l-analizi tħarisx lura jew tħarisx 'il quddiem ***u l-perjodu taż-żmien kopert***;
- (b) ***il-klassifikazzjoni tal-industrija użata***;
- (c) ħarsa ġenerali lejn ***is-sorsi tad-data, inkluż jekk id-data nkisbitx minn dikjarazzjonijiet ta' sostenibbiltà meħtieġa skont id-Direttiva 2013/34/UE jew minn informazzjoni divulgata skont ir-Regolament (UE) 2019/2088, u jekk is-sorsi humiex pubbliċi jew mhux pubbliċi, u ħarsa ġenerali lejn il-proċessi tad-data, l-istima tad-data tal-input f'każ ta' nuqqas ta' disponibbiltà u l-frekwenza tal-aġġornamenti tad-data*** ■ ;
- (d) ***l-istruttura tas-sjieda tal-fornitur ta' klassifikazzjonijiet ESG***;

- (e) informazzjoni dwar jekk u kif il-metodologiji tal-klassifikazzjoni huma bbażati fuq evidenza xjentifika;
- (f) informazzjoni dwar l-objettiv ***definit b'mod ċar*** tal-klassifikazzjonijiet ***ESG u l-immarkar ta'*** jekk il-klassifikazzjoni hijiex qed tivvaluta r-riskji, l-impatti, ***jew it-tnejn, skont il-prinċipju ta' materjalità doppja***, jew ***kwalunkwe*** dimensjoni oħra, ***u fil-każ ta' materjalità doppja l-proporzjon tar-riskju u l-materjalità tal-impatt***;
- (g) l-ambitu tal-klassifikazzjoni ESG, jiġifieri ***jekk tkoprix fattur E, S, jew G individwali jew jekk hijiex*** klassifikazzjoni aggregata li taggrega l-fatturi E, S u G, jew ***jekk tkoprix*** kwistjonijiet speċifiċi bħar-riskji ta' tranżizzjoni;
- (h) fil-każ ta' klassifikazzjoni ESG aggregata, il-ponderazzjoni tat-tliet kategoriji ġenerali tal-fatturi E, S u G (pereżempju 33 % għal fattur E, 33 % għal fattur S, 33 % għal fattur G), u l-ispegazzjoni tal-metodu ta' ponderazzjoni, inkluż il-piż għal kull kategorija E, S u G individwali;
- (i) fi ħdan il-fatturi E, S jew G, l-ispeċifikazzjoni tas-suġġetti koperti mill-klassifikazzjoni ESG, u jekk jikkorrispondux għas-suġġetti mill-istandards tar-rapportar dwar is-sostenibbiltà żviluppati skont l-Artikolu 29b tad-Direttiva 2013/34/UE;
- (j) informazzjoni dwar jekk il-klassifikazzjoni hijiex espressa f'valur assolut jew relattiv;

- (k) fejn applikabbli, referenza għall-użu tal-intelligenza artifiċjali fil-proċess tal-ġbir tad-data jew tal-klassifikazzjoni, ***inkluża informazzjoni dwar limitazzjonijiet u riskji attwali tal-użu tal-intelligenza artifiċjali;***
- (l) informazzjoni ġenerali dwar il-kriterji użati għall-istabbiliment tat-tariffi imposti fuq il-klijenti, li tispeċifika d-diversi elementi kkunsidrati, ***u informazzjoni ġenerali dwar il-mudell tan-negozju/tal-hlas;***
- (m) kwalunkwe limitazzjoni fis-sorsi tad-data ***u metodoloġiji*** użati għall-kostruzzjoni tal-klassifikazzjonijiet ESG;
- (n) ***ir-riskji ewlenin tal-kunflitti ta' interess u l-passi mehuda biex jittaffew;***
- (o) ***jekk klassifikazzjoni ESG ta' element ikklassifikat tkopri l-fattur E, informazzjoni dwar jekk dik il-klassifikazzjoni tqisx il-miri u l-oġettivi tal-Ftehim ta' Pariġi jew kwalunkwe ftehim internazzjonali rilevanti iehor;***
- (p) ***jekk klassifikazzjoni ESG ta' element ikklassifikat tkopri l-fatturi S u G, informazzjoni dwar jekk dik il-klassifikazzjoni tqisx kwalunkwe ftehim internazzjonali rilevanti;***
- (q) ***kwalunkwe limitazzjoni dwar l-informazzjoni disponibbli lill-fornituri ta' klassifikazzjonijiet ESG.***

█

2. Divulgazzjonijiet addizzjonali lill-utenti ***tal-klassifikazzjonijiet*** ESG u lill-elementi kklassifikati fil-kamp ta' applikazzjoni tad-Direttiva 2013/34/UE

F'konformità mal-Artikolu 24 u minbarra d-divulgazzjoni minima lill-pubbliku msemmija ***fil-punt 1 ta' dan l-Anness***, il-fornituri tal-klassifikazzjonijiet ESG għandhom jagħmlu disponibbli l-informazzjoni li ġejja ***lill-utenti tal-klassifikazzjonijiet ESG u lill-elementi kklassifikati u lill-emittenti tal-element ikklassifikat, jekk ikun applikabbli***, li huma soġġetti għal tali klassifikazzjoni:

- (a) harsa ġenerali aktar granulari lejn il-metodoloġiji tal-klassifikazzjoni użati u l-bidliet fihom, inkluż:
- (i) fejn applikabbli, evidenza xjentifika u suppożizzjonijiet li fuqhom huma bbażati l-klassifikazzjonijiet;
 -
 - (ii) l-indikaturi ewlenin tal-prestazzjoni rilevanti għal kull fattur E, S u G, u l-metodu ta' ponderazzjoni;
 - (iii) ***fil-każ ta' klassifikazzjoni ESG aggregata, ir-riżultat tal-valutazzjoni għal kull kategorija ta' fatturi E, S u G, preżentat b'mod li jiżgura l-komparabbiltà tal-kategoriji E, S u G;***
 - (iv) kwalunkwe nuqqas potenzjali tal-metodoloġiji, ***u l-miżuri mehuda biex jiġi indirizzat dak in-nuqqas;***
 - (v) politiki għar-reviżjoni tal-metodoloġiji;

- (vi) *meta klassifikazzjoni ESG tkun issahhet jew iddghajfet minhabba kwalunkwe bidla fil-metodologiji ta' klassifikazzjoni, fil-mudelli, fis-suppożizzjonijiet ewlenin ta' klassifikazzjoni jew fis-sorsi tad-data (inklużi stimi), ir-raġunijiet għal dawk il-bidliet u l-implikazzjonijiet tagħhom għall-klassifikazzjoni partikolari;*
 - (vii) data tal-aħħar reviżjoni tal-metodologiji;
 - (viii) *meta l-klassifikazzjoni ESG tkopri l-fattur E, jekk u sa liema punt il-klassifikazzjoni ESG hija korrelata mal-perċentwal ta' allinjament mat-tassonomija skont ir-Regolament (UE) 2020/852, jew allinjata ma' ftehimiet internazzjonali ohrajn, flimkien ma' spjegazzjoni ta' kwalunkwe devjazzjoni sinifikanti minnha;*
- (b) ħarsa ġenerali aktar granulari lejn il-proċessi tad-data, inkluż:
- (i) spjegazzjoni aktar dettaljata tas-sorsi tad-data użati, inkluż jekk humiex pubbliċi jew mhux pubbliċi, *jekk humiex soġġetti għal impenn ta' aċċertament*, u jekk humiex derivati mill-istandards tar-rapportar dwar is-sostenibbiltà żviluppati skont *l-Artikoli 19a u 29b tad-Direttiva 2013/34/UE dwar attivitajiet ekonomiċi sostenibbli u d-divulgazzjoni ta' informazzjoni skont ir-Regolament (UE) 2020/852 u r-Regolament (UE) 2019/2088, inkluż jekk u kif tintuża l-informazzjoni dwar il-pjanijiet ta' tranżizzjoni tal-kumpaniji derivati minn tali standards tar-rapportar dwar is-sostenibbiltà;*

- (ii) fejn applikabbli, l-użu tal-istima u l-medja tal-industrija u l-ispjegazzjoni tal-metodoloġija sottostanti;
 - (iii) il-politiki għall-aġġornament tad-data u r-reviżjoni tad-data storika u d-data tal-aħħar aġġornamenti tad-data,
 - (iv) il-kontrolli tal-kwalità tad-data, ***il-frekwenza tagħhom u l-proċess ta' rimedju jekk jinqalgħu kwistjonijiet;***
 - (v) fejn applikabbli, kwalunkwe pass meħud biex jiġu indirizzati l-limitazzjonijiet fis-sorsi tad-data;
- (c) fejn applikabbli, informazzjoni dwar l-involvement ma' elementi kklassifikati u emittenti tal-elementi kklassifikati, ***inkluż jekk il-fornitur ta' klassifikazzjonijiet ESG wettaqx rieżamijiet jew żjarat fuq il-post u l-frekwenza tagħhom;***
- (d) ***fejn fornitur ta' klassifikazzjonijiet ESG johroġ klassifikazzjoni mhux mitluba, dikjarazzjoni prominenti għal dak il-għan fil-klassifikazzjoni ESG, inkluż informazzjoni dwar jekk l-element ikklassifikat jew parti terza relatata kinux infurmati li ser jiġu kklassifikata, jekk ipparteċipawx jew le fil-proċess ta' klassifikazzjoni u jekk il-fornitur ta' klassifikazzjonijiet ESG kellux aċċess għad-dokumenti relatati mal-ġestjoni u għal dokumenti interni rilevanti ohra fir-rigward tal-element kklassifikat jew ta' parti terza relatata;***
- (e) fejn applikabbli, spjegazzjoni ta' kwalunkwe metodoloġija tal-intelligenza artifiċjali użata fil-proċess tal-ġbir jew tal-klassifikazzjoni tad-data;
- (f) f'każ ta' informazzjoni ġdida maġġuri fir-rigward ta' ***element ikklassifikat li għandu l-***possibbiltà li ***jaffettwa*** r-riżultat ta' klassifikazzjoni ESG, il-fornituri tal-klassifikazzjonijiet ESG għandhom jispjegaw kif ikunu qiesu dik l-informazzjoni u jekk emendawx il-klassifikazzjoni ESG korrispondenti;

Fejn applikabbli, l-informazzjoni msemmija fil-punt 2 ta' dan l-Anness għandha tkun speċifika għal kull klassifikazzjoni ESG distribwita.
